

பூனை என். ஆறுமுகம்

அந்தே  
நாய்கு

# அந்திக் தாமரை

பூவெ. எஸ். அறுமுகம்

நாதன் பதிப்பகம்

புத்தகம் வெளியிடுவோர், விற்பனையாளர்

19-2வது மெயின் ரோடு, சென்னை-35.

வெளியீடு: 6

முதற் பதிப்பு: அக்டோபர், 1964.  
உரிமை பதிப்பகத்தாருக்கே.

---

விலை ரூபாய் மூன்று

---

Soundara Printers, MADRAS-17.

## பதிப்புரை

உள்ளத்தைத் தொட்டு உணர்ச்சியைத் தூண்டி விடுபவைகள்தாம் சிறுக்கைத்தகள். கதைகளின் கரு அதாவது மையப்புள்ளி அமைவதிலும் அமைக்கப் படுவதிலும்தான் சிறு கதைகளின் ஜீவன் உருவா கிறது.

ஜீவனை உருவாக்குவது என்ற முறையிலே ஆசிரியர் பூவை. எஸ். ஆறுமுகம் கைதேர்ந்தவர். அதன் பாணியிலே தனக்கென ஒரு வழி அமைத்துக் கொண்டவர்.

அவருடைய கதைகளைப் படிக்கும்போது கானு கின்ற காட்சிகள் நம் சொந்த வாழ்க்கையிலே என்றே ஒரு நாள் ஏதோ ஒரு சந்தர்ப்பத்தில் நிகழ்ந்து விட்டிருப்பது போன்ற ஒரு உணர்வு தட்டு வதுண்டு. அதுதான் அவரின் கதைகளுக்கான சிறப்பு.

அப்படிப்பட்ட கதைகளை வெளியிடுவதில் பெருமைப் படுகிறோம்.

அவருக்கு நன்றி.

—பதிப்பகத்தார்

## உள்ளே

1. அந்தித் தாமரை
2. அரிச்சுந்திரன் பரம்பரை
3. பத்துப் பத்து மாதம்
4. தந்தையும் மகனும்
5. இதயத்தின் இதயம்
6. மனம்
7. வசந்தம் வந்தது
8. கண்ணகிச் சிலம்பு
9. செவ்வந்திப் பூச்சும்
10. மனத்தவம்
11. அத்தை மகள்
12. தில்லைக்கண்
13. அம்மான்.

## அந்தீத் தாமரை

குடாமணி ஆடினான். கஞ்சமலர்ப் பாதங்கள் ‘ஜல், ஜல்’ என்று சத்தமிட்டன. தாளக்கட்டும் நடன பாவங்களும் உயிர் உறவு கொண்டாடின. ரம்பை, ஊர்வசி, மேனகை, திலோத்தமை ஆகியோர் ஒன்று கூடினர். அரங்க மேடை விண்ணில் பறந்தது.

“ஆஹா!” என்றான் ருக்மிணி. புருவங்களின் கரையில் பனித் திவலைகள் வேலிகட்டி நின்றன.

“அம்மா!”

எதிர்த்து வந்தது குரல்.

சிலிர்த்தெழுந்தது அவள் பேதை மனம்.

“மணி!”

“அம்மா கனவு கினவு கண்டியா?”

“உம்...”

“என்ன கனவு அம்மா அது?”

“என் சூடா டான்ஸ் ஆடற மாதிரி கனவு.”

“நிஜமாவா?”

“ஆமாம்.”

“சரி, ரெட்டைச் சடை போட்டுப் பின்னிவிடம்மா; ஜல்தி, சீக்கிரம் ஆகட்டும். ஆண்டு விழாவுக்கு ரொம்ப அந்தி—1

நேரமாயிடுச்சு; மறங் துடாம ஒரே ஒரு ரோஜப் பூவைச் சடையிலே செருகிப் பிடு, அம்மா.”

“உம்...”

பிறை நெற்றியைத் தழுவ ஒடி வந்த சுருள் கேசத்தை சூடாமணி நுனி விரலால் கோதிக் கொண்டிருந்தாள். ருக்மிணி குழுற்கற்றையை இனை சேர்த்துக் கொண்டிருந்தாள். தந்தச் சீப்பு இடையில் தூது.

“அம்மா!”

“இதோ ஆயிடுச்சு, கண்ணே!”

“ஐயையோ, பத்தடிக்கப் போகுதே.”

“அவ்வளவுதான்.”

“ரோஜாப்பு?”

“ஓ, வச்சிட்டேனே !”

“பொட்டு?”

“வச்சிட்டேன், துடாமணி.”

எதிரிலிருந்த பெஸ்ஜியம் கண்ணுடிக்கு எவ்வளவு குறும்பு! தாயும் மகனும் சிரிப்பதை அப்படியே யடம் பிடித்துக் காட்டுகிறதே!

“மீக்கப் பெப்படி, மணி ?”

“பறுமத் அச்சா !”

“ஊறுமத், பறுமத் அச்சா கறை !”

“சரி, சீக்கிரம் புடவை மாற்றிக் கொண்டு புறப்படு, அம்மா.”

“நான் எதற்கு, கண்ணே? நீ போய்ப் பரிசுகளை வாங்கிக் கொண்டுவா. அவற்றைப் பார்த்து நான் ஆனந்தப் படுகிறேன்.”

“இன்னிக்கு என் டான்ஸ் வேறே இருக்குதே...?”

“உன் டான்ஸைத்தான் நான் ஒவ்வொரு நிமிஷி மும் பார்த்து ஆனக்தப் படுறேனம்மா!”

“போ, அம்மா ஒரு ஜில்லா கலெக்டர் உன் மகளுக்குப் பரிசு வழங்கப் போகுர். அந்தக் காட்சியைக் கண்குளிரப் பார்க்க உனக்கு ஆசை வரல்லியா? நீ வந்தால் தான் நான் இப்போ ஸ்கலூக்குப் போவேஞ்கும்.”

“கோவிச்சுக்காதே, சூடா. நானும் இதோ உன் கூட வந்திடுறேன்.”

பெதும்பை மனம் சிரித்தது.

“பேஷ், அம்மான்னு அம்மாதான்! அம்மா, இன்றைக்காகிலும் சிரிக்க மாட்டாயா?”

புயல் மத்தியில் பூங்தென்றல் பிறந்தது.

\*

\*

\*

பாவை விளக்கில் ஒளிச் சுடர் ஏற்றம் புரிந்தது.

ஹர் பையப் பைய அடங்கிக் கொண்டிருந்தது.

ருக்மிணி சரங்திருந்த கண்ணீரைத் துடைத்துக் கொண்டாள்; பிறகு அவள் திருஷ்டி மகள் மீது சென்றது. சூடாமணி அமைதியை அனைத்துக் கொண்டு உறக்கம் கொண்டிருந்தாள். தாயின் மனத்தில் அடித்த புயலை மகள் எப்படி அறிவாள்?

புகைப்படம் பிடித்தாற் போல இன்னும் அந்தக் காட்சி அவள் நெஞ்சில் தடம் பதிந்திருந்தது. குழந்தைக்குக் கலெக்டர் பரிசுகளை வழங்கினார். அத்துடன் தன் அன்புப் பரிசிலாகத் தங்கப் பாவைவிளக்கையும் அளித்தார். கடைசியில், “சூடாமணியைக் குழந்தையாகப் பெறப் பாக்கியம் செய்த தாய் தங்கதயருக்கு என் பாராட்டுதல்கள்...!” என்ற அவருடைய புகழுரை அவளுள் இன்னமும் எதிரொளிக்கின்றது.

ஆனால் அந்தப் புயல்...?

சூ மனசைப் பொங்குமாஸ் கடலாகச் செய்து விட்ட புயல் அது; பெண் மனம் கொண்ட வைராக்கி யத்தின் விளைவில் புறப்பட்ட பயங்கரப் புயல் அது; கண்ணீர் ஒன்றை மட்டுமே தோழியாக வாய்க்கப் பெற்றவளாக அவளை ஆக்கிவிட்ட புயல் அது!

\*

\*

\*

‘அத்தானுக்குக் கல்யாணப் பரிசாக ஜூலை அளித்த பாவை விளக்கை, தன் உரிமைப் பரிசாக என் மகஞாக்கு — தன் மகஞாக்கு ‘அவர்’ திரும்பக் கொடுத் திருக்கிறார். எதிர்பாராத இந்தச் சுந்தரப்பம்கூடத் தெய்வச் செயல் என்றுதான் அர்த்தமா? தெய்வமே, நீ எங்கிருக்கிறோய்?...’

ருக்மிணியின் விழிகள் பன்னிரண்டு கண்ணீர் முத்துகளைச் சிந்தின. அவற்றிற்கு என்னதான் மாயமோ? அந்த ஜூலை கலைக்டர், தாசில்தார் தண்ட பாணியாகத் தோற்றும் தந்தார்.

தண்டபாணியைத் தன் பதியாகக் கொண்ட ருக்மிணிக்கு ஆனந்தம் பிடிபடவில்லை. கண் நிறைந்த கணவன்; கை நிறைந்த பொன்; எதிர் காலத்தில் பதவியை உயர்த்திக் கொடுக்கக் கூடிய உத்தியோகம். புன்னகையும் புது நிலவுமாக நாட்கள் ஓடின. அப் போதுதான் கேள்வி முறையின்றி அவனுடைய மனச் சாளரத்தினுடே தொப்பென்று குதித்து விட்டாள் அந்தப் பெண். ஜூலை என்பது பெயர். அதே ஆபி வில் டைப்பிள்ட் அவள். அத்துடன் தண்டபாணியின் கல்லூரிச் சினோகிதி என்ற ஒட்டுறைவு. ஜூலைவும் தண்ட பாணியும் ஆதியில் தம்பதிகளாக எண்ணினராம். பெற்

கிரேரின் கட்டுப்பாடு குறுக்கிடவே, தண்டபாணி ருக்மிணியைக் கைத்தலம் பற்றினாலும். தங்கத்தாலான பாவைவிளக்கு பரிசாக வந்தது ஜல்லாவின் சூழலை விருந்து. அதுவே தண்டபாணிக்குப் போதை ஊட்டி யது. அங்கு ஜல்லா காணப்பட்டாள். முதல் பூ மடல விழு வேளை பார்த்திருக்கும் நல்ல சேதியைச் சொல்ல ஒடோடி வந்தாள் ருக்மிணி.

“ருக்மிணி.

என்னை மறந்து விடு, மாதம் தவறுமல் உனக்குச் செலவுக்குப் பணம் கிடைக்கும்.

தண்டபாணி.”

ஜல்லாவின் போதைக் கண் வீச்சில் தன் கணவன் அடக்கமான கதையைச் சொன்னது மேற்படி கடிதம்.

குழந்தை சூடாமணி மாத்திரம் இல்லை யென்றால், இந்நேரம் ருக்மிணி மாண்ட இடம் புல் மண்டிப் போயிருக்கும்.

கணவனிடமிருந்து பணம் வந்தது; திருப்பி விட்டாள் மனைவி. அவளுடைய சஸ்கித் ஞானம் அவளுக்கும் குழந்தைக்கும் படி அளந்தது.

நாட்கள் ஓடின.

காலம் குழந்தைக்குப் பேசக் கற்றுக் கொடுத்தது! ஒரு நாள் சூடாமணி, “அம்மா” என்று கூப்பாடு போட்ட வண்ணம் ஓடிவந்து, “அம்மா, எங்கே அம்மா நம்ப அப்பாவை மட்டும் இத்தனை நாளாக் காணல்லே...?” என்று திக்கித் திக்கிக் கேட்டாள்.

இதய ஓட்டத்தை யாரோ நிறுத்திவிட்ட மாதிரி உணரலானால் ருக்மிணி. பேசத் தெரியவில்லை ; ஆனாலும் பேசினால் : “மணி, உன் அப்பா வந்திடுவார், கண்ணே!”

ஜோடிக் குழந்தைகள் தங்கள் தகப்பன்மார்கள் தந்த பரிசுகளைக் கொண்டு வந்து காட்டின சூடாவிடம்- சூடாவின் குழந்தை உள்ளாம் குழுறியிருக்க வேண்டும்.

பின்னும் சில மாதங்கள் கழித்து ஒருநாள், “அம்மா, எப்போ என் அப்பா வருவாராம்?...” என்று கேட்டாள் சூடா.

வேறு வழியில்லை. தாய் நடஞ்ச கதையை மகளி டம் விவரித்தாள்.

“அம்மா, அந்த அப்பாவின்—ஊறுமல்ம, நம்ப வைரி யின் படம் ஏதாச்சும் இருந்தாக் கொடு. ஒரு நாள் இல்லாட்டி ஒருநாள் அவனை நேரிலே கண்டால் நல்ல பாடம் சொல்லித் தருவேன்...” என்று சபதம் செய்தாள் குழந்தை சூடாமணி.

இதற்குப் பயந்து, தன் புருஷனுடைய போட்டோ வைக்கூட ஒளித்து வைத்து விட்டாள் ருக்மிணி.

“சூடா, உன் அப்பா எனக்காக இல்லாவிட்டாலும் உனக்காக வேணும் என்றுவது ஒருநாள் கட்டாயம் நம் வீடு தேடி வருவார். கண்ணே!” என்ற தாயின் சொற்கள் அந்தக் குழந்தை உள்ளத்திலே எந்தவித மாற்றத்தையும் விளைவித்தால்தானே...?

“பிரிய ருக்மிணி,

உன் வைராக்கியம் என்னைக் கிறுக்காக்கி விடும் போலிருக்கிறது. பணத்தைக் கூடப் பெற்றுக் கொள்ளக் கூடாதா? என் தவறை மன்னித்துப் பதில் போடு. உன்னையும் குழந்தையையும் அழைத்துப் போக வருகி ரேன்.

தண்டபாணி’..

பன்னிரண்டு ஆண்டுகளாக அல்லும் பகலும் தன் நூல்களே குழறிக் கொந்தளித்துப் புரண்ட எரிமலையைக் கேவலம், இந்த நாலு வரிக் கடிதம் அனைத்துவிட முடியுமா?

\* \* \*

“சூடா, கண்ணே சூடா” என்று வினாடிக்கு ஆயிரக் காலத்தினாலும் ரூக்மிணி.

குழந்தையின் மேனியில் நெருப்பைப் கட்டி வைத் தாற் போல அப்படிக் கொதித்தது.

பெற்ற மனத்தில் தீபற்றி எரிந்தது.

டாக்டர் வந்தார். நோய்க்குப் பெயர் சூட்டினார்—‘பெரிள் நிமோனியா’, பணம் விழுங்கும் நோய். அத்தனை பணத்துக்கு எங்கே போவாள், பாவம்?

பரிசாக வந்த தங்கப் பாவைவிளக்கின் நினைவு வந்தது. அதை விற்றுப் பணமாக்கிக் கொள்ள மகள் யோசனை சொன்னார். அப்போது தாய்க்கு மனமில்லை. இப்போது அதைத் தவிர வேறு உபாயம் இல்லை. ‘விசக்’கென்று உள் அறைக்கு ஒடினாள். அவள் துடிப்பு நின்று விட்டது. பாவைவிளக்கு இருந்த இடத்தில் சூன்யம் கை கொட்டிச் சிரித்தது.

அவள் கண்கள் அழுதன.

டாக்டர் எழுதிக் கொடுத்திருந்த ஊசி மருந்தை வாங்கப் பணம் வேண்டுமே! பணம் அடுத்த வீட்டுத் தாத்தா உருவில் வலிய வந்தது. “தங்கச்சி, இதோ நாறு ரூபாய் இருக்குது; வைத்தியச் செலவுக்கு இருக்கட்டும்” என்றார்.

‘ஸ்டெதாஸ் கோப்’ விஜயத்தின் எண்ணிக்கை நீண்டது; முடிந்தது.

தூடாவுக்கு நல்ல உயிர் மீண்டது.

ருக்குவுக்கு நல்லமுச்ச மீண்டது.

வாசலில் ‘கெடிலாக்’ வந்து நின்றது. ஜில்லா கலெக்டர் தண்டபாணியின் உருவும் தெரிக்கது.

தூடாவுக்குக் கொள்ளை மகிழ்ச்சி. அன்றைக்குப் பரிசு வாங்குகையில் ‘சல் யூட்’ செய்தது போலவே இப் போதும் செய்து வணக்கம் தெரிவித்தாள்.

“அம்மா, கலெக்டர் ஸார் வந்திருக்காங்க; நம்ப வீடு தேடி வந்திருக்காங்க.”

ருக்மிணி வந்தாள். தண்டபாணியைப் பார்வையிட்டாள்.

கலெக்டரின் சிரம் தாழ்ந்தது.

“அம்மா, என்னம்மா சும்மா நிக்கிறே? போய் காப்பி கொண்டாம்மா, கலெக்டர் ஜயாவுக்கு. சொல்ல மறந்துட்டேன். எனக்கு மேலுக்கு முடியாமலிருந்தன்னிக்கு மத்தியானம் இவங்க என்னை வழியிலே கண்டதும் காரை நிறுத்தச் சொல்லி, பழங்களைல்லாம் கொடுத்தாங்க... ஒரு நாளைக்கு நம்ப வீட்டுக்கு வர்ற தாகக்கூடச் சொன்னாங்க... இவங்க மாதிரியே எல்லாப் பெரிய மனிதர்களும், சொன்ன சொல்லிக் காப்பாற்றுவாங்களான்னு எனக்குத் தோணல்லை. அம்மா, காப்பி கொண்டா...போ...”

காப்பி வந்தது.

“உம் சாப்பிடுங்க, ஸார். நாங்க ஏழைங்க. இது தான் முடிஞ்சது. எனக்கு வேறே காய்ச்சல். என்னுலை அம்மாவுக்கு ரொம்ப சிரமம்...எங்க அப்பா இருந்திருந்தா இங்நேரம் நான்கூட உங்கமாதிரி ஒரு காரிலே போவேனுக்கும்...”

“அழாதே, சூடா. உனக்கு ஒரு நல்ல சேதி சொல் லப் போறேன்” என்றார் கலெக்டர் ஸார்.

“எனக்கு கார் கீர் வாங்கித் தரப்போறீங்களா?”  
“உம்...”

“கார் வேண்டாம்!”

“வேறே?”

“என் அப்பாவை என் கிட்டே கொண்டு வந்து சேர்த்திடுறீங்களா?...”

“ஓ...”

“எப்போ?”

“இதோ, இப்பவே!”

“மெய்யாவா?”

“ஆமா!”

“எங்கே?...”

“சூடா, நான்தான் உன் அப்பா, கண்ணே! இந்த கலெக்டர் ஸார்தான் உன் சொந்தத் தகப்பன்...!”

“அப்படியா?...நிறுத்து, காப்பியைக் குடிக் காதே...” என்று உத்தரவிட்டாள் தூடா.

காப்பித் தம்பளர் நழுவியது.

“சூடா...அப்படிச் சொல்லாதே...” என்று குறுக் கிட்டாள் ருக்மினி.

ஆனால் மறுகணம், அருகிருந்த மருந்துப் புட்டி ஒன்றை எடுத்துக் கலெக்டர் மீது வீசினாள் சூடாமனி.

தண்டபாணியின் நெற்றி மேட்டில் ரத்தக் குளம் தோன்றியது.

“ஜேயோ!” என்று சொல்லித் தன் கணவைன அண்டி, ரத்தத்தைத் துடைக்கப் போனாள் ருக்மினி.

“நில், அம்மா!”—மீண்டும் தடை உத்தரவு பிறக்கத்து.

“ஏனம்மா கண் கலங்குகிறாய்? இந்தப் பன்னெண்டு வருஷமா நீ வடிச்ச கண்ணீருக்குக்கூட இரக்கம் காட்டாத இவருக்கு இப்போ நீ ஏம்மா அனுதாபம் காட்ட வேணும்? என் அப்பாவாம் அப்பா! இதயமில் லாத இந்த அப்பா எனக்கு வேண்டவே வேண்டாம்!... அம்மா, நீ எனக்காகப் பட்டபாடுக்கு நான் என் கடமையைக் கட்டாயம் செஞ்சிடுறேன்...அப்போ உடம்புக்கு முடியாம இருந்தப்போ, நீ சம்மதிக்க மாட்டாயேன்னுதான் நானே அடுத்த வீட்டுத் தாத்தாவைக் கூப்பிட்டு பாவைவிளக்கை ரகசியமா விற்றுவரச் சொன்னேன். இப்போ அது இருந்தா, அதையும் இவர் முஞ்சியிலேயே வீசி ஏறிஞ்சிருப்பேன்...! உம்... முதலில் அவரைப் போகச் சொல், அம்மா. இல்லேன்ன நான் இப்பவே வீட்டை விட்டுப் போயிடுறேன்...!”

குழந்தை உள்ளம் பேசும் பேச்சுக்களா இவை?

**திண்டபானி கண்ணீரைத் துடைத்துக் கொள்ள வில்லை.** மெல்ல எழுந்தார். குழந்தையை அண்டினார்.

“தூடா, நான் உன்கிட்டே சொன்னது பொய். பச்சைப் பொய். நான் உன் அப்பாவுக்குத் தூரத்துச் சொந்தம். இவ்வளவு நானும் வடக்கே இருந்தேன். உன் அப்பா செஞ்சு அநியாயத்தைத் தெரிஞ்சு, உன்னையும் உன் அம்மாவையும் பார்த்து விட்டுப் போகத்தான் இப்போ வந்தேன்...அவ் வளவுதான். நான் சொன்ன பொய்யையே நிஜம்னு நம்பி இவ்வளவு ஆத்திரப்பட்ட நீ, உன் அப்பாவை

நேரில் கண்டால் கொன்று போட்டுடுவே போலே  
ருக்கே...?”

“நிஜமா நிங்க என் அப்பா இல்லியா?”

“இல்லை.”

“கடவுளுக்குப் பொதுவாய்” உண்மையா?”

“ஆமாம்...”

“உண்மையா, அம்மா?”

“ஆமாம்...கண்ணே!”

“ஜயையோ, பாவம்! என்னை மன்னிச்சிடுங்க  
கலெக்டர் ஸார்! இதோ நொடியிலே போய் டாக்டரை  
அழைச்ச வர்றேன்...அம்மா, அவருக்கு காப்பி  
கொடு...!”

தூடாமணி ஓடிவிட்டாள்.

கலெக்டர் தண்டபாணி சிறு குழந்தை போலச்  
செருமிக்கொண்டே பேசினார் : “ருக்மிணி, நியாவது  
என்னை மன்னித்துவிடு. நம் வாழ்வில் இனியாவது  
ஆனந்தத் திருப்பம் வழிவிடுமென்று ஆசையோடு  
வந்தேன். குழந்தை தூடாவை அன்புடன் அனைத்து  
முத்தமிட ஓடோடி வந்தேன். இங்கே குழந்தை எரிமலை  
யாகி விட்டதே! நான் கொடுத்து வைக்காத பாவி.  
உன்னை இத்தனை காலம் ‘தள்ளி’ வைத்ததற்குத் தண்  
டனை கிடைத்து விட்டது. அங்கே ஜுலாவை இழந்  
தேன். இங்கு என் குழந்தை என்னை ‘அப்பா’ என்று  
கூப்பிடக் கொடுத்து வைக்காத பாவியாகி விட்டேன்.  
குழந்தையின் முன்னிலையில் உன்னை ‘என் மனைவி’  
என்று அழைக்கும் உரிமையையும் இழந்து விட்டேன்.  
மகா பாவி. ருக்மிணி, நம் குழந்தையின் முன்னிலையில்-  
அதன் ஆத்திரம் மாறும்வரை-நாம் இனி ‘கணவன்-

மனைவியாகக் காட்சியளிக்க முடியாது. உதய துரியனின் வரவுக்குக் காத்திருக்கும் அந்திக் கமலத்தின் நிலையில் இருக்கிறேன் நான். என் விதி அப்படி. என் விடிவு-நம் விடிவு, நம் குழந்தையின் மனமாற்றத்தில் இருக்கிறது. தெய்வமே, என் குழந்தையை எனக்குக் கொடு!...”

**(சூடாமணியின் கண்களிலிருந்து கண்ணீர்த்துளி கள் ஒன்று, இரண்டு, மூன்று, நான்கு என்று சரம்வாரி யாக உதிர்ந்து கொண்டிருந்தன.**

“பாவம், கலெக்டர் ஸார்!” என்று சொல்லியவாறு, “ஸார், ரொம்ப வலிக்குதுங்களா?” என்று கேட்டாள் சூடா.

“ஊஹும், அதெல்லாம் ஒன்றும் இல்லை, சூடா” என்றார் தண்டபாணி. வார்த்தைகளில் ஒட்டிக்கொள்ளத் துடித்த வேதனைக்குமைச்சலை நெட்டித் தள்ளி விட்டு, புன்னகையை இழையோடச் செய்தார்.

“ஙிஜமாவா?” என்று மறுபடியும் துருவித்துருவிக் கேட்டாள் குழந்தை.

“ஙிஜமாத்தான், மணி!” என்று சொல்லிச் சிரித்தார் அவர்.

“ஆமாம், சூடா. வலி தோன்றுமலிருக்கத்தானே நான் இத்தனை நாழி மருந்து போட்டேன்” என்று டாக்டர் சுதார்சனம் வேறு ஆதாரம் காட்டிப் பேசினார்.

“அம்மா, நான் கலெக்டர் ஜயா மேலே மருந்துச் சீசாவை வீசினது என் தப்புத்தான். கோவிச்சுக்கமாட்டியே?” என்று தன் தாயிடம் அடுத்த கேள்வியைக் கேட்டாள் சூடாமணி.

ரூக்மிணிக்குப் பேச நா எழவில்லை. வேதனை அழுகை வடிவெடுத்துத் தொண்டைக் குழிக்குள் வழி மறைத்து விண்றது.

மகள் தாயை அண்டினால்.

“சீ, போ, போ...” என்று எட்டிப் பிடித்துத் தள்ளி ணள் ரூக்மிணி.

கண் பார்வை குறிப்புக் காட்டும் தொலைவில் தூடா போய் விழுந்தாள்.

கலெக்டர் தண்டபாணி ஓடோடிச் சென்று, தூடா வைத் தூக்கித் தன் முகத்தோடு அனைத்துக் கொண்டார். அவருடைய வலது கை தூடாவின் கண்ணங்களைத் தடவிக் கொண்டிருந்தது. இடது கை நுனி விரலுக்கு சுரங்தோடி வந்த கண்ணீருக்குப் பதில் சொல்லப் பொழுது சரியாகயிருந்தது.

“மணி, எனக்குத் துளிகூட வலி இல்லையே. பின், நீ ஏன் உன் மனசை வீணை அலட்டிக்கிறே? நான் தானே தப்புச் செஞ்சேன்—நீ இல்லையே?... உன் அம்மா உன் ஐனக் கோவிச்சுக்க மாட்டாள்... சரி, முகத்தைத் துடைச் சிட்டு, வேறே டிரஸ் பண்ணிக்கொள். நாம் ரெண்டு பேரும் நம்ப காரிலேயே சினிமாப் பார்க்கப் போவோம்” என்றார் தண்டபாணி.

“அது சரி, அம்மாவுக்கு என் மேல் ஆத்திரம் இல்லையானா, பின்னே ஏன் அழறுங்க?”

“...இப்போ உன்னைப் பிடிச்சுத் தள்ளினதை நினைச்சு...”

“ஸார், நான் உங்ககிட்டே ஒரு சத்தியம் வாங்க வேணும்னு இருந்தேன். எங்க அப்பாவை உங்களுக்குத் தெரியுமா?”

“ஓ, தெரியுமே!”

“அப்படியானு ரொம்ப நல்லதாப் போச்சு. அவரை எங்கு கண்டாலும், எப்போக் கண்டாலும் கையோட என்கிட்டக்கொண்டு வந்து சேர்த்துப் பிடுங்க. நீங்க தான் கலெக்டர் ஸாராச்சே. உங்களுக்குத்தான் போலீஸ்காரங்க வேறே கையோடே எப்பவும் இருப்பாங்களாமே...? ஸார், சத்தியமா நீங்க இந்த உதவியைச் செஞ்சுத்தான் ஆகணும். எங்க அம்மா இத்தனை காலமா வடிச்ச கண்ணீருக்கு அப்பத்தான் பலன் கிடைக்கும். அப்பாவாம்-அப்பா. வரட்டும்...!” என்று வீறுகொண்டு பேசினான் தூடாமணி. மறுபடியும் எதையோ நினைவு கூர்ந்ததுபோல, “நிச்சயமாச் செய் வீங்களா?” என்று கேட்டான்.

“சாமி பேரிலே ஆஜையா உங்க அப்பாவை வெகு சீக்கிரம் உன் கையிலே ஒப்படைக்கிறேன், மணி.”

“சபாஷ். கலெக்டர் ஸார்ன்னு கலெக்டர் ஸார்தான். என் அப்பாவுக்கு நான் பாடம் கற்பிச்சாத்தான் நான் சிரிப்பேன்; எங்க அம்மா சிரிக்கும்!”

“சரி, சினிமாவுக்கு நேரமாயிடுச்சே? வேறே பாவாடை, சட்டை உடுத்திக்கிட்டு ஓடி வா.”

“காரிலேதானே நாம் போகணும்?”

“ஆமாம்.”

“நான் திரும்பி எப்படி வருவேனும்?”

“நானே உன்னைக் காரிலே கொண்டுவந்து விடச் சொல்லேன் டிரைவர் கிட்டே.”

“இப்பத்தான் ஞாபகம் வருது; உங்க வீடு எங்கே இருக்குது?”

“மலைக் கோட்டையிலே,”

“ஓ, அங்கேயா? நான்கூட அந்தப் பக்கம் வந்தீருக்கேன். எங்க அம்மா அங்கே ஒரு பெண்ணுக்குப் பாட்டுச் சொல்லித் தந்தாங்க. அதுசரி, உங்க பெண் சாதி அங்கேதானே இருக்காங்க? வரப்போ அவங்களையும் கூட்டிவரக் கூடாது?...அம்மாவுக்கும் பழக்கமாகுமே...? ஊற்றும், இப்போ கூட்டிவராதது நல்லதாப் போச்ச. நான் உங்க முகத்திலே சீசாவை வீசினதைக் கண்டா அவங்க எவ்வளவு ஆத்திரப்படுவாங்க எம்பேரிலே. இன்னெஞ்சு நாளைக்கு அவங்களைக் கூட்டி வர நானே வர்தேன். உங்களுக்கு என் மாதிரி பாப்பா இருக்குதா?...”

“பாப்பா! என் மஜைவிக்கு உடம்பு சரியில்லை. பட்டணத்திலே அவங்க பிறக்க வீட்டிலே இருக்கிறுன். உன் மாதிரி பாப்பாவை எனக்குக் கடவுள் இன்னும் கொடுக்கவில்லை, தூடா. பகவானுக்கு என்னிக்குத்தான் மனசு இரங்கி உன் போல ஒரு கெட்டிக்கார மகளை எனக்குத் தருவாரோ?...”

“நிச்சயம் உங்களுக்கு என் போலவே ஒரு பெண் பிறக்கும், ஸார். நல்லவங்களைச் சோதிக்கிறதிலே ஆண்டவனுக்கு ஒரு சந்தோஷமாமே-சோதனையிலே வெற்றி அடைஞ்சிட்டா அவங்களுக்கு ரொம்ப ரொம்ப நல்லது செய்வாராமே—அம்மா சொல்லுவாங்க அடிக்கடி.”

தண்டபாணிக்கு வாய் விட்டுச் சிரிக்க மட்டுந்தான் தெரிக்கத்து—தூடாமணியின் முன்னிலையில்.

குழந்தை கடவுளின் மறுபதிப்பு என்கிறார்களோ...!

அன்று பள்ளிக்கூடத்து விழாவில் நடனமாடிய உடையுடன் தோன்றினான் சூடா. கலங்கிக்கிடந்த

அவருடைய விழிவட்டத்தில் அவள் இரட்டை இரட்டை யாகத் தோன்றினான்.

முதலில் அவர் ஏறிக் கொண்டு அப்புறம் சூடாவின் கைகளைப் பிடித்து ஆசனத்தில் அமர்த்தினார்.

“போய் வருகிறேன் ருக்மிணி” என்று விடை சொல்லிக் கொண்டார் தண்டபாணி.

வாசலில் ருக்மிணி ஒதுங்கி நின்றான், தலையை அசைத்தாள்.

“அம்மாவும் நம்மோடு... ஊறும், வேண்டாம். அவங்க வேறே ஆட்களோடே இப்படியெல்லாம் வர மாட்டாங்க. ஆமா, எங்க அம்மா உங்களுக்கு என்ன சொந்தம்...?”

“தூரத்து உறவு. ஒன்றுவிட்ட மாமா பெண்.”

“ஓ, அப்படி ஸ்களா?... அம்மா... அம்மா... நான் போயிட்டு வர்றேன்... போயிட்டு வர்றேம்மா...”

“போயிட்டு வா, கண்ணே!”

டிரைவரின் தலைக்குமேல் பொருத்தப் பட்டிருந்த பட்டைக் கண்ணேடியில் சூடா தன் உருவத்தை அழகு பார்த்தாள். அவளைத் திரும்பிப் பார்த்த தண்டபாணி யின் நெற்றியில் போடப்பட்டிருந்த ‘பாண்டேஜ்’ தெரிந்தது.

“இப்போது, வலி இல்லையே, ஸார்!” என்று கேட்டு விட்டு, அவருடைய நெற்றிமீது தன் பிஞ்சவிரல்களால் இதழுறத் தடவிக் கொடுத்தாள் சூடாமணி.

கலெக்டர் தண்டபாணி ஊர் பேர் தெரியாத ஓர் உலகத்திலே பைத்தியமாக அலைந்து தன் மகளைத் தேடிக் கொண்டிருந்தார்.

தழல் மீது நிற்பது போலிருந்தது ருக்மிணிக்கு திக்கெட்டும் நோக்கினான். எங்கும் ‘புதிர், புதிர்?’ என்று எதிரொலித்தன.

புதிர்!—ருக்மிணியா? இல்லை, தண்டபாணியா? இல்லை, சூடாமணியா?

புதிரே, பதில் சொல்!

வாழ்க்கையே, பதில் சொல்!

விதியே, பதில் சொல்!

இமை வட்டங்களை அடித்தளமாக்கி, இமயமலை அரியாசனம் வகித்திருப்பது போல அத்துணை வளி எடுத்தது. அவள் அழுதான். மடிமீது தவழ்ந்து கிடந்த அந்தப் புகைப்படத்தை மீண்டும் எடுத்தான். அந்தப் படத்தில் அவளும் அவள் கணவர் தண்டபாணியும் மாலைகள் மந்தகாசம் புரிய மனக்கோலத்தில் காணப் பட்டார்கள். ‘உயிரும் உடலும் போல நீங்கள் இருவரும் பல்லாழி வாழ்க!’ என்று அனுபவ முதிர்க்க வயோதி கர்கள் வழங்கின நல்லாசிச் சொற்கள், இப்போது அவள் காதுகளில் எதிரொலித்தன. கனவு கண்டான். அவள்வரை எல்லாமே பகற் கனவு-உருப்படாத பகற் கனவு.

கடந்த பன்னிரண்டு வருஷங்களை இடைவெளி யாக்கி விட்டு, கணவன்-மனைவி என்ற பந்தத்தை மாத்திரம் இனை சேர்த்துக் கொடுத்த அத்துணை கடிதங்களை யும் கண்ணேட்டம் விட்டாள்.

இறந்த காலத்துச் சம்பவங்களுக்கு நிகழ்கால உரிமை வழங்கப்பட்டது. ஏன் தெரியுமா?—ருக்மிணிக்கு இன்னும் பைத்தியம் பிடிக்காதிருக்கிறதே யென்று தான்!

அந்தி—2

“அம்மா, கலெக்டர் ஸார் ரொம்ப—ஊழும் ரொம்ப ரொம்ப நல்லவர். அவர் என் பேரிலே எவ்வளவு பிரியம் வச்சிருக்கார் தெரியுமா? நேற்றைக்கு படம் பார்த்திட்டு வந்ததும், அவர் பங்களாவுக்கு இட்டுக் கிட்டுப் போனார். சமையல்காரன் பெரிய விருந்தே வச்சப்பிட்டான். என்னை அங்கேயே ராத்திரிக்குத் தங்கச் சொன்னார். நான் இல்லாம் அம்மாவுக்குத் தூக்கம் வராதுன்னு சொன்னதும், அவரே என்னைக் காரிலே கொண்டாந்து விட்டார். அவர் என்னைப் பெரிய படிப்பு வரைக்கூட படிக்க வைக்கப் போற்றாம். அம்மா, கடவுள் நம்ப பேரிலே கொஞ்சமாச்சும் கருணை வச்சிருக்கணும். இல்லாப்போனு, இத்தனை நாள் கழித்து நமக்கு உள்ள இந்த சொந்தக்காரரையாச்சும் நம்ப கண்ணிலே காட்டியிருப்பாராக்கும்?... ஆமா, என்னைக் கண்டதும் ஏம்மா அப்படி அவருக்குக் கண்ணெல்லாம் கலங்கிப் போகுது? பாவம், என்னைப்போலே அவருக்கும் ஒரு பாப்பாவைக் கடவுள் கொடுத்துட்டா அவர் மனச சக்தோஷப்படுமில்லையா? அவர் மனைவிக்கூட இன்னும் ரெண்டு மாசத்திலே வந்துடுவாங்களாம். நம்ப ரெண்டு பேரூம்போய் அவங்களைக் கூட்டி வந்து ஒரு விருந்து பண்ணிப் போடனும். கலெக்டர் ஸாரை நாம் மறக்கவே முடியாது! பார்த்தியா, - மறந்துப் புட்டேன். நான் விற்ற பாவை விளக்கை எப்படியோ துப்புக்கேட்டு அவரே பணம் கொடுத்துத் திருப்பி என்கிட்டேயே தந்துவிட்டார். இது கைராசி விளக்கு...” என்று மூச்சக்கூட விடாமல் சொல்லி முடித்துவிட்டாள் தூடாமணி—அன்று இரவில்.

விதரணை புரியாத பெரியவர்கள் மாதிரி ஒவ்வொரு சொல்லுக்கும் அர்த்தம் வைத்துப் பேசிய தன் மகளின் பேச்சு ஒவ்வொன்றும் ரம்பமாக உருக்கொண்டு

அவஞ்செடய உயிர் நாடியைத் துண்டித்துக்கொண்டி ருந்தது. சித்திரவதை—நரக வேதனை—அம்மம்...

ருக்மிணி மண்டையில் அடித்துக்கொண்டாள். தலைமயிரைப் பியத்துக் கொண்டாள். திருச்சியில் இந்த நிசியில் அவஞ்சுக்கு மட்டுங்தான் இப்படிப்பட்ட தலைவிதியா?

தூடா படுக்கையில் புரண்டு படுக்கும் அரவம் கேட்கவே, விசுக்கென்று அந்தப் போட்டோவை முதலீல் டிரங்குப் பெட்டிக்கு அடியில் தினித்தாள். பிறகு அக்கடிதங்களையும் விசிறிப் போட்டாள்.

அன்றெருநு நாள், அவள் தன் ‘கதை’யைத் தன் மகளிடம் சொன்னபோது, “அம்மா, அந்த அப்பாவின்—இல்லை, நம் வைரியன் படம் ஏதாச்சும் இருந்தாக்கொடு. ஒரு நாள் இல்லாட்டி ஒரு நாள் நேரிலே கண்டால் நல்ல பாடம் சொல்லித் தந்திடுவேன்...” என்று சபதம் செய்த நிகழ்ச்சி அவள் மனக் கண்ணில் படம் காட்டிற்று.

ஒரு நாள் ருக்மிணியின் கணவன் கலெக்டர் தண்டபாணியாக ஆவலை அனைத்துக் கொண்டு, கனவுகளுக்கு வாழ்வு கொடுக்கும் ஆதாரத்துடன் அவளைத் தேடி வந்தாரே! “தூடா, நான்தான் உன் அப்பா, கண்ணே! இந்தக் கலெக்டர் ஸார்தான் உன் சொந்தத் தகப்பன்...!” என்று அவர் உண்மையைச் சொன்ன போது, குழந்தை தூடாமணி வெறிகொண்டு, மருந்துச் சீசாவை அவர்மீது வீசிய ‘நினைவு நாளை’ ருக்மிணி எப்படி மறப்பாள்?

தன் சொந்தக் கணவனின் நெற்றி மேட்டில் ரத்தம் கசிந்ததைக்கண்டு அவள் நெஞ்சில் ரத்தம் ஊற்றெடுத் ததை யார் அறிவார்கள்? யார் அறிந்தென்ன? தூடா

வன்றே அறியவேண்டும்...? கலெக்டருக்குக் குழந்தை மனம் தலைகிழப் பாடமா? “சூடா, நான் உன்கிட்டே சொன்னது பொய். நான் உன் அப்பா இல்லை. உன் அப்பாவுக்குத் தூரத்துச் சொங்கும்” என்று ‘தப்பித் துக்கொண்ட’ தங்திரத்தில் விதி என்ற சொல் அல்லவா கைகொட்டிச் சிரித்தது...!

தன் கணவன் தன்னினின்றும் வெகுதூரம் பிரிக்கு விட்டதை—பிரி க்கப்பட்டு விட்டதை நினைத்த ருக்மிணிக்கு ‘சாவு’ ஒன்றுதான் ஆறுதலாகப்பட்டது. ஆனால், அப்பொழுதும் அவனுக்கு மகள் நினைவுதான் குறுக்கே விழுந்தது.

“ருக்மிணி, என் குழந்தை என்னை அப்பா என்று கூப்பிடக் கொடுத்து வைக்காத பாவியாகிவிட்டேன். நம் குழந்தையின் முன் உன்னை என் மஜைவி என்று அழைக்கும் உரிமையையும் இழுந்துவிட்டேன், பாவி...” என்று விம்மியபடி அவர் சொன்ன சொற்கள் ‘டேப் ரிகார்ட்’ போல இன்னமும் அவள் நெஞ்சில், நினைவில் எதிரொலிக்கின்றனவே!

ருக்மிணி அம்பிகையை நாடி, “தாயே, என் குழந்தை சூடாவின் மனசை மாற்று. என் கணவரை எனக்குத் தந்துவிடு...!” என்று பிரார்த்தித்தாள்.

**தீ** நாக்குகள் ரசாயன மாற்றம் செய்து காட்டிய சாம்பர்த் துகள்கள், இமைப் போதிற்குள் தண்டபாணி யாக உருவெடுத்தன.

ருக்மிணி செவி மடுத்தாள்:

“அன்பே,

எழுத்துக்கு எழுத்து உரிமையைத் தோய்த்து, அன்பை வார்த்து, ஆசையை மெழுகி உன்னை அழைக்

கும் பாக்கியத்தை-உரிமையை இக்கடிதமாவது தரு சிறதே-அதுவரை நான் கொடுத்து வைத்தவன்தான்.

நீ என் உரிமை. ஆனாலும் அந்த உரிமையை நம் குழங்கை சூடாவின் முன் திரும்பப் பெற்றால்தானே உன் வாழ்வு-என் வாழ்வு-நம் வாழ்வு சீரடைய முடியும்?

உன் நிலையை நான் அறிவேன். என் நெற்றியில் வடிந்த ரத்தத்தைக் கண்டு நீ அடைந்த வேதனையை உன் முகம் சொல்லிக் காட்டியது. உன் கண்களில் கண் ணைரைக் கண்டேன். எனக்குக் கண்ணீர் பெருகியது. நான் என்ன செய்வேன்? நீதான் என்ன செய்வாய்?

அன்று சூடாவுக்குப் படம் காட்டித் திரும்பும் போது, என் வலது கண்ணத்திலிருந்த மருவைக்கண்டு சூடா கேட்டாள், ‘ஏன் ஸார், எனக்கு வலது கண்ணத் திலே இருக்கிற மாதிரியே உஸ்களுக்கும் அதே வலது கண்ணத்திலே புள்ளி யிருக்குதே!’ என்று. நல்லவேளை, தத்துவ ஞானி பிராய்டின் பாரம்பரிய விளக்கத்தை அவள் அறிந்து கொள்ளும் பிராயம் வரவில்லை. ஆம், ருக்மிணி. என் வலது கண்ணத்தில் இருக்கும் மரு நம் குழங்கையின் அதே வலது கண்ணத்தில் இருப்பதுதான் பிறப்பு ரகசியம்-பாரம்பரியத் தத்துவம். இந்த உன் மையைச் சூடா அறிய நேர்க்குவிடுமானால்...? சூடாவின் சபதத்தை நான் அறிவேன். அவள் சொல்வது போல, தன் தங்கையின் தவறுக்குக் கொடுக்கும் தண்டனையை நான் தாராளமாக ஏற்கக் காத்திருக்கிறேன். ஆனால், எனக்கு ஒரே ஆசை-என் உயிர் பிரிவதற்குள் ஒருதரம்-ஒரே தரமாவது என் சூடா என்னை ‘அப்பா’ என்று அழைக்கக் கேட்டால் போதும். பிறவி புனிதம் பெற்று விடும். நான் ‘தங்கை’ என்ற பதவியை அடைந்து விடுவேன்.

ருக்மிணி, நாம் செய்த தந்திரங்கள், நல்ல வேளை? தந்திரங்களாகவே இருந்துவிட்டன. எப்படியோ தூடாவை நாடகத்துக்கு அனுப்பிவிட்டு, திட்டப்படி நீ என்னை அடைந்து விட்டாய். ஆறா, பன்னிரண்டு வருஷங்கள் கழித்து எனக்கு என் ருக்மிணி கிடைத்தான். இந்த என்னுடைய ‘இரண்டாவது முதல் இரவை’ எவ்விதம் நான் மறப்பேன்?

ருக்மிணி, கண்கலங்காதே. தூடா எனக்குக் கிடைத்து விடுவான். அந்தித்தாமரைக்கு உதயசூரியன் கருணை காட்டாமல் இருக்கவே மாட்டான்!

நம் தூடா இந்தக் கடிதத்தைப் பார்த்துவிடப் போகிறான்-முதலில் இதைத் தீயிட்டுவிடு.

உன் பிரியமுள்ள அத்தான்,  
தண்டபாணி.”

உலக உருண்டைக்குக் கண் இல்லை; இதயம் இல்லை.

ருக்மிணிக்குத் திடிரென்று வயிற்றைக் குமட்டி யது. தலை சுற்றியது. மயங்கிக் கீழே சாய்ந்து விட்டான்.

‘ஸ்டெத்தஸ்கோப்’ முறுவலித்தது. “கலெக்டர் ஸார், உங்கள் மஜைவி உங்களுக்கு ஒரு தங்கப் பாப்பாவைப் பரிசு தரப் போகிறார்கள்!”

தண்டபாணிக்கு ஆனந்தம் தலை கால் புரியவில்லை. “என் ருக்குவுக்கு வெட்கத்தைப் பார், வெட்கத்தை!” என்று கேளி பண்ணினார்.

தம்பதிகள் ஊடல் வசப்பட்டனர். நாடிக்குழலுக் கும் பிறை நிலவுக்கும் அப்புறம் அங்கு என்ன வேலையாம்?

“ருக்கு, இன்றைப்பொழுதுக்கு சூடா இங்கு வராதல்லவா?”

“ஊறும்.”

“ருக்கு” என்று கூப்பிட்டுக் கொண்டே, தண்ட பாணி மெல்ல அவளை அண்டினார். இதயத் துடிப்பும் இதயத் துடிப்பும் மெளன பாவை பேசிக்கொண்டன. கண் இனையும் கண் இனையும் நயனபாவை பேசிக் கொண்டன. அவருடைய விரல்கள் அவஞ்ஞடைய கண்ணங்களுக்குப் போதை ஏற்றின. அவளது கணி இதழ்களில் என்னவோ புரியாத ரகசியம் எழுதப்பட்டிருந்தது. அது என்ன என்று படிக்க அவர் தலையைத் தாழ்த்தினார். அவள் வெளியேற்றிய பெருமுச்சின் உஷ்ணம் அவர் உடலில் சூடேறியிருந்த வெம்மையில் படிந்து, “அத்தான்-ருக்கு”? என்று எழுப்பிய ஒலியின் சிற்றலைகளைத் தவிர அங்கு வேறு சந்தடியே கிடையாது.

இன்பலோகம் சமூல எத்தனித்தது.

அப்போது—

“அம்மா, அம்மா!” என்று கூப்பாடு போட்ட வண்ணம் ஓடோடி வந்தாள் சூடாமணி. அவஞ்ஞக்கு முன் ஓடோடி முத்தமிட்டது அவள் தன் அன்னைமீது வீசிய அந்தப் பாவை விளக்கு. வலது கண்ணத்தில் ரத்தம் பீற்றிட்டது.

தண்டபாணிக்குத் தலை கிறுகிறுத்தது.

ருக்மிணிக்கு மறுபடியும் மயக்கம் வரும்போலி ருந்தது.

“பாவி, எத்தனி நாளா இந்த நாடகம்? ஜேயா, எங்க அம்மாவைக் கெடுக்கப் பார்த்தியே?...” என்று அலறினாள் சிறுமி சூடாமணி.

“தூடா, இவர்தான் கண்ணே உன் அப்பா!” என்றுள்ள ருக்மிணி உணர்ச்சி வசப்பட்டவளாக.

“ஆமாம், கண்ணே! இந்தக் கலெக்டர் ஸார்தான் உன் அப்பா. நீ தரும் தண்டனையை ஏற்கச் சித்தமாக யிருக்கிறேன். இதோ, இந்தக் கல்யாணப் படத்தைப் பார். நான்-என் அருகே இதோ உன் அம்மா...! உன் மனம் மாறும் போது இந்த உண்மையைத் தெரிவிக் கலாமென்றிருங்தோம். கண்ணே, உன் அம்மாவை எனக்குக் கொடு. நான் உனக்கு ஒரு அழகுப் பாப்பா வைத் தருகிறேன். ஒரு முறை என்னை ‘அப்பா’ என்று வாய்க்குளிரக் கூப்பிடு. இல்லையேல், இனி நீ என்னை உயிருடன் காணவே முடியாது. உன் அம்மாவுக்காக வாவது என்னை மன்னித்துவிடு!” என்று அழுதார் கலெக்டர் தண்டபாணி.

ருக்மிணி-தண்டபாணி திருமணப் புகைப்படம் தூடாமணியின் உள்ளங்கையில் சிறைப்பட்டிருந்தது.

“அப்பா!...அப்பா!...”

## அரிச்சந்தீரன் பழம்பரை

காலத்தேருக்கு ‘ஹால்டான்’ சொல்ல யாரால் முடியும்?

சுவர்க் கடிகாரத்தின் இதயத் துடிப்புடன் போட்டி போட்டுக் கொண்டு ஓடிக்கொண்டிருந்தது நாம் தேவனின் இதயம். மேஜை மீது இருந்த தொலைபேசிக் கருவி ஒவி எழுப்பும் ஒவ்வொரு தடவையிலும், அவனது உயிர்த் துடிப்பு ஸ்தம்பித்து, பிறகு இயங்கியது. ‘ஈசனே, நல்ல தகவலையே கொண்டு வா’ என்று தெய்வத்தை வேண்டிக் கொண்டே இருந்தான் அவன். கண்முன் தெரிந்த ‘பெலிபோன்’ கருவியைப் பார்த்தான். கருவி தெரியவில்லை. கண் முன் இல்லாத ஒர் உருவம் தெரிந்தது. ‘கற்பகம்?’ என்று எழுத்துக் களைக் கூட்டினான். நினைவு கூடியது; நினைவு முகமும் கூடி வந்தது. இங்கிலையிலே, நீர்மணிகள் ஒன்று கூடுவது இயல்புதானே?

அந்தி வெயிலின் தங்க நிறச் சன்ன இழைகள் காற்றில் அலைந்து திரிந்தன.

முகத்தைக் கைபிடித் துணியினால் துடைத்த வண்ணம் மேஜையைப் பார்த்த பொழுது, காலையில் வேலைக்கு வந்ததிலிருந்து இதுவரை வந்த ‘தொலைபேசி’ அழைப்புக்களின் முழுவிவரங்களும் காணக்

கிடந்தன. ‘கற்பகத்துக்குச் சுயங்கினை வந்திருக்கு மல்லவா?...நான் காலையில் ஆபிஸ் வருமுன் டாக்டரை அழைத்து வந்து காட்டியபோது, அவள் தன்னினை தப்பிக் கிடந்தாளே?...ஜாரம் நூற்று நாலு டிகிரி இருந்ததே!...கடவுளே!’

கைமாற்று வாங்கி, வைத்தியச் செலவுகளை நடத்தி வந்த கதையை அவன் நினைக்கவில்லை; ஆனாலும், சம்பவங்கள் சட்டை உறித்த பாம்புக் குட்டிகளாக நொளிந்தன.

மனம் ஒரு பாம்புப் புற்று!

ஓர் அழைப்பு வந்தது. டாக்டர் மோஹனசுந்தரம் கூப்பிட்டார். நாமதேவனிடம், “உங்கள் மனைவிக்கு இனிமேல் பயமில்லை. புதிதாகக் கண்டு பிடிக்கப்பட்டுள்ள ஜெர்மன் இஞ்செக்ஷன் ஒன்றைப் போட்டிருக்கிறேன். சாயங்திரம் வரும்போது பணத்துடன் வாருங்கள். நூறு ரூபாயாவது ஆகும். சில புதிய மருந்துகளும் வாங்க வேண்டும். கர்ப்ப ஸ்திரியான தால், இப்போது சர்வஜாக்கிரதையுடன் இருக்க வேண்டும்; மறந்து விடாதீர்கள்!” என்று எச்சரிக்கை செய்தார்.

கைமாற்றுப் பாக்கிக்கு வழி என்ன செய்வது என்று குழம்பிக் கிடந்த அவனுக்கு மேலும் குழப்பம் மலிந்தது. கெட்ட காலத்தில் நல்ல காலம் போன்று, அன்று மாலை ‘சீட்டு ஏலம்’ என்று அவனுடைய அலு வலகத் தோழர் செய்தி தெரிவித்தார். அவனுக்குச் சங்கேதாஷம் சூடு பிடித்தது; இருநூற்றைம்பது ரூபாய்ச் சீட்டை எழுபத்து ஜங்கு தள்ளி, நூற்றியெழுபத்தைந்துக்கு எடுத்தான் நாமதேவன். ஜங்கதாறு காப்பி செலவழிந்ததைப் பற்றிப் பொருட்படுத்தாத பண்பு கொண்டு

வன் அவன். ஆபிஸ் முகப்பில் கண்ணேடி பிரோவில் ‘ஹோ’வுக்கென வைக்கப்பட்டிருந்த இரும்புக் குழாய் கள்கூட அவனுக்கு அப்போதைய மனங்கிலையில் எழில் பூட்டித் திகழ்ந்தன!

‘சாந்தி’யில் ஆறு மணி ஆட்டம் காணப்போவோ ரும் வருவோருமாக, மக்களின் கூட்டம் நெரித்துக் கொண்டிருந்தது.

நாமதேவன் கால் சட்டைப் பையில் கையை வைத்து, ‘பர்ஸ்’ வைத்திருந்த உண்மையை உன்னிப் பாகக் கவனித்து ஆராய்க்கு கொண்டேயிருந்தான். இடது கையில் அன்றையப் பத்திரிகை இருந்தது. இலங்கைத் தமிழர் போராட்ட விவரங்களைப் படிப்ப தில் அவன் அக்கறை மிகக் கொண்டிருந்தான். சுருட்டி வைக்கப்பட்டிருந்த கைக் குட்டையில் பஸ் செலவுக் குரிய சில்லறைக் காசுகள் இருந்தன. கண்ணில்லாத கபோதி ஒருவன் யாசகம் கேட்டான். கொடுத்தான். நொண்டிக் கணவனைக் கற்மபற்றி அழைத்து அண்டி வந்து நின்ற ஏழைப் பெண் ஒருத்தி, ‘காலனு’ கேட்டாள். அரையணுக் கொடுத்தான். அப்போது, அந்தப் பெண்ணைப் பார்த்த தருணம், அவனுக்குத் தன் உயிர்த் துணைவியின் ஞாபகம் பளிச்சிட்டது. அந்த ஏழை மனிதனைப் பார்த்து விட்டு, தன்னையும் ஒரு முறை குனிந்து பார்த்துக் கொண்டான் நாமதேவன். உள்ளத் தின் நடுக்கம் நீங்கியது. அதேபோல, அவனிடமிருந்து இரண்டனு, நாணயமொன்றும் நீங்கியது; அந்த நொண்டிக்குப் போட்டான்!

மவுண்ட் ரோடு நாகரிகத்திற்கு நெடி எப்போதுமே சற்று அதிகந்தான்! இல்லையா?

பிராட்வே செல்லும் பஸ் ஒன் று வந்து நின்றது.

நாமதேவனுல் ஓடிப்போய் ஏறழுடியவில்லை. ஆனாலும், ஓடிப்போய் ஏறவேண்டிய அவசரம் அவனை அழுத்தியது. திரும்பிய அவசரத்தைத் கவனியா மலோ, அல்லது வேண்டுமென்றே ஒருவன் அவனை இடித்து மோதிக் கொண்டு கடந்து சென்றுன். “மிஸ்டர் உங்கார்!...பிக்பாக்கெட் ஜாக்கிரதை!...உங்க பாக்கெட் ‘பிக்’காக-பெரிசாக இருக்குது போலிருக்குது!” என்று கவனப்படுத்திச் சிரித்தபடி திரும்பி வந்து நின்றுன் அவன். நாடகக் கம்பெனி நடிகனுக்கு நேரான கிராப்புத் தலையுடன், முகத்துக்கு லட்சணமாகவும் தோற்றினான் அவன். அவனுக்கு நன்றி நவீன்று கொண்டிருக்கையில், பஸ் வரவே, முண்டியடித்துக் கொண்டு தொற்றிக் கொண்டான் நாமதேவன்!

\*

\*

\*

வீளாப் பிடியைப் பற்றுதலுடன் பற்றிக் கொண்டவனுக் டிக்கட் வாங்கினான் நாமதேவன். அடைத்துக் கிடந்த மூச்சு முட்டும் கெருக்கத்தில் உழன்ற அவனுக்கு துளியாவது காற்று வராதா என்றி ருந்தது. ‘பாய்க்கடை’ நிறுத்தத்தில் உட்கார ஓர் இடம் அவனுக்குக் கிடைத்தது. உட்காரப் போன தருணத்தில், காற்சட்டைப் பையைத் தடவினான் அவன். உயிர்த் துடிப்பை ஏமாற்றம் தடவியது. பர்ஸ் காணப்படவில்லை. கண்டக்டர் ‘விசில்’ ஊதியபின், திடுதிடுப்பென்று ஒருவன் இறங்கினான். அவனைத் தொடர்ந்து நாமதேவனும் குதிக்க வேண்டியவன் ஆனான். குதித்த அவசரத்தில் செருப்பு வழுக்கி விட்டது. கால்சறுக்கி விழுந்த அவன், தட்டுத் தடுமாறி எழுந்து நடந்தான். இருபத்தி தொலைவில்,

அவனுக்கு முன்னால் பஸ்ஸிலிருந்து அவசரமாகக் குதித்த நபர் நின்றுன். மிருகங்கள் போட்ட சட்டை மட்டும் துல்லியமாக நினைவில் நின்றது. அந்த மனிதனை நிமிர்ந்து, அழுத்தம் பதித்துப்பார்த்தான், நாமதேவன். ‘பர்ஸ் ஜாக்கிரதை!’ என்று எச்சரிக்கை செய்த அதே மனிதன்தான்! ஆம்; அதே ஆள் இப்போது கண்ணீரும் கம்பலையுமாக நின்று, எதையோ தேடிக் கொண்டே யிருந்தான். “சாகப் பிழைக்கக் கிடக்கும் என் பெண் சாதியோட வைத்தியத்துக்காக வச்சுக்கிட்டிருந்த ஐம்பது ரூபாயை யாரோ ஜேப்படி செய்துப்பிட்டானே பாவிப்பயல்!” என்று செருமி அருதான் அவன்.

வேர்வை வழிந்தோடுவதைக்கூட துடைத்தெறியும் மன உணர்வு இழுந்து, இழுந்து விட்ட நூற்றியேழுபத் தைந்து ரூபாய்ப் பணத்தின் சோதனையைப் பற்றிய துயரத்தில் வெங்கு, கோய்ப் படுக்கையில் கிடக்கும் மனையாட்டியின் வைத்தியம் இனிமேல் எவ்வாறு கடக்கும்என்ற கேள்விக்குறியில் மனம் உடைந்து நின்ற நாம தேவனுக்கு அந்தப் புதுமனிதனின் வேதனை நெஞ்சை அடைத்தது. சற்றுமுன் ஒடிக் கொண்டிருந்த பஸ்ஸில் நிலைப் பிடியாக நின்று கொண்டே வந்தபோது, தன்கை கால்சட்டைப்பை வாயிலேயே அழுந்தியிருந்த உண்மையை என்னிப் பார்த்தான்; ஆசனம் காலியாகி உட்காரப் போன வேளையில்தான் யாரோ திருடியிருக்க வேண்டுமென்பதை நிர்ணயித்த அவன் அதற்கு ஏற்றுற் போல, கண்டக்டரின் ஊதுகுழல் ஒளி கேட்டபின் சடக்கென்று குதித்தான். அந்த நபரின் சட்டை அடையாளத்தை நினைவில் கொண்டு தான், தவறி விழுந்த வேதனையைக்கூட மதிக்காமல்’ அம்மனிதனை அண்டிச் சென்றுன். ஆனால், அங்கே அவனது விம்மல் ஓலத்தைக் கேட்டதும், நாமதேவ

நுக்கு அவன்பால் ஈரம் ஊறியது. ‘என் மனைவிப்பின் உடல் நலக்குறைவு காரணமாக நான் இந்த ஒருவாரா மாக எவ்வளவு வேதனைப் படுகிறேன்! அது மாதிரி தானே இந்த ஆனுக்கும் இருக்கும். பாவம்!’

‘ஜீயா....’

அவன் திரும்பினான். “ஓ, நீங்களா?...உங்களை, ஆமா, மவுண்டோடிலே புதுச் சினிமாத் தியேட்டர் வாச விலை கண்டேனில்ல...ஸார்...உங்ககிட்டே உங்கபர்ஸை ஜாக்கிரதயாய் பார்த்துக்கிடச் சொன்னேனில்லே..... ஆமா...நல்லா நினப்பு வந்திட்டுது! ஆன இப்ப நான் தான் ஏமார்க்கு போயிட்டேன். மனைவிக்குக் காய்ச்சல், நான் வேலை செய்யிற காடகக் கம்பெனியிலே அடுத்த மாசச் சம்பளத்திலே முன்பணமா வாங்கியாக்க ஜம்பது ரூபாயை யாரோ திருடிக் கிட்டானுங்க, ஸார்!...ஈவிரக் கம் இல்லாத அந்தப் பாவியைத் தெய்வம் தண்டிக்கா மலா இருக்கப் போகுது?....” என்று துடித்தான்.

அவன் நடிகன். ஆனாலும் அப்போது அவன் நடிக்கவில்லை. அவன் பெயரைக் கேட்டான். சபா ரெத்தினம் என்று பதில் கிடைத்தது. சபாரெத்தி னத்தை நாமதேவன் நம்பினான்.

“ஜீயோ, பாவம்! உங்க கதையைக் கேட்கிறதுக்கு விராம்பவும் மனசுக்குக் கஷ்டமாக இருக்குதுங்க !” என்று அனுதாபப்பட்டான் நாமதேவன். ‘எசா, என் கதையை, என் வேதனையை யாரிடம் சொல்லி ஆறுதல் கானுவேனே?’

சபாரெத்தினம் துயரம் கப்பிய முகத்துடன் விடை பெற முனைந்தான்.

“சபாரெத்தினம்! என்னுடன் வீட்டுக்கு வாருங்கள். ஏதாவது பணம் தரமுயலுகிறேன். இல்லையென்றால்,

என் குடும்ப டாக்டரையாவது உங்களோடு அனுப்பி வைக்கிறேன்!” என்றான் நாமதேவன்.

சபாரெத்தினம் மறுப்புச் சொல்லவில்லை. நாமதேவ னுடன் வழி தொடர்ந்தான். அவன் முகம் களையுடன் விளங்கிற்று.

நல்லவர்கள் போல நடித்த ‘ஜேபடிக் கொள்ளினக் காரர்’களைப் பற்றி சஞ்சிகைகளில் படித்த. வகைவகை யான கதைகளை நாமதேவன் மனம் ஏனே அதை போட்டுக் கொண்டிருந்தது!

\*

\*

\*

“சபாரெத்தினம், இதைச் சாப்பிடுங்கள்!” என்று சொல்லி ஓர் எவர்ஸில்லர் தத்துநிறைய பட்சணங்களை நிரப்பி நீட்டினான் நாமதேவன். அடிக்கொருமுறை எதிரொலித்தவாறிருந்த இருமல் சத்தம் அவனுடைய இதயத்தைக் கச்கிப் பிழிந்தது.

சபாரெத்தினம் பலகாரங்களைச் சுவைத்துத் தின்றன். “யாருங்க இப்படி இருமுறது? வேவரே குடித் தனக்காரங்களுக்கு யாருக்கானும் இருமல்வியாதியா?” என்று வினா முடுக்கினான்.

“என் மனைவிதானுங்க இருமுது, ஜாரம். கொஞ்ச நேரத்திலே டாக்டரை அழைச்சு வந்து காட்டவேண்டும். உங்களுக்கு ஒரு சோதனை!...எனக்கு இன்னெரு தினு சான் சோதனை!.....போன ஜன்மத்துக்கும் இந்த ஜன்மத்துக்குமாகச். சேர்த்துக் கணக்குப் பார்த்து ஜங்கதாகை தயாரிக்கிறது தானுங்க, சபாரெத்தினம்! இந்த வாழ்க்கைக்கு உண்டான அலுவல், அல்லது

கடன்!.....சாப்பிடுங்க; உள்ளே போயிட்டு வந்து, உங்களுக்கும் ஒரு வகை செய்யிறேன்!...” என்றான் நாமதேவன்.

சபாரெத்தினத்தின் நறுக்கி விடப்பட்டிருந்த சன்னமான மீசை துடித்தது. “மெய்தானுங்க!”

\*

\*

\*

மீனவியைப் பார்த்துவிட்டு, உள்ளறைக்குச் சென்றான் நாமதேவன். முதலில் டாக்டரை அழைத்து வந்து தன் மீனவியின் நிலையைப் பரிசோதனை செய்யச் சொல்லி, பிறகு, சபாரெத்தினத்துடன் அவரை அனுப்ப வேண்டுமென்பது அவன் திட்டம். டிரெங்குப் பெட்டி யைத் திறந்தவன், பக்கத்துக் குடித்தனக்காரரின் அழைப்புக் குரல் கேட்டுச் சென்றான். முகப்பில் மாட்டியிருந்த ‘கேடி’களின் படங்களைப் பார்த்துக் கொண்டே வந்தபோது, ஒரு முகத்தினையே ஆழமாகப் பார்க்கலானான் நாமதேவன். சபாரெத்தினத்தின் கண் களைப் போலவே அந்தப் படத்தில் இருந்த ஒரு ‘ரௌடி’யின் கண்கள் இருந்தன. ஆனால் படத்தில் இருந்த வனின் மீசை பெரிது; தலைப்ரட்டை; சிறிய முடி!... வீட்டுக்காரரின் தம்பி போலீஸ் ஜவான். அந்தச் சமயத்தில் ‘ட்யூட்டி’ முடிக்கு வந்த அவரும் போலீஸ் உடுப்புடன் தோன்றினார்.

நாமதேவனுக்கு ஒருகணம் மனசை என்னவோ பண்ணியது. ‘சபாரெத்’தினம் அசல் திருடனுகவே, இருக்கட்டுமே! அதற்காக, சீக்கினால் அல்லற்படும் அவனுடைய பெண்சாதிக்கு வைத்திய வசதி செய்து கொடுக்காமல் இருக்கலாமா? அப்புறம், மனிதத்தன்மை என்ற ஒன்று ஒட்டி இருப்பதற்குப் பொருள்தான் ஏது?... எல்லாம்

சரி!..... அவனுக்கு உண்மையிலேயே மனைவி என்னும் ஒருத்தி இல்லவே இல்லையென்றால்...?

வேர்வை சொட்டச் சொட்ட வெளியே வந்தான் நாமதேவன். அவனுடன் போலீஸ் ஜவானும் வந்தார்.

**மேஜையிது முடித்து வைக்கப்பட்டிருந்த துண்டு ஒன்று தென்பட்டது.** அவிழித்தான் நாமதேவன். நாடகக்காரரின் முடிகொண்ட ‘டோபா’யும் நூற்றி எழுபத்தைக்கு ரூபாயும் இருந்தன!

நாமதேவனின் இதயம் கலங்கியது. கண்ணீர் வழிந்தது. ‘இப்படிப்பட்ட அதிசயத்தை எண்ணினால், அரிச்சங்கந்திரன் பரம்பரை ஒன்று, மனச்சாட்சி இழந்தவர் களுக்கு மத்தியிலும் உருவாகுமென்றுதானே புலப்படுகிறது!...’ என்று எண்ணினால் அவன்.

**டாக்டர் மோஹனசுந்தரத்தைத் தேடிச் சென்றுள்ள நாமதேவன்.** அரைமணி கழித்தே அவர் வந்தார். காரில் வரும்போது அவர் சொன்னார்: “மிஸ்டர் நாமதேவன்!... திருடர்கள்கூட மனச்சாட்சிக்குப் பயந்து நடக்கத் தொடங்கியிருக்கிறார்கள். ஒருவன், என்னிடம் வந்து, தான் யாரிடமோ நூற்றெழுபத்தஞ்ச ரூபாய் திருடி, அப்பால் அவரிடமே கொடுத்துவிட்டு ஒடி வந்ததாகவும், தன் உயிருக்கு உயிரான மனைவியின் காய்ச்சலைக் குணப்படுத்தவே அப்படிச் செய்ததாயும் அழுது புலம்பினான். எனக்கே மனசுதாளல்லே. அவனை யும் அவன் கண்ணீரையும் நம்பி, போய்ப் பார்த்தேன். நிஜமாகவே அவன் மனைவி சாகப் பிழைக்கத்தான் கிடந்தாள். என் கடமையைச் செஞ்சிட்டுத் திரும்பி னேன். எனக்கும் மனசுக்கு நிம்மதியாயிருக்குது.

**அந்தி—3**

லோகத்திலே இப்போதெல்லாம் அதிசயங்களுக்கு மட்டும் பஞ்சமே இல்லை!...” என்றார் டாக்டர்.

“இப்படிப்பட்ட அதிசயங்கள் இன்னும் ஏரான மாகவே நடக்கட்டுங்க, டாக்டர் ஸார்!” என்றுண் அவன். அவன் குரல் அடைத்தது.

“ஏன் மிஸ்டர் அழற்சுக்?”

“வானம் மழை பொழிகின்றதே ...!”

## பத்துப் பத்து மாதம்

பத்மினி பாலமுதம் உண்டு கொண்டிருந்தாள்.

“பாமா!” என்று அலட்சினர் வள்ளிநாயகம். குரல் தேய்க்திருந்தது; அன்பு தோய்க்திருந்தது.

பாமா குழங்கையைப் பார்த்தாள்; குழங்கை அன்னையைப் பார்த்தது. முதற்பார்வையில் பதட்டம்; இரண்டாவது பார்வையில் பரிதாபம். பத்மினியைக் கையிலெடுத்துக் கொள்ள முனிந்தாள் பெற்றவள். அந்தச் சிரிப்பின் அழுத அலைகள் பாமாவின் இதழ்க்கடையிலே ஒதுங்கின; ஒளி சிந்தின.

“பாமா!” என்று அழைப்பை ஏந்திய வண்ணம் வள்ளிநாயகம் வந்துநின்றார். அவனுக்கு நாணம் பூத்தது. “இந்தா!...சும்மாகுடு, என்னமோ, நேத்தைக் குத்தான் வாக்கப்பட்டவ கணக்கிலே வெக்கப் படுறீயே?” என்றார். முகத்திலே நகை பூத்தது.

அந்தி வானம் அழகுக் கலையுணர்ச்சியுடன் வல்லமை பெற்றது.

“டிரஸ் செய்துக்க பாமா. ‘புஹாரி’க்குப் போயிட்டு, அப்படியே படத்துக்குப் போறத்துக்குச் சரியாயிருக்கும். பேபியை எங்கிட்டக் குடு. அந்த டர்க்கி டவலை மடிமேலே போடு, பாமா!”

அப்பாவிடம் அடங்கிக் கிடக்கான் பத்மினி.

‘மாரிஸ் மைனரில் ஏறிக்கொண்ட வள்ளிநாயகம் மைனர் போல ‘ஜம்’ மென்றிருந்தார். காற்றில் அல்லாடிய நரை முடி நடுங்கிக் கொண்டிருந்தது.

“கொள்கேதே பத்திரம். பதனமா ஏறு!”

கார் புறப்பட ஆயத்தப்பட்ட வேளையில், “அம் மோவ்!” என்று கூப்பாடு பரப்பியபடி ஒடோடி வந்தான் வாண்டுப்பயல் ஒருவன். அவனுக்குப் பெயர் இல்லாமல் இருக்குமா?—மணி.

விசக்கென்று புறப்பட்டது கார்.

“இங்கே வாப்பா மணி!” என்று தேறுதல் கூறிய குரல் மட்டும் பாமாவின் நெஞ்சடியினின் றும் எழுந்தது.

ஆறுதல் சொன்னவள் வேலைக்காரி.

\* \* \*

பாமாவின் இதயத்தில் குழுறிக் கொந்தளித்துக் கொண்டிருந்த குருதி வெள்ளாம் விழி வழியே கண்ணீர்ப் புனலாக வெளியேறிக் கொண்டிருந்தது. சிந்திய துளிகள் பங்கு பிரிந்தன. சில பத்மினியின் மேனியில் தஞ்சம் புகுந்தன. மிஞ்சியவை மணிப்பயலின் கண்களில் தஞ்சம் புகுந்தன.

கருக்கல் பொழுது கழிந்தது.

பாமா துயில் நீத்தாள்; அதாவது, படுக்கையிலிருந்து எழுந்தாள். அவள் பார்வை, கேந்ரதிரில் காட்சியளித்த பள்ளியறையில் வட்டம் கிழித்தது. பட்டு மெத்தை விரித்தது விரித்தபடியே இருந்தது. ‘வெல் வெட்’ தலையனைகள் வைத்த இடத்தைவிட்டு அசைய வில்லை.

மணிப்பயலுக்கு ஜங்து அல்லது ஆறு வயது இருக்கவேண்டும்; சுட்டிப்பயல்! வயதுக்கு மீறிப் பேசப் பழகியவன். சுட்டிப் பயல் அல்லவா?

“அம்மா!”

“ஏம்பா!”

“தங்கச்சிக்குச் சிரிக்கத் தெரியுதே, அம்மா!”

“ஊம்!”

“நீ ஏம்மா சிரிக்காமே, அழகிறே?”

“சும்மாத்தான்!”

“அதுசரி; அம்மா...ஏ... அம்மாவு!”

“ஏம்பா!”

“அண்ணைக்கு என்னை அடிச்ச அந்த ஆளு யாரு அம்மாவு!”

“சொந்தக்காரரு!”

“யாருக்கு!”

“எனக்கு!”

“ஏம்மா, எனக்கு...?”

“உனக்குந்தான்...!”

“பின்னே ஏம்மா அப்பிடி என்னை அடிச்சுப் போட்டாரு?” இன்னம் இந்தக் கண்ணம் வலிக்குதே. அம்மா?”

“இனி அடிக்க மாட்டாரு!”

“பலே!...—அப்படின்னு, அவரு முன்னை மாதிரி இங்கேயே படுத்துத் தூங்கட்டும்! ஏம்மா...!”

“ஊம்!”

“அம்மா!”

“ஏண்டா மணி!”

“ஆமா. என்னேட அப்பா ஒருத்தர் இருந்தாரே, அவரு எங்கே போயிட்டாரு!”

“அவரை இனிமே நீ பார்க்க முடியாது!”

“ஏம்மா, செத்துப் பூட்டாரா?”

“ம்!”

“ஐயோ... பாவம்!”

\* \* \*

‘ஆமா, பாமா! கண்டிப்பாச் சொல்லுற பேச்சுத் தான் இது. இங்கேயே சேத்துப்பட்டு அனுதை விடுதி யிலே மணியைச் சேத்துப்பிடலாம். அதான் உனக்கும் நல்லது எனக்கும் சிலாக்கியம். ஆகிற செலவைப்பத்தி எனக்குக் கவலையில்லே!... மணியை உனக்குத் தேடி வந்தாமாசம் ஒருவாட்டி போய்ப் பார்க்கலாம். அனுமதி தருவாங்களாம்!... நாளைக்குப் பூராவும் யோசிச்ச எனக்கு ஒரு நல்ல முடிவைச் சொல்லிப்பிடணும்!’

கப்பல் போய்விடும்; ஆனால் கப்பல் துறை அப்படியேதானே நிற்கும்? அதுமாதிரிதான், காலம் போனாலும், வார்த்தைகள் பின் தங்கிவிடுகின்றன!

இரவு நடந்த ‘கதை’ இது:

பாமா சீனி முடித்துக் கைக்குழந்தையும் கையுமாக பள்ளி அறையில் பாதம் பதிக்கும்போது, அரைத் தாக்கம் வள்ளிநாயகத்தின் கண் வினிம்புகளில் முழுமையாக விளையாடியது. பசும் பால் கொடுத்தாள்; குடித்தார். குழந்தை தொட்டிலில் இடம் கண்டது. கதவுகளை அடைத்து முடித்துத் தாழ்ப்பாள் போட்டாள் அவள். ஓர் அறைக் கணம் இடைவெளி கழிந்திருக்கும்,

‘படபட’வென்று கதவு தட்டப்பட்டது. திறந்து வந்து பார்த்தால், மணி அடம்பிடித்து அழுதுகொண்டே நின்றுன்.

உடை திருத்தித் திரும்பிய வள்ளிநாயகம் அந்தச் சிறுவனைப் பற்றிக் கண்ணத்தில் அறைந்தார். முதல் அறை விழுந்த சடுதியிலேயோ, அவர் கையைப் பறித்து விட்டாள் அவள்.

“சரிதான் நிறுத்துங்க!”

‘வெறி’யும் வெறியும் அவரது முகத் திரையில் கோடு கிறுக்கின. அவர் பொரிந்து தள்ளினார். மணியை உடனடியா அனுதை விடுதியொன்றில் சேர்க்கவேண்டும்; இதற்கு பாமா இணங்க வேண்டும், எச்சரிக்கையான உட்பொருள் இதுதான்!

யாரோ வரும் அரவம் கேட்டது; வள்ளி நாயகத்தை விசாரித்தார் வந்தவர். அதே மனிதர் முன்பொருதரம் இங்கே காட்சிதந்த தருணத்தில் வள்ளிநாயகம் இருந்தார். மணியைக் கண்டதும், வந்த மனிதர், “உங்க மகனுக்கும்!” என்று கேட்டார். வள்ளிநாயகத்தின் கறுத்த முகம் மேலும் கறுத்தது. “உம்!” என்று ஒரு சொல் மட்டும் தலை காட்டிற்று. இது எதிர்த்தரப்புக்கு துல்லியமாய்க் கேட்டிருக்கும். ஆனால், அது ‘இதய நெடு முச்சு’ என்ற துப்பு அவரது செவிகளை எட்டி யிருக்க இயலாதல்லவா?

அன்றைய நிகழ்ச்சியை இன்று எண்ணிப் பார்த்த பாமாவுக்கு அன்று தோன்ற மறந்த அச்சம் இன்று தலை காட்டிற்று. அவனுக்குத் தலை சுழன்றது; நயனங்கள் சுழன்றன; விழிநீர் சுட்டது. எதை? அவள் இதயத்தையா?

மோன நிலை பயின்றுள் பாமா. ஓர் ஆண் உருவம் தெரிந்தது. ஆணழகன். நிதி மிக்கவன்; ஆனால், நீதி மறந்தானே? 'ஜயையோ! நான் என்ன பாவம் செய் தேனே முன் சென்மத்திலே?...இல்லாட்டி காலவெளை இப்படியெல்லாம் என்னை அலக்கழிக்குமா?... 'அவர்' என்னை விட்டுப் பிட்டுப் போயிடாமல் இருந்திருந்தா, இப்படிப்பட்ட சோதனை காத்திருக்குமா?... 'அவர்' என்னையும் தன் மகனையும் அதோகதியா விட்டுப்பிட்டு அண்ணைக்குப் போனாரு; இப்ப, அதே மகனை விட்டுப் பிட்டு நான் இருக்க வேணும்னு 'இவர்' சொல்ரூரே? தெய்வத்துக்கு அடுக்குமா? நான் பெத்த ராஜாவை எப்பிடி நான் பிரிஞ்சு இருப்பேன்?...தெய்வமே!

தோன்றி மறைந்தான் நாடிமுத்து. இன்ப திருப்பதி திற்குப் பிள்ளையார் சுழி அமைத்த அவன், அவல முடி வக்குப் பாமாவை ஆளாக்கிவிட்டு ஒடிய அவன், ஓடி வந்தவள் ஒருத்தியின் மது மையலிலிருந்து காலத்தை ஓட்டிக் கொண்டிருக்கும் விவரம் இப்போது பாமா வக்குத் தெரிந்து என்ன ஆகப் போகிறது? ஆறு மாதம் வரை அவள் கைக் குழங்கத்தயுடன் பட்ட அல்லல் அனுபவத்தை எங்ஙனம் மறப்பாள்? தாரமிழந்த வள்ளி நாயகம் பாமாவின் மையலில்மயங்கி, அவள் இஷ்டப்படி யெல்லாம் ஆடும் பொம்மையென நற்சாட்சிப் பத்திரம் பெற்றார். முன்பு தன்னை உறுத்தாத மணி இப்போது உறுத்தவே, அதனால் வேதனைப்பட்ட அவர் இப்போது புதுச் சட்டம் விதித்தார். இது விதியின் சட்டமல்லவே?

\* \* \*

**பனகல்-பூங்காவினின் றும் இசைத் தட்டு சங்கீதம் புறப்பட்டுப் பரவிய வண்ணம் இருந்தது.**

பாமா தன் கையிலிருந்த கடிதத்தை மீண்டும் படிக்கலானாள்: “அன்புடைய கணவரின் பாத கமலங் கருக்கு ஆயிரம் ஆயிரம் நமஸ்காரம் செய்து அடியாள் பாமா எழுதுவதாவது. நான் உங்கள் உப்பை தின்றிருக்கிறேன். மறக்கமாட்டேன். உங்கருக்குரிய செல்வங்களை—நீங்கள் எனக்காகச் செய்துபோட்ட நகைநட்டுக்களை அப்படியே பிரோவில் பூட்டி வைத்திருக்கிறேன். எனக்குச் சொந்தமான இரு செல்வங்களை மட்டும் என்னுடன் எடுத்துச் செல்ல வேண்டியவளாகிறேன். வேறு வழியில்லை. மன்னிக்கவும். நான் பெற்ற மணியும் பத்மனியும் எனக்கு ஒன்றுதான். ஆனால் நீங்கள் மணியை வேறுக்கும்போது, அந்தத் துண்பம் என்னைச் சாகடித்து விடுகிறதென்பதை நீங்கள் ஏன் அறியப் போகிறீர்கள்? போய் வருகிறேன்.

இப்படிக்கு,  
அபாக்கியவதி பாமா.”

\* \* \*

**இ**ருள் கண்களை விருட்டி விருட்டி விழித்தது.

பாமா உயிரைக் கையில் பிடித்தபடி நடந்தாள். தோளில் கைக் குழந்தை; மணி உடன் தொடர்ந்தான். அவள் மனத்தில் பயம் செறிந்த ஏதேதோ நினைவுகள் படம் எடுத்து ஆடின. தன்னை ஆசை காட்டி ஏமாற்றிச் சென்ற நாடிமுத்துவைத் தேடிச் சென்று பழி வாங்கத் துடித்தாள் ஒரு கணம்; மணியைப் பிரிந்துவிட எத் தனித்த வள்ளிநாயகத்தை வஞ்சம் தீர்க்க எண்ணினாள் மறு கணம். பாமாவின் ‘இருமனம்’ அலைக்கழித்துக் கொண்டிருந்த நேரங்கெட்ட நேரத்திலே, அவனுக்குச் சுமையாகக் காட்சியளித்த பொறுப் புணர்ச்சியையும்

அவன் மறந்தாளில்லை. அந்தப் பொறுப்புணர்ச்சிக்கும் பெயர்கள் உண்டு. ஆம், அவை: பத்மினியும் மணியும் தாம்! சுமை எனில், அன்புச் சுமை. எடை கடந்தது!

கோடம்பாக்கம் கோடிப் பகுதியும் கழிந்தது.

“நில்லு அப்படியோ” என்ற அதிகாரக் குரல் கேட்டது.

பாமா மருண்டு போனார்.

‘குறுக்கும் மறுக்குமாக’ப் பாய்ந்து வந்து நின்ற இரு கார்களினின்றும் இறங்கினார்கள், நாடிமுத்துவும் வள்ளிநாயகமும்.

நாடிமுத்து தனக்குச் சொந்தமான மணியைப் பிடித்துக் கொண்டான்.

வள்ளிநாயகம் பத்மினியைப் பறித்துக்கொண்டான்; குழந்தை பத்மினி தந்தையின் சிரிப்பில் ஆழத் தொடங்கினார்.

பாமா ‘ஓ!’ வென்று அலறினார். ‘எங்கே என்னேடு மணியும் பத்மினியும்?’

\* \* \*

“அம்மா!...” என்று ஓட்டமாக ஓடி வந்தாள் வேலைக்காரி.

பாமா ஓர் அரை வினாடி திகைப்பெய்தினாள். சுற்றிச் சூழ விழி அமைத்தாள். இரு செல்வங்களையும் மாறி மாறி முத்தமிட்டாள். ‘நல்ல வேளை, நான் பிழைச் சேன். தெய்வம் காப்பாத்திச்சு!—தாய் மனம் நன்றி உரைத்ததோ?

“கனுக் கண்டங்களா அம்மா?”

“செல்லி கனு காணலே. உலகத்தோட சுயரூபத்தை எம்மனசிலே நினைச்சுப் பார்த்தேன். என்னையும் மீறிப் பயம் வந்திருச்சு; அதான் என்னையும் மீறி அப்படி அலறிப்பிட்டேன். உங்கிட்டே கொஞ்ச நேரம் முந்திக் கொடுத்த அந்தக் கடுதாசியையும், ஜயா வந்தா கொடுக்கச் சொன்ன சாவிக் கொத்தையும் தா. இன்னேரு சேதி. நீயும் எங்கூட இப்பவே புறப்பட்டாகவேணும். ‘அவர் வார பொழுதாகிடுச்சுது...!’ என்றுள்ள பாமா, அழுத்தமான தொனியில்.

திரை விழுந்தது, மனச்சாட்சிக்கா?

உள்ளே நுழைந்தாள் பாமா. திரும்பினாள். சர்வாலங்காரங்களுடன் திகழ்ந்தாள். தங்க நகைகள் கண்ணைப் பறித்தன. சேமித்து வைத்திருந்த ‘சிறு வாட்டுப் பணம்’ மடியில் கனத்தது. பத்மினியை எடுத்துக் கொண்டாள்; ஆபரணங்கள் பொலிஷுட்டின. மணியையும் அழைத்துக் கொண்டாள். மோதிரங்கள் அழுகூட்டின.

வேலைக்காரியும் பயணப்பட்டாள்.

வள்ளிநாயகத்துக்கு எழுதப்பட்ட கடிதக் கிழிசல்கள் மீது அடி பதித்து அடி பிரித்து நடந்தாள் பாமா. ‘இனியும் என்னை யாரும் ஏமாத்திப்பிட முடியாது; என்னையும் என் குழந்தைகளையும் நான் காப்பாத்திக் கிடுவேன் !’

உள்ளத்திடை ஆர்ப்பரித்து முழுக்கமிட்ட சகல உணர்வுகளையும் மீறிய விதத்திலே தாய்மை வெறியின் அட்டகாசச் சிரிப்பு எதிரொலித்தது.

\*

\*

\*

**எழுமூர் ரெயில் நிலையம்.**

**“அம்மா!”**

“என்ன செல்லி? ...”

“அம்மா, உங்களையும் பத்மினிப் பாப்பாவையும் காணுமெப் பைத்தியம் பிடிச்சிடப் போகுதுங்க ஜ்யாவுக்கு!”

“செல்லி, எனக்கும் அவரோட வேதனை புரியாமல் இல்லே, ஆனால் என்னேட மனசை—பத்துப் பத்து மாசம் சமங்கு ரெண்டு செல்வங்களையும் பெற்ற தாய் மனசை அவராலே ஒரே சீரா எட்டபோட முடியலையே? என் மகன் மணிக்கு என்னிக்கு அவர் உண்மையான அப்பாவாக இருக்கிறதுக்குப் பக்குவப்படுகிறாரோ, அதுவரை அவருக்காக அவரோட நகை நட்டோட நான் காத்துக்கிடப்பேன், செல்லி!”

தூத்துக்குடி எக்ஸ்பிரஸ் புறப்பட்டது!

## தந்தையும் மகனும்

தபால்கார பழனியாண்டி நிட்டிச் சென்ற கார்டை வாசித்து முடிப்பதற்குள் பார்வதியின் உடல் பூகம்ப மானது; முகம் வியர்வைக் குளமானது. நிமிழங்கள் அப்புறம் பத்துக்குமேல் தாண்டி விட்டன. இன்னும் அவள் நிலையில் தெளிவு பிறக்கவில்லை.

“பார்வதி...பார்வதி...!”

அழைப்பைக் கொடுத்துக்கொண்டே, அழைப்புக் குரியவளைத் தேடி வந்துவிட்டாள், அந்த அழைப்பை விடுத்தவள். நீர்த்துளிகள் உறவாடிய கடிதத்தை நூனி விரலில் ஏந்திய வண்ணம், பதுமையாக நின்ற பார்வதியைத் தோள் பற்றிக் குலுக்கினாள் மீண்ட்சி. சேலைத்தலைப்பைக் கொய்து பார்வதியின் கண்ணீரைக் கொய்து விட்டாள் அவள்; பிறகு பற்றியிருந்த கார்டைப் படித்தாள்.

“அன்பு மீனுவுக்கு,

அன்று நம் பார்வதியைப் பெண் பார்த்துச் சென்ற சூர்சாவூர் மாப்பிள்ளை பாலகிருஷ்ணன், பெண்ணைப் பிடித்து விட்டதென்றும், வருகிற தையிலேயே கல்யாணத்தை முடித்து விடலாமென்றும் சொல்கிறார். பார்வதியிடம் இந்த நல்ல சேதியைச் சொல்லி இனியா

கிலும் சங்தோஷத்துடன் இருக்கும்படி சொல். பார்வதி யின் வாழ்வு இனி என்றென்றுமே மாறுத வசந்தம்தான். தெய்வம் துனை நின்று பார்வதியின் திருமணத்தைச் சீரும் சிறப்புமாக நடத்தி அனுக்கிரகம் புரியவேண்டும்! நான் நாளை ஊர் வந்து சேருகிறேன். பிற நேரில்.

ராமசாமி”

“பார்வதி, நீ கொடுத்து வைத்தவள் அம்மா. நல்லது கண்டு யாராகிலும் கண் கலங்குவார்களா? வாய் விட்டு ஆனந்தமாகச் சிரி, கண்ணே! இனி உன் வாழ்வும் ஒரே சிரிப்புப் புராணம்தானே. கண் நிறைந்த பணக் காரடாக்டர் பையன் உன் கை பற்றப்போகிறார். எங்கே சிரி கண்ணே...சிரி!” என்று கெஞ்சினால் மீண்ட்சி, உதட்டில் கோலமிட்டிருந்த முறுவலுடன்.

பார்வதி சிரித்தாள்; சிரித்துவிட்டுக் கூடத்துப் பூஜையறைக்குள் பாதம் பதித்தாள். அருட்புன்னகை புரிந்து கொண்டிருந்த அம்பாளின் முன் அவளது கண் ணீர்த்துளிகள் ஒவ்வொன்றும் ஏதேதோ பேசிக் கொண்டிருந்தன!

**அறந்தாங்கி ஸ்டேஷன் விட்டு ரயில் இருளைப் பிளாங்கு கொண்டு காரரக்குடி நோக்கிப் பயணப் பட்டுக்கொண்டிருந்தது.**

ஜோடியாக அனை கொடுத்திருந்த முழங்கைகளில் முகத்தைப் பதித்தவண்ணம் பார்வதி இருள் வெளிச் சூன்யப் பரப்பில் லயித்திருந்தாள். கண்கள் காணிக்கை செலுத்திய மணிகள் தரையில் கிடந்த அந்த போட்டோ வின் மீது முத்துக்கோத்த மாதிரி படிந்திருந்தன. சிரித்த முகத்துடன் கோட்டும் தலைப்பாகையுமாகக்

காணப்பட்ட அவ்வருவத்தின் கண்களில் படிந்து விட டிருந்த கண்ணீரைக் கண்டு அவள் பதைப்பதைத்தாள்.

“அப்பா, நீங்கள் அழுதீர்களா? நான் ஒருத்தி நாளெல்லாம் உங்கள் சிமித்தம் அழுது தீர்ப்பது பேதாதா? அப்பா, நீங்கள் இருந்து என் கல்யாணத்தை நடத்தி ஆசி வழங்க வேண்டியவர்களாயிற்றே. பெற்ற மகளைக்கூட உதறி எறிந்துவிட்டு இந்த ஒரு வருஷமாக எங்கே அப்பா போய்விட்டார்கள்...? உங்கள் மகள் வெறும் உயிர்க்கூடாகி விட்டதை உங்களிடம் யார் வந்து சொல்லப் போகிறார்கள்? அப்பா உங்களை ஒரே ஒரு முறைகூட இந்த அபலை பார்க்கக் கொடுத்து வைக்க மாட்டேனு...? ஐயோ! அப்பா.....! பெற்ற தந்தைகூட இல்லாமல் தாலி அணிந்து கொள்ள வேண்டுமா?...அப்பா...!” என்று அவள் பலவாறு எண்ணிப் புலம்பினாள்.

மறு முறையும் தன் தந்தையின் புகைப்படத்தைப் பார்த்தாள்; அப்போது அவள் தந்தை சிரித்த முகத் துடன் காட்சியளித்துக் கொண்டிருந்தார்.

புயல் ஆட்சி செலுத்திய பெண் நெஞ்சத்தில், கடங்க காலச் சம்பவங்கள் தென்றலில் பிறக்கு திரைப் படமாக விரிந்து கொண்டிருந்தன.

புதுக்கோட்டை சமஸ்தானமாக இயங்கிக் கொண்டிருந்த பொன் நாட்களில், தர்பாரில் முக்கியமான தொரு பதவி வகித்து வந்தவர் பூரணனிங்கம். எட்டுக் கண் விட்டெரியும் என்பார்களே, அப்படிப்பட்ட கியாதி பெற்ற நாட்களில்தான் பார்வதி அவதரித்தாள்; கண்ணில் வைத்து இமையால் முடிப் பேணி வளர்த் தார்கள் பெற்றவர்கள். முக்கும் முழியமாகப் பிறக்க

ராஜாத்திப்பெண், அசல் ராஜாத்தியாகவே வளர்க்கப் பட்டாள். வந்தவர் போனவரெல்லாம் பார்வதியை எடுத்துக் கொஞ்சி உச்சி மோந்து விட்டுத்தான், பிறகு பூரணலிங்கத்தைப் பேட்டி காண்பார்கள். வாரத்துக்கு ஒரு முறை தாய்க்காரி திருஷ்டி சுற்றிப் போட்டுவிட்டுத் தான் அசங்கு தூங்குவாள். பெற்றவர்களின் அன்பை வளர்த்துவிட்டபடி, ஆசைக் கனவுகளின் பட்டியலை அதிகரிக்கச் செய்தவாறு, பார்வதி காலத்தின் வளர்ச்சிக்குத் தலை சரய்த்து வந்தாள். காலம் பார்வதியைப் பச்சிளங் குழவியினின்று, பாவாடை கட்டிய பாப்பா வாக்கி, பிறகு பக்குவமடைந்த கன்னியாக்கி விட்டது.

அப்படிப்பட்ட வேளையில்தான் விதிக்கு வேளை வந்தது போலும்! சமஸ்தானத்தின் ஜாதகம் மாறிய கையுடன் பூரணலிங்கத்தின் ஜாதகமும் மாறியது. வேலை போயிற்று; கைப்பிடித்த மனைவி மாண்டாள்; அத்துடன் நின்றிருந்தால் போதாதா...? அப்புறம் தான் அவர் வாழ்வில் திரும்புமுனை ஏற்பட்டது; அந்தத் திரும்பு முனைதான் அவர் ஈன்ற ஒரே பெண்ணின் திரும்பு முனையாகவும் அமைந்த தென்றால், அது மொத்தத்தில் விதியின் ‘மோடி’ என்றுதானே சொல்லவேண்டி யுள்ளது! பார்க்கப் பள பள வென்றிருந்த பூரணலிங்கத்திற்கு எங்கிருந்தோ வந்து சேர்ந்தது பெருவியாதி. காட்களின் வளர்ச்சியுடன் வியாதியும் வளர்க்கத்து. சேமித்த பணம் வியாதியின் நிமித்தம் செலவானது தான் மிச்சம்; வியாதியில் யாதொரு குணமும் உண்டாகவில்லை.

இப்படிப்பட்ட நிலையில், பூரணலிங்கம் தன் உறவினர் சிலரைக் கொண்டு, மகளின் கல்யாணத்துக்கு ஏற்பாடு செய்ய வேண்டியன் செய்தார். முன்பின்

கிடைத்த விவரங்களை நன்றாக எடைபோட்டுப் பார்த்து மாப்பிள்ளைப் பையன்களை வரவழைத்துப் பெண்ணைப் பார்க்கச் செய்தார்.

‘பார்வதியின் கழுத்தில் மூன்று முடிச்சுகள் சுபவேளையில் விழுந்து விட்டால், அப்புறம் எனக்குக் கவலையே இல்லை. ‘அக்கடா’ வென்று இந்த உலகத்தை விட்டே விடை பெற்றுக் கொண்டு போய்விடுவேன். பார்வதியின் சபீட்சம் என்றால், அவளது இறந்த அம்மாவின் ஆவிக்கு எவ்வளவோ நிம்மதியாக யிருக்குமே ! மகள் கல்யானத்திற்காவது அவள் அன்னை உயிருடன் பிழைத்திருந்தால் எத்தனையோ நன்றாயிருந்திருக்குமே...’ என்று அடிக்கொரு முறை தன் மனசைத் திறக்கு வெளியிட்டுக் கொண்டிருந்தார்.

பூரணவிங்கத்தின் விருப்பத்தின் பிரகாரம் அவர் மகளைப் பெண் பார்க்க வந்தார்கள் மாப்பிள்ளைப் பையன்கள்; பார்த்தார்கள்; புறப்பட்டுச் சென்றார்கள். போன்றும் பதில் போடுவதாகச் சொல்லிவிட்டுப் போனவர்கள் பதில் போடுவதில் நூற்றுக்கு நூறு சதவீதம் நானையத்தைக் கடைப்பிடித்தார்கள். ஆனால், அந்தப் பதில்தான் பார்வதிக்கும் அவள். தந்தைக்கும் பேரிடியாக அமைந்தது. தந்தைக்குள்ள பெருவியாதி மகளையும் பாதித்திருக்கும் என்று பயப்படுவதாகவும், ஏற்க இயலாதிருப்பதாகவும் மாப்பிள்ளைப் பையன்கள் அப்பட்டமாகப் பதில் போட்டுவிட்டார்கள். எல்லோருடைய பதிலும் ஒருமுகமாக அமைந்தது கண்டு பூரணவிங்கம் கண்மறைவில் வடித்த கண்ணீருக்குக் கணக்கு வழக்கே கிடையாது. தந்தையின் து யர ஹாகித்தறிந்தவள் போல பார்வதி தன் துரதிருஷ்ட நிலையைக்கூட முட்டை கட்டி ஒதுக்கி வைத்து விட்டு, தகப்பஞர் தன் பொருட்டு வருந்தலாகாதே என்று,

“அப்பா, நீங்கள் ஒன்றும் கவலைப்படாதீர்கள். என் அதிருஷ்டம் போல நடப்பது நடக்கட்டும். பெண் என்று பூமியில் பிறங்க எனக்கென எங்கோ ஓர் மூலையில் ஓர் ஆண்பிள்ளை பிறக்கத்தான் பிறங்கிருப்பார். வேளையும் காலமும் வந்துவிட்டால் எல்லாம் நம் வீடு தேடி வந்து சுபமாக நடந்தேறும். உங்களைக் காரணம் காட்டிக் குற்றம் படிக்கும் மாப்பிள்ளைப் பையன் களுக்கு மட்டும் தந்தைப் பாசம் இருக்காது போலிருக் கிறது...அவர்கள் அப்படியே இருக்கட்டும்...! அப்பா! நீங்கள் மனசை அலட்டிக்கொள்ளாமல் நிம்மதியாக இருங்கள். அப்போதுதான் நோய் குணப்படும்... அப்பா!” என்று கண்ணீரும் கம்பலையுமாகக் கெஞ்சிக் கதறி வேண்டினான்.

மகளின் தொந்தரவு பொறுக்க மாட்டாமல், பூரண லிங்கம் ஒப்பனைக்கு மகளின் முன் சிரித்து வைத்தார். ஆனால், அதுவேதான் தன் அப்பாவின் கடைசிச் சிரிப் பாக இப்படி அமையுமென்று பார்வதி அன்று எண்ண வில்லை. எதிர்பார்க்கவில்லை. அவர் அன்று எழுதி வைத் திருங்க கடிதத்தை அவள் பார்த்தாள்.

“அன்புள்ள பார்வதி,

உன்னை மணக்கோலத்தில் மாங்கல்யமும் மாலையும் திகழக் கண்டு களித்துப் பேரான்தம் கொண்டேன், கண்ணே. இன்று போல் நீயும் உன் பதியும் புன்னகை யும் புது நிலவுமாக நெடுநாள் வாழ ஆசி கூறுகிறேன். என்னைக்காத்து ரட்சித்து வரும் டாக்டர் பாலகிருஷ்ணன்தான் உன் கணவர்—என் மாப்பிள்ளை என்பதை நினைக்கும்போது நான் எத்தனை மகிழ்ந்தேன் தெரியுமா? என்னைப் பற்றி மாப்பிள்ளை ஏதும் அறியார். நான் உண்மையைச் சொன்னால்தானே...! நான் நேரில்

இருந்து உன் கல்யாணத்தைச் சீரும் சிறப்புமாக நடத்தி ஆனந்தக் கண்ணீர் சொரியப் பாக்கியம் செய்யவில்லை தான்; என்றாலும், உன் மணம் கண்டு மகிழ்வேனும் கொடுத்து வைத்தேனே, அதுவே என் அதிர்ஷ்டம்! என் ஆசைக் கணவாகிலும் ஈடேறிப் பலிதமுற மனமினகி ஞாரே, பகவான்...அதுவே என்பாக்கியம்! இனி எனக் குக் கவளையே இல்லை, கண்ணே! விடை பெற்றுக்கொள்கிறேன்...கண்ணே, விடை பெற்றுக் கொள்கிறேன்...!

இப்படிக்கு,  
உன் தக்கதை,  
ழரணவிங்கம்.”

கடிதத்தின் அடக்கம் கண்டு பார்வதி “அப்பா...அப்பா” என்று அலறினாள். டாக்டரின் கண்கள் கலங்கின.

அப்பொழுதுதான் அந்த அதிசயம் நிகழ்ந்தது. எல்லோரும் திரும்பினார்கள், ஏதோ அரவம் கேட்டு தோனில் சுமங்குவந்த உருவத்தைக் கிடத்தினான் ஒருவன். கனவு போலிருந்தது.

“ஜயா, இவர் திடுதிப்பின்னு ஆத்திலே குதிச்சா ருங்க...நல்ல வேளை நாங்க பார்த்து இந்த ஆளைக் காப்பாத்தினேமுங்க.....கடைசியா இவர் பார்வதி அப்பாருன்னு சேதி தெரிஞ்ச, இங்கே தூக்கி வந்தோம்...” என்றான் அவன்.

டாக்டர் பாலகிருஷ்ணன் சில நிமிடங்கள்வரை ழரணவிங்கத்துக்கு என்னவெல்லாமோ செய்தார். அவர் முகத்தில் திருப்தி படர்ந்து வந்தது. ழரணவிங்கம் கண்களை லேசாகத் திறந்தார்.

“அப்பா, இனிமேல்தான் அப்பா நான் அதிருஷ்சாலி என்பதை ஒப்புக்கொள்ளுவேன். ஆஹா உங்களை

மீண்டும் காண முடிந்ததே...அப்பா...” என்று, இன்னும் என்ன வெல்லாமோ கூறத் துடித்தாள் பார்வதி.

“ என் கண்ணே, பார்வதி...நீ வாழ்வு பெற்று விட்டாயா ?... ஆஹா ! இன்றுதான் எனக்கு நிம்மதி. நியும் நானும் உன், கணவர் டாக்டர் பாலகிருஷ்ணனுக்கு என்றென்றும் கடமைப்பட்டவர்கள்...கண் கண்ட மனித தெய்வம் !” என்று கண்ணீர் மல்கக் கூறுவதைத் தவிர பூரணலிங்கத் துக்கு வேறொன்றும் புரியவில்லை !

## இதயத்தீண் இதயம்

**குடும்பச் செலவு பட்ஜட்டைக் கணவனிடம் சமர்ப்பித்துவிட்டு,** அழும் குழந்தையைக் கணவனிட மிருங்கு வாங்கிக் கொண்டாள் ரஞ்சனி. பச்சைசமன்; துவண்டு விழுந்தது. சென்றை ஜாபிதாவிலே தானும் ஒரு நபராகி நாட்கள் என்ற ரீதியில்தான் அதற்குக் காலம் எழுதி வைத்திருந்த ஏடு சொல்லிற்று. அழும் குழந்தைக்குப் பால் ஊட்டினால்; சீராட்டித் ‘தாலேலோ’ பாடினால்.

நிலவின் போதைப் புன்னகையில், நிலாம்பரியின் அழுதப் பண்ணில் டாக்டர் குணசீலன் மனத்தை உடங்கைப்படுத்தி விட்டிருந்தான். பண்ணிசைக்கும் இன்பச் சூழ்நிலையும், பா இசைக்கும் பாவையின் கொள்ளை எழிலும், டாக்டரின் உள்ளத்தை உணர்ச்சி வயப்பட செய்தன.

நினைவு தொட்டுப் பழகியவள் ரஞ்சனி, டாக்டருக்கு. அவர் மனைவி. என்றாலும், கைபிடித்து மாதம் என்று ஒரு முப்பது நாட்கள் காலத்தின் வாயில் கபளீகரமாகி விட்டன. பேறுகாலம்—பிரசவம்—தீட்டு—பின் புண்யா வசனம்—இப்படி அங்கங்கள் காட்சிமாறிக் கொடுத்தன. இவை காலண்டர் தாள்களின் கழிவுக்குக் காரணமாகவும் உதவின.

உணர்ச்சிகள் விழிப்புக் கொண்டன. குணசீலன் அண்டினார்; ரஞ்சனி அண்டினாள். குழந்தை வீரிட்டு அழுத்து.

அவள் உணர்வு பெற்றுள்.

“மறங்தே போய்விட்டேன். நானை விடிந்த தும் நம்ப ஜியங்க்கியை குழந்தையை எடுத்துக்கொண்டு வரச் சொல்லியிருக்கிறேன். குழந்தைக்கு ஆசீர்வாதம் செய்யவேண்டும்...”

மனைவியின் வார்த்தைகளில் அழுந்தி ஒலிபரப்பி நின்ற நம்பு என்ற சொல்லின் உரிமை குணசீலனைக் கண் திறக்கக் கூடியது. அந்தச் சொல்லில் அவள் உள்ளம் படப் பிடிப்பாக அமைவதைக் கண்டார் அவர். ஏன், அந்தப் பாசமும், உரிமையும் அவரையும் சார்ந்ததேயல்லவா?

உள்ளே சென்று திரும்பினால் அவள். புது ஜினக்கக் கவனும், வெள்ளிப் பாவாடையும் அவள் கையில் காணப்பட்டன. புரிந்து கொண்டார் அவர். குழந்தைக் குப் பரிசளிக்கக் காத்திருப்பவை அவை!

“குழந்தைக்கு இவை...உங்களுக்குத் திருப்தி தானே...”

“பேஷாக! முதலிலேயே இதை எனக்கு ஞாபக முட்டியிருந்தால் இன்னும் கொஞ்சம் அதிகப்படியாக ஒன்றிரண்டு கூடச் சேர்த்துச் செய்யலாமே...”

அவள் சிரித்துக் கொண்டாள்—அதாவது அவருக்குச் சிரிப்பு வெடித்துப் புறப்பட்டது.

அவரும் சிரித்தார்—அதாவது அவர் சிரிப்பை வளிய வரவழைத்துக் கொண்டார்.

டாக்டர் குணசீலனின் இதயம் சென்ற நிகழ்ச்சி ஒன்றில் ஒன்றி விட்டிருந்தது. நிகழ்ச்சி என்று

சாதாரணமாகச் சொல்லி முடித்து விடக்கூடிய தொன்றல்ல. அது அவரது மனத்தை—அவரையே மாற்றியமைத்த அவரின் வாழ்வின் மூலைத் திருப்பம்—திரும்பு முனை!

நினைவுகள் சென்றுபோன நாட்களின் விளிம்பில் நின்று ‘செஸ்’ விளையாடின.

அன்று...

ஆஸ்பத்திரியில் மெட்டர்னிட்டி வார்டைச் சுற்றிப் பார்த்துவிட்டு அப்பொழுதுதான் டாக்டர் குணசீலன் காற்காலியில் வந்தமர்க்கார். அன்றைய மாலைக் குறிப் புக்களைச் ‘சார்ட்’டில் எழுதினார், நோயாளிகளை மனத் தில் கொணர்க்கு நிறுத்திய வண்ணம்.

பகல் பிரியமுவேளை நெருங்கிக் கொண்டிருந்தது. முகத்தில் பூத்து நின்ற வியர்வை முத்துக்களைக் கைத் துண்டினால் ஒத்திட்டுவிட்டவாறு எதிரே நோக்கினார். தன் இருப்பிடத்தை மையமிட்டு அந்தப் பெரிய வராங்காவின் இரு மருங்கிலும் விளக்குகள் எரியத் தொடங்கின; அவைகளின் அணிவகுப்பில் படுத்த படுக்கையாகக் கிடங்க நோயாளிகளின் முகங்கள் ஓரளவு புலனுயின.

கணத்துக்குக் கணம் அவர் எதையோ எதிர்பார்த் துக் கொண்டிருப்பவர்போல அவரது நெருஞ்சம் சலனம் காட்டி நின்றது. அதே சமயம் மேஜை மீதிருந்த டெலி போன் மணி ஒலித்தது. ரிசிவரைக் கையில் எடுத்தார். வார்த்தைகள் பேசப்பட்டன.

“ரஞ்சனிக்கு வலி அதிகமாக இருக்கிறதா? ஏதா வது தகவல் வருமென்றுதான் காத்துக் கொண்டிருந்தேன். இதோ புறப்பட்டுவிட்டேன். பக்கத்திலேயே

சற்று நீங்கள் இருங்கள். ரங்சனிக்கு அப்போதுதான் ஆறுதல் படும்...” என்றார் குணசீலன்.

வியர்த்துக் கொட்டிய நீர் மணிகளை வழித்து விலக்கக்கூடத் தெம்பு ஊறவில்லை அவருக்கு. உடல், உள்ளம் இரண்டும் ஒன்றாக நடுங்கித் தீர்த்தன. பிழைக்கூட்டார். அனுமதி கோரி, மேலதிகாரிக் குக் குறிப்பு ஒன்று எழுதி அனுப்பினிட்டுப் புறப்பட்டார். மோட்டார் சைக்கிள் காற்றுய்ப் பறந்தது. அவர் வீட்டின் காம்பவுண்டை மிதித்த சமயம் நிலவிக் கிடக்க பயங்கர அமைதி கண்டு அவர் மனம் கிளியால் சுழித் தோடிக் குலுங்கி விழுந்தது. சைக்கிளை ஸ்டாண்டிட்டு நிறுத்திய நினைவுகூட இன்றி உள்ளே ஓடினார்.

“ரஞ்சு...”

அவர் ஹாலை கொருங்குவதற்குள் அவர் வருகை குரலின் மூலம் அறிவிப்புக் கூறட்டும் என்றே, என்னவோ மனைவியின் பெயரை அன்பொழுக அழைத்துக் கொண்டு சென்றார் அவர்.

திரையிட்டிருந்த முன் கட்டில் ரஞ்சனி மெத்தையில் புரண்டு படுத்தாள். அவள் முகமெங்கும் வரிக் கோடுகள் கோலமிட்டிருந்தன. அவள் அழுதிருக்கிறாள். அவளையும் அறியாது முக்கலும், முனகலும், விம்மலும், பொருமலும் கொஞ்சின் கதவைப் படிரென்று திறந்த வண்ணம் வெளி வந்தன. பிரசவம் என்பது மறுபிறவி என்ற அச்சத்தினாலோ...?

குணசீலன் மனைவியின் காம் பற்றினார். காடி பார்த்தார்; சோதனைகள் பல வடிவில் இடம் பெற்றன. அவர் கொஞ்சு ‘திக்’கென்றது. இதயத் துடிப்பு அடிக்கொரு தரம் நின்று நின்று இயங்க எத்தனித்தது.

அது சமயம்தான் ரஞ்சனி விழிகளை வாதனையுடன் திறக்க முயன்று திறந்து பார்க்கலானான். அவள் பார்வையில் அவள் கணவன்மட்டுமே நின்று ஆலவட்ட மிடுவதாக அவள் உணர்க்கிடான். அதை ஒன்றையே அவள் எதிர்பார்த்தவள் போலவும் அவள் கண்களின் கங்கில் குறிப்பு ஒட்டியிருந்தது. அவள் முறுவல் பூக்க இதழ்களைப் பிரிக்க முயன்றான். ஒட்டுப் பிசின் இழை பாய்க்கு விலகியது. இதழ்கள் விலகியும், புன் னகை முழுதும் மலரவில்லை.

என்ன நினைத்தாரோ, பக்கத்தில் நின்ற தன் உறவுப் பையைனப் பெயர் சொல்லிக் கூப்பிட்டு, கடிதம் ஒன்றை நடுங்கும் கையுடன் எழுதி அதை அந்தப் பையனிடம் நிட்டினார். “இதை ஒடிப்போய் பெரிய ஆஸ்பத்திரி டாக்டர் ரமேஷ் கையில் கொடு. அவரை டாக்ஸி பிடித்துக் கூட்டி வா. ஒடு...” என்றார் டாக்டர்.

“அத்தான்!”

நான்கு எழுத்துக்களை உறவுச் சொல்லாக்கி அமிர் தம் வார்த்து உச்சரிப்பதற்குள் ரஞ்சனியின் முகம் வியர்த்துக் கொட்டியது.

“ரஞ்ச, அலட்டிக்காதே...கண்ணே...இரவுக்குள் உன் அருகே பாப்பா ஒன்று—தங்கப் பாப்பா—அழகுப் பாப்பா விளையாடும். கண்கலங்காதே. அப்புறம் நான் பொறுக்கமாட்டேன். தாயாகப் போகிறோய், பெருமைப் பட வேண்டியவள். என் டாக்டர் கண்பரையும் அழைத்து வர அனுப்பியிருக்கிறேன். பிரசவத்தில் அவர் ஸ்பெஷலிஸ்ட். எங்கே, தூக்கம் வருகிறதா பார்...” என்று சொல்லிய அவர், மெல்ல அவள் தோள் ஜைத்துப் படுக்க வைத்தார்; அவர் விரல் அவளது கீசத்தைத்தடவிக்கொண்டிருந்தது.

அதே சமயம்...

‘ட்ரிங்-ட்ரிங்’ என்று வாசல் மணி ஒலி வாசலிலீருந்து எழுந்து ஓசையிட்டுக் கொண்டிருந்தது. ‘ஏதோ அவசரம் போலிருக்கிறது. யாரோ அழைத்துப் போகவந்திருக்க வேண்டும்’ என்று மனத்தில் எண்ணியவாறு எழுந்தார். நினைத்தது நடந்தது.

“எசமான், எங்க ஜயா உங்களைக் கையோடே கூட்டிக்கிட்டு வரச் சொன்னாரு. அவங்க பெண் சாதிக்குப் பிரசவ வேதனைங்க. ரொம்பக் கஷ்டமின்னுபேசிக்கினங்க. பாவம், ஜயந்தி அம்மா புழுவாத்துடிக்கிறுங்க...”

வேலைக்காரன் கூறிய வார்த்தைகள், பிரசவ வேதனைப்பட்டுக் கிடக்கும் ஜயந்தியைப் பற்றியும் அவள் கணவனைப் பற்றியும் நினைவுமாலை சேர்க்கத் தூண்டின. டாக்டர் குணசீலனின் இதயம் எரிமலையானது. அவர் இதயம் தனக்குள் அலறியது.

‘ஜயந்தி—ஜயந்தி! வஞ்சகி. நம்பிக்கைத் துரோகம் செய்தவள்—அவளுக்கு உதவிக்கு நான் வேண்டுமாம்—அவள் கணவன் சேகர் அழைக்கிறஞும்—நான் போகவா—இந்த ஜனமத்திலா—?’

நினைவுமாலை கடந்த காலத்தின் விளிம்பில் கணவுமாலையாகிக் கிடந்தது.

**குணசீலனின்** சொந்த அத்தை பெண் ஜயந்தி இரண்டு குடும்பங்களும் ஒன்றாகப் பினைந்திருந்த காலம் அதிகம். இளம் உள்ளங்கள் இனைசேரக் கேட்க வேண்டியதில்லை. குணசீலனுக்கு ஜயந்தி என்றால் உயிர். அவள் அவனது பொழுது போக்கு. ஜயந்தி அழுகுக் குவியல். அதுமட்டுமல்ல, அவள் கண்கள்

அவனுக்கு அறிவு போதித்தன; போதையும் போதமும் தந்தன. அவளின் சூழ்நிலையில் அவன் தன்னை மறந்த லயந்தன்னில் இருந்தான்; கிடந்தான். ஜயந்தியும் அப்படித்தான்! அவனை அடிக்கொருதரம் ‘அத்தான், அத்தான்’ என்று அலட்டிக் கொண்டு ஏகவசனத்தில் சம்பாஷித்துக் கொண்டிருப்பாள் அவள். அவன் இதயத் தையே பிளங்கு உள்ளே சுரங்கம் வைக்கப்பட்டிருக்கும் அவனது அந்தரங்கத்தை அறிந்துவிடத் துடிப்பவள் போல அப்படிப் பார்ப்பாள் குணசீலனை. அந்தப் பார்வையில் என்ன வசியமிருக்குமோ, அவன் சொக்கிப் போவான். இருமனமும் ஒருமனமாக அப்படிப் பின்னிப் பினைந்திருந்தன.

காலம் மாறியது.

குணசீலனை ‘நீ’ என்று அழைப்பதை விடுத்து ‘நீங்கள்’ என்று கூப்பிடும் நிலைக்கு ஜயந்திக்குப் பாடம் சொல்லித் தந்திருந்தது பருவமும் வயதும்.

இருவரது திருமணம் பற்றியும் இரு தரப்புப் பெற்றேர்களும் பேச்சைப் பரிமாறிக் கொண்டார்கள். பெற்றவர்களிடையே நிலவிய பேச்சின் துணையில் குணசீலன், ஜயந்தியுடன் நடத்தப்போகும் எதிர் காலத்து இன்ப வாழ்க்கை குறித்துப் பலபல கனவுக் கோட்டைகள் நிர்மாணித்து வந்தான். தான் அரசினாங் குமாரனுகவும், அவள் அரசினாங் குமாரியாகவும் நீராழி மண்டபத்தில் நின்று மாலைமாற்றிக் கொள்வது போலெல்லாம் கனவு கண்டான்; அந்தக் கனவு கடைசியில் கனவின் கதிக்குள்ளாகச் செய்யப்பட்டது.

ஜயந்தி மூலம் இதற்கு!

‘நான் அத்தானை மணக்க முடியாது’ என்று ஜயந்தி முடிவில் தன் தாயிடம் கூறிவிட்ட முடிவுச்

சொல் கண்டு குணசீலன் மனமிடிந்தான். இன்பத் தொடக்கத்திற்கு துன்பமுடிவிட்டது-அதுவும் அவளது காரணம் தெரியாத-எதிர்பாராத இந்த மனமாற்றம்—!

குணசீலனது ஆரூத புண்ணை ஆற்றிவிட, ஓடி விட்ட இந்த நான்கு ஆண்டுகளுக்குங்கூடத் தெம் பில்லை. குணசீலன் எம். பி. பி. எஸ். ஆனவுடன், ஆரூத புண்ணை ஆற்றினவள் ரஞ்சனி. அவள் குணசீலனது துணைவியானாள். ஜயக்திக்கென இருந்த இடத்தில் ரஞ்சனி மனம் புகுந்து மனைப்புகுந்தாள்.

**“டாக்டர் எசாமான்!”**

அப்போதுதான் டாக்டர் குணசீலன் இவ்வுலக நினைவு பெற்றார்.

‘ஜயக்திக்கு உதவிக்குப் போகவா? ஊஹும்; மாட்டேன். என்னை ஆசை காட்டிப் பழிவாங்கியவள் அவள்; என் இன்பக் கோட்டைகளை மண்ணேக்கியவள் அவள். பழிக்குப்பழி வாங்க வேண்டும். அவளை வேதனைக்குள்ளாக்க வேண்டும். அவள் ஆசை அழிய வேண்டும். அவள் வயிற்றுக் குழந்தை அழியவேண்டும். ஆமாம்; ஒரே முடிவு...’

மேற்கொண்டு அவர் நினைவுகள் தொடர் பின்ன வில்லை. அவர் நெஞ்சு படப்படத்தது. வெறிபிடித்தவர் போலானார். கைகளைப் பிழைச்சுத்தவாறு ஹாலில் அங்கு மிங்கும் நடந்தார். அவர் சிரித்தார்; சிரித்த முகம் பயங்கரக் கோலம் தாங்கிற்று. வெறிபிடித்த அவர் உள்ளத்திற்கு முன் அவரின் மனச்சாட்சியில் ஒளிந்து கொண்டதோ? நல்ல மனம்! நல்ல மனச்சாட்சி...!

“அத்தான்.....என் சொந்த அத்தான் மனைவி ஜயக்திக்குப் பிரசவ வேதனை என ஆள்வந்து உங்க

களைக் கூப்பிட்டான். ஓடுங்கள்...இப்போதே மோட்டார் சைக்கிளை எடுத்துக்கொண்டு போய் அவளைப் பாருங்கள். அத்தான் சேகர் இவ்வளவு நேரம் வயிற்றில் நெருப்பைக் கட்டிக்கொண்டு தவியாய்த் தவிப்பார். ஏன் நிற்கிறீர்கள்...கல்லாய்ச் சமைக்குஷிட்டீர்களோ... என் அத்தான் சேகர் இன்பமாக இருந்தால்தான் நான் இன்பமாக வாழ்வேன்...ஓடுங்கள்...!”

ரஞ்சனி புலம்பினான். அவள் நொஞ்சின் பரப்பில் விம்மல் பரவித் தாழ்ந்தது.

தாக்டர் குணசீலன், மனைவியின் விண்ணப்பத்தின் முன்னர் மனிதனுக்த் திரும்பினார்.

அவர் முன்னர் தாக்டர் ரமேஷ் காரிலிருந்து இறங்கி வந்து தோன்றினார்.

“ரமேஷ், என் மனைவியைப் பரிட்சை செய்யுங்கள். கவனமாகப் பாருங்கள். தலைப் பிரசவம்...நான் இதோ நொடியில் திரும்பிவிடுவேன். என் அத்தை பெண்ணுக்கும் பிரசவத் தொல்லையாம்...” என்று சொல்லிவிட்டு தாக்டர் குணசீலன் மோட்டார் சைக்கிளை எடுத்தார்.

அப்பொழுது “எசமான், உங்களைப் பார்க்க வேணு மின்னு ஜயந்தி அம்மா துடிக்கிறுங்க. அவங்க வயத் திலேயே குழந்தை செத்துப்போச்சாம்—ஆபரேஷன் செஞ்சு எடுக்கிறதே பெரிய வேலையாம். வீடு சுடுகாடா அமளிப்படுதுங்க..... ஓடியாங்க, பெரிய மனச பண்ணி...” என்று அடுத்த வேலையாள் அலறினான்.

“குழந்தை வயிற்றிலேயே செத்துவிட்டதா? ஜயோ ஜயந்தி...நான் மகாபாவி. என் வெறி என்னம் உன் குழந்தையைச் சாகடித்து விட்டதா? இதயத்தில் முன்னெழுந்த சூருவளி வெறியில் எப்படி யெல்லாம் நினைத்து விட்டேன்? என் என்னம்தான் அப்படிச்

செய்ததா? என் நினைவின் வினைவுதான் உன் குழந்தையைச் சாகடித்ததா?...ஜேயோ!” என்று டாக்டர் குணசீலனின் இதயம் பலவாறு புலம்பியது; கண்ணீர் வெள்ளம் புரண்டது; பெருமுச்சுகள் குழிப்புரண்டன.

**மோட்டார் சைகிள் பறந்தது.**

முழு அமைதி பூத்திருந்த அவ்வீட்டில் குணசீலன் அடியெடுத்து வைத்ததும், அவர் கைகளில் ஒரு சிறுமிகடிதம் ஒன்றைத் தினித்துவிட்டுச் சென்றுள்.

“அத்தான்,

இக்கடிதம் உங்கள் கையில் கிடைக்குமுன் நான் எங்கிலையில் இருப்பேனே அறியேன். இது உங்கள் கைக்குக் கிட்டியபின், எங்கிலையையும் அறியேன். ‘இதோ அதோ’ என்று என் உயிர்—என் இதயம் தாஸ்கி நிற்கும் உயிர் துடிக்கின்றது. அதற்குள் என் இதயத்தை உங்களிடம் வெளியிடவே இக்கடிதம் எழுதுகிறேன்.

அன்றைய நாளில், நாம் இருவரும் ஜோடியாய்ப் பேசிச் சிரிக்கத்தான் சங்தர்ப்பங்கள் அனுசரணை புரிந்தன. நான்கூட அப்படித்தான் நினைத்தேன். ஆனால் என் இதயம் ஏனோ உங்களை என் காதலராகக் காட்ட மறுத்தது; ஏற்க மறுத்தது. பிள்ளைப் பிராய்ந்தொட்டு ஒன்றுபோலப் பழகிய தோட்டமோ என்னவோ, என் நெஞ்சம் உங்களை என் உடன் பிறந்தவராகவே மதித்தது; மதிப்புக் கொடுத்தது. ஒரு கால், என் கூடப்பிறந்த தமையன் இல்லாத குறையால் விளைந்த விபரீத முடிவோ, என்னவோ? நான் உங்களைக் காணும் சமயமெல்லாம் ‘அண்ணு’ என்று வாய்நிறையக் கூவியழைத்துப் பேசத்தான் துடித்தேன். விசித்திரமாகத்

தோன்றுகிறதா? ஏன், நான் விசித்திரப் பிறவியாகி விட்டதாலா? என் எண்ணம்—ஆசை? ஆனால் இந்தப் பாழும் உலகம்...!

இத்தகைய என் பாசமே, அன்று என்னை அப்படிச் செய்தது. அதன் பலனே, அன்று நான் உங்களை மனக்க மறுப்பதாகவும் இதயத்தைக் கல்லாக்கி முடிவு தெரிவிக்கவும் செய்தேன். அந்நாளில் நான் இத்தகைய என் விசித்தை உள்ளத்தைச் சொல்லியிருந்தால், நிங்கள் கட்டாயம் நம்பமாட்டார்கள். ஆனால், மரணத்தின் பிடியில் துடிக்கும் எனக்கு இவ்வண்மையை உங்களிடம் திறந்து காட்டினால்தான் நிம்மதி பிறக்குமென்றிருந்தது. என்னை இனியாகிலும் மன்னிப்பீர்களா?

இப்படிக்கு,  
ஜயந்தி.”

“ஜயோ, ஜயந்தி” என்று ஓலமிட்டவாறு உள்ளே பாய்ந்தார் குணசீலன்.

கட்டிலில் பிரேதம்போலப் பேச்சு முச்சின்றிப் படுத் துக்கிடந்த ஜயந்தியைக் கண்ட குணசீலன் வாய் விட்டுத் தேம்பினார். அருகே சோகமே வடிவாய் சேகரன் நின்றிருந்தான்.

கணநேரத்துக்குப்பின்...

அருகே நின்ற டாக்டர் கமலத்தை அண்டிச் சில கேள்விகளை ஜயந்தியின் உடல்நிலை பற்றிக் கேட்டுக் கொண்டு, பிறகு ஜயந்தியை ஆழந்து பரிட்சை செய்தார். புதிதாகப் பரிட்சிக்கப்பட்டு பலன்கண்ட ‘இஞ்செக்க’வினை ஜயந்திக்குச் செலுத்தினார். ஆபரேஷனுக்கு வேண்டிய கருவிகள் மேஜைமீது வந்தன.

குலுங்கி விழுந்தது டாக்டர் குணசீலனின் இதயம்.

எதையோ நினைவுட்டிக் கொண்டவர் போலத் திரும்பவும் ‘பெஸ்ட்’ செய்ய ஆரம்பித்தார். அவர் கண்கள் புதுஒளி காட்டின.

“ஒசகர், கவலைப்படாதீர்கள். ஜயங்திக்கு இனிக் கொஞ்சமும் ஆபத்தில்லை. அவள் வயிற்றுச் சிசுவும் பிழைத்துவிடும். இப்போது போட்ட ஊசி மிகவும் சக்தி வாய்க்கத்து. நல்ல சமயத்தில் நான் வந்துவிட்டேன். வயிற்றில் குழந்தையின் அமைப்பு இடம் புரண்டு விட்டிருப்பதே எல்லோரையும் பயப்படுத்தி விட்டது...” என்று சொல்லிவிட்டு, டாக்டர் கமலத்தின் பக்கம் திரும்பினார்.

“மிஸ் கமலம், ஒரு வினாடியில் ஜயங்திக்குப் பிரசவமாகிவிடும். நாங்கள் ஹாலில் இருக்கிறோம். செய்தி அனுப்புங்கள்; ஜயங்தியிடம் நானே வந்திருப்பதாகவும்கூறுங்கள் !”

குணசீலனும் சேகரனும் ஹாலில் போய் அமர்ந்ததும், ஜயங்திக்கு ஆண் குழந்தை பிறந்திருப்பதாகச் செய்தி வந்தது. குணசீலன் மனம் அப்போது அடைந்த நிம்மதிக்கு எல்லையில்லை. சற்று முன்தான் ஜயங்தியைப் பற்றிப் பழி சுமத்தியதையும், அதன் பலனாகத் தன் நினைவுகள் பாம்பாகச் சீறினதையும், கடைசியில் தன் மனம் ஜயங்திக்கெனப் படாதபாடுபட்டதையும் நினைக்க நினைக்க, அவருக்கு எல்லாமே சொப்பனம் மாதிரியாகத் தோன்றின. சற்றுமுன் தன்னினப் புறப்படச் சொல்லி ஆஜையிட்டு, வேண்டிக் கொண்ட தன் மனைவியின் இதயத்தை, அவள் அத்தான் இன்பமாநிலைக்கச் சிபாரிசு சொல்லி விடுத்த அவளது விண்ணப்பத்தை எண்ணி வியங்தார் அவர்.

அதே கணம், தன் மனைவியின் இக்கட்டான், கவலைக்கிடமான பிரசவநிலை ஞாபகம் வந்தது. உடனே புறப்படப் போனார்.

“எசமான், ரஞ்சனி அம்மாவுக்கு ஆண் குழந்தை பிறக்கிருக்குதுங்க...” என்று மற்றொரு நல்ல சேதி அவர் காதுகளில் இன்பத் தேஞுகப் பாய்ந்தது.

கனவு காண்பதுபோல நின்ற நிலையிலேயே நின்றிருந்த டாக்டர் குணசீலனின் அகக் கண்ணில் பூரிக்கும் புன்சிரிப்புடன், புன்னகை முகிழ்க்கும் குழந்தையும் கையுமாகத் தன் மனைவி ரஞ்சிதமும், தன் அத்தை மகள் ஜயங்கியும் மாறி மாறிச் சுற்றிச் சுழன்று கொண்டிருந்தனர்!

சிந்தனையின் ‘செஸ்’ ஆட்டம் முடிந்தது.

விடிந்ததும் ஜயங்கி தன் குழந்தையுடன் வந்து சேர்ந்தாள்.

குணசீலனும் ரஞ்சனியும் குழந்தைக்கு ஆசீர்வாதம் பண்ணினார்கள்; பரிசுகள் வழங்கினார்கள்.

மெய்மறந்து போனாள் ஜயங்கி.

தன் அறையில் அமர்ந்திருந்த குணசீலனிடம் ஜயங்கி, “அத்தான், என் குழந்தையைப் பார்த்தீர்களா? உங்கள் பிரதிபிம்பத்தை நான் என் மகனின் முகத்தில் தரிசிக்கிறேன்; என் கனவு பலித்துவிட்டது! நாம்தாம் ஒன்று சேரப் பாக்கியம் பெறவில்லை. அல்லும் பகலும் உங்கள் நினைவே என்னை ஆட்டிப் படைத்தது, நான் கனவொன்று கண்டேன்; என் கனவு பலித்து விட்டது. கணத்துக்குக் கணம் நான் என் அத்தானை—உங்களை என் குழந்தையின் உருவில் இனிக் காண முடிய அந்தி—5

மல்லவா...?” என்று உணர்ச்சி வசப்பட்டவளாகக் கூறி நிறுத்தினான்.

அவனுடைய இதயத்தின் இதயமாக ஒனித்த அவ்வார்த்தைகள் குணசீலனுக்குப் புதிராகப் பட்டன. குனிக்கு பார்த்தார் குழங்கையை. தன் சாயலைக் கண்டார் குழங்கையிடம். சிருஷ்டியின் புதிரும் அவரை மலைக்கச் செய்தது.

குணசீலனும் ஜயங்தியும் ஒருவரையொருவர் பார்த்தது பார்த்த வண்ணம் எவ்வளவு நாழிகை நின் ரூ கொண்டிருந்தார்களோ?

இரு ஜோடி விழிகளின் வெள்ளம் புதுப் புனலாகத் தரையில் முத்தமிட்டுக் கிடந்தது!

## மனம்

பச்சைக் குழந்தையின் பாலமுதச் சிரிப்பைத் தன் இதழ்க்கடையில் ஏந்தியவாறு, நிலவு நெருடும் தாமரை வதனம் ஹோமத்தீக்குத் தலை வணங்கிய வண்ணம் வீற்றிருந்தாள் அவன். அழிகு காட்டிய கூறைப்புடவையும், அந்தம் காட்டிய கொண்டைப் பூவும், மனம் ஏந்திய மான்விழி கேர்மையும், மனம் ஏந்திய பூவையின் நிர்மையும் அவனுக்குக் கண் கொள்ளாக் காட்சியாயின, சுபவேளை கூடி வந்தது. மூன்று முடிச்சுக்கள் இட்டான் அவன். அம்முடிச்சுக்களை அவன் ஏந்திக் கொண்டாள். தெய்வப் படைப்பின் புதிர் முடிச்சுக்கள் போலும்!

“தாத்தா!...ஏ, தாத்தோ!”

தாய்வாழையில் குலை தள்ளும் தார்களைப்போல, குரல்கள் ஒன்றிலிருந்து ஒன்று பிறந்து, ஒன்றேடு ஒன்றுக இணைந்து மோதி வெடித்துச் சிதறின.

குழந்தைகளின் மகிழ்ச்சி ஆரவாரம் அந்தக் ‘கனவு மனிதரின்’ மோன நிலையை மாற்ற முடியவில்லை. அசைக்க முடியவில்லை. கடைசிப் பிரயோகமாக, பிஞ்சுக்கரங்கள் பல ‘அந்தச் சுகக் கன’ வைத் தொட்டன ; துளைத்தன.

கனவு கன் விழித்தது!

“தாத்தோ! ஓ...பாட்டா! ஏ...ஜயா!”

நாகப்பச் செட்டியார் பைய பையப் எழுந்து அமர முயற்சி செய்தார். இரு கைப் பக்கத்திலும் வாகாய்க் கிடங்த திண்டுகள் அவருக்கு இதம் தந்தன. ஒருபக்க மாக அமர்ந்து கால்கள் இரண்டையும் ஒரே வீச்சாய் நிட்டிப் பரப்பியபடி, சாய்ந்து கொண்டார் அவர். தசை நார்கள் முறுக்கு விட்டுப்போய்த் ‘தொள தொள’ வென்று ஈரம் கட்டித் தொங்குவது போன்று ஒரு பிரமை அவருக்கு. ஆசவாசப் பெருமுச்ச வெள்ளோட்டம் புறப்படாமல் இருக்கலாமா? டப்பாவை நகர்த்திக் கொண்டு முக்குக் கண்ணுடியைப் பொருத்தினார். பார் வையில் மங்கல் ஒளி எழுவே, கண்ணுடியைக் கழுற்றிப் பருச்சினையில் வைத்துவிட்டு, கண்கள் இரண்டினையும் அழுந்தக் கசக்கினார். கண் பார்வையைச் சமன் செய் தது கண்ணுடி. திருஷ்டி செலுத்தினார். “ஆஹா! என் குழந்தைகளோடு குழந்தைகள்!” என்று உதடுகளின் கங்கிலே வார்த்தைகளை உலவவிட்டார் பெரியவர். தம் திருஷ்டியில்பட்ட மழிலைச் செல்வங்களுக்குத் ‘திருஷ்டி’ கழிக்கச் செய்ய வேண்டுமென்று உள்ளுக்குள் ஓர் எண்ணம், கடமைப் பிரிவினின்றும் கண்காட்டிற்று.

“பாமா!”

“ராமு!”

“பாலா!”

“குமார்!”

“டே, பாபு!”

“யம்மா காங்தி!”

எலிமெண்டரி ஸ்கூலில் ‘அட்டெண்டன்ஸ் எடுக்கும் பள்ளி ஆசானைப் போல, பெயர்களை மாறி மாறி,

மாற்றி மாற்றிக் கூப்பிட்டார் அவர். போதாதா? தித்திப்புக்குப் பறக்குவரும் சிட்டுகளைப்போல, அக் குழந்தைகள் ஓடோடி வந்து மெத்தையில் ஆளுக்கோர் இடமாகக் கைப்பற்றிக் கொண்டன. அன்பை ஆரத் தழுவியது பாசம்!

“தாத்தா!”

“ஏம்ப்பா!”

“ஒனக்கு உடம்பு சரியில்லையாமே? அம்மா சொன்னாங்களே?”

“ம...ம...!”

“ஆத்தாளுக்குத் தங்தி குடுத்தாகளாம் நம்ப அம்மான்!”

“அப்பிடியா?”

“எனக்குக் காச்சல் வந்தாக்க, உடனவே போயிடுமே! உனக்கும் அதுமாதிரி போயிடாதா, தாத்தா?”

“நான் என்னத்தைக் கண்டேம்ப்பா? எல்லாம் அம்மையப்பன் கடாட்சம்!”

“நீ இனிமே ரொம்ப நாள் இருக்க மாட்டியாம்! அம்மா, சின்னம்மா, அக்கா எல்லாரும் குசு குசன்னு பேசிக்கிட்டாங்க! நீ செத்துப் போயிட்டா, நாங்க எல்லாரும் அழுவோம்... ஆமா!”

செட்டியாரின் வெஞுத்துக்கிடந்த முக்கின் முனையில் ஈரம் சொட்டியது. மார்பு வெடித்துவிடத் துடித் தது. கையை வைத்து அழுத்திக் கொண்டார். வாய் விட்டுச் செருமினார். தம்மைக் காத்துக் கொள்ளக்கூட வில்லையோ?

சுந்தரம் வந்தான். தலைமகன்.

குழந்தைகள் அம்பு கண்ட புருக் கும்பலாகத் திக்குக்குத் திக்கு பிரிந்தன.

“அப்பச்சி!”

“தம்பியா?”

“மருந்து சாப்பிடுங்க. பத்தியம் வெச்ச தெய்வானை கொண்டாருவாள்!”

ஆற்றுமையுடன் கிழவர் தலையை உலுக்கினார். அனல் காற்றை மின் இயக்க விசிறி உண்டது.

“அப்பா, உங்களுக்கு ஆயுச கெட்டி. நேத்து ராத் திரிகூட உங்க நட்சத்திரத்துக்கு அர்ச்சனை செஞ்சிருக் கேன். நீங்க எதுக்கும் கவலைப்படாதீங்க, அப்பா!”

நாகப்பச் செட்டியார் கை தொழுதார். அவர் உதிர்த்த கண்ணீர் மணிகள், அருகில் கிடங்த திரு மணப் படத்தில் உதிர்ந்தன. ‘சாவித்திரி! உங்கூட நானும் வந்திடத்தான் போறேன்!’

**பொற்புடையம்மன் கோயிலில் இரவுப் பூஜை நடைபெற்றுக் கொண்டிருந்தது:**

நித்தம் நித்தம் மாற்றம் ஏந்திக் காட்டும் உண்ண மானிக்கு ஸிகராக, செட்டியாரின் கைநாடியும் அவரது தேக நிலையும் நானுக்கு நாள் மாறுபட்டுக்கொண்டே வந்தன. சமையற்காரன் காசியும், காவற்காரன் கந்தப் பனும் செட்டியாரின் உடலுக்குக் காவல் இருந்தனர். டாக்டரின் மருந்துக் கலவை தினுசுகள் அவரது உயிருக்குக் காவல் இருந்தன. குழந்தைகளும் குட்டிகளும் அவரின் உள்ளத்திற்குக் காவல் இருந்தன.

எல்லாம் இருந்தென்ன?

செட்டியாரைப் பயம் அண்டி விட்டது. வெளிச்சம் அந்தப் பயத்தைப் பெரிது படுத்திக்காட்டியது!

பயம்! மரணபயம்!...

ஒருசமயம். அப்போது அவருக்கு வயது இருபத்திரண்டு. தேவகோட்டையில் சுப. ராம. அண்ணை மலைச் செட்டியார் வீடு பசையுடையது. அங்கேயே சம் பந்தம் சாடிக்கை, கொள்ளவேண்டுமென்று நாகப்பனின் பெற்றேர்கள் விழைந்தார்கள். ஏட்டுக்குறிப்புக்களும் வீட்டுப் பேச்சுக்களும் கல்ல பலன் சொல்லின. காரைக்குடியில் மாப்பிள்ளை வீட்டின் குலதெய்வத்துக்குப் பூசனை நிகழ்த்தப்பட்டது. மன வினைக்கு ‘நாள்’ குறித்தார்கள். இருந்தாற்போல, அவருக்கு ‘சீக்கு’ வந்துவிட்டது. உற்றமும் சுற்றமும் பயந்தன. ஆனால் அவர் மட்டிலும் பயப்படவேயில்லை! பயம் வயதுக்கு வயது மாறுபடுமோ?

பட்டனத்திலிருந்து முதல் மகள் வள்ளியம்மை வந்திருந்தாள். மாப்பிள்ளைக்கு பாங்கில் ஏஜெண்ட் உத்தியோகம். பவழக்காரத் தெரு நகரத்தார் விடுதி யில் செய்யச் சொல்லிக் கொணர்ந்திருந்த அல்வா டப் பாவை எடுத்து, ஓர் உருண்டை உருட்டிக் கையில் எடுத்துக்கொண்டு, “அப்பா!” என்று கூப்பிட்டாள்.

நாகப்பச் செட்டியார் ஏறிட்டு நோக்கினார்; அருமைத் திருமகளை இமை மூடாமல் பார்த்துக்கொண்டே யிருந்தார். ‘என் பெண்சாதி சாவித்திரியை அப்படியே உரிச்ச வச்சிருக்குது!’ மனைவியின் அன்புப் பணி விடைகளை ஏற்றுக்கழித்த இன்பமிகு நாட்களின் கன வுப்பொழுதுகள் ஒன்றல்ல, இரண்டல்லவே? அவள் பாக்கியவதி! சஷ்டியப்தழூர்த்தி விழாவை ‘பொருள்’ பொதிந்ததாக ஆக்கிய பெருமையுடன் ‘போய்’ விட்டாள்-பூவும் மஞ்சளும் துலங்க !

விழிவரம்பில் சரம் தொடுத்த முத்துக் கண்ணீரை ஒற்றியெடுத்தபின், அவர் வள்ளியம்மையைப் பார்த்தார். அவன் நீட்டிய அல்வாத் துணுக்கைத் துண்டு படுத்தியபின் வாயில் போட்டார். இனிப்பின் சுவை நாக்குத் தொங்கவில் இருந்தது. இன்பம் அணைந்த தம் வாழ்வுக் கதையின் ருசிமிகுந்த அத்தியாயத் தலைப்புக் களை நினைவிற்குள் கொண்டுவர முயன்றார். அறுபத் தொன்பது ஆண்டுகள் என்றால், சாமானியமா?

சென்ற வருஷம் சித்திரைத் தொடக்கத்தில் தம் மைந்தன் சுந்தரத்தின் குழந்தைக்கு ‘புதுமை’ விழா நடத்தப்பட்டது. ரூபாய் ஜயாயிரம் காலி. “நான் இருந்து நடத்தி வைக்கிற கடைசித்தேள்ளவை, விசேஷம் இதுண்ணு என்னமோ எனக்குத் தொனுது, தம்பி. ஆனபடியினாலே, ரொம்பவும் சிறப்பாவே விசேஷத்தை நடத்திடவேணும்,” என்று எச்சரித்தார். உள் மனத் தின் வெளிப்படையான எச்சரிக்கையின் குரல் இப் போது செட்டியாரின் மனக்காதுகளில் பயங்கரமாக ஒலித்தது, முனை மழுங்கிய கிராமபோன் ஊசியில் இயங்கப் பெறும் இசைத்தட்டினைப் போல!

“அண்ணனைக் கூப்பிடு!”

“ஆகட்டுமுங்கக!”

சுந்தரம் வந்தான். பி. காம் படித்த பின்னை. காதில் பென்சில் வைத்திருந்தான். திறந்த பேனுவும் கையுமாக வந்தான். “அப்பச்சி!”

“தம்பி, இப்படி உட்காரேன். நம்ம லேவாதேவித் தொழிலை நீ கெட்டிக்காரத்தனமாக கவனிச்சுக்கிட னும். எனக்குப் பின்னாடி நீதான் இந்தவீட்டுப் பரம் பரைப் பேரைக் காப்பாத்த வேண்டியவன்; காப்பாத் தக் கடமைப்பட்டவன். இந்தக் காரைக்குடி முச்சுடும்

தெரியும், நான் பைசா பைசாவாய்ப் பணம் சேர்த்த கதை!... ஜப்பான்காரன் குண்டுபோடப் போக. நான் “மோல்மீன்” நகர மரக்கடையை விட்டுக் கடலே கதி யின்னு பறந்து வந்தது உனக்கே அத்துப்படியாயிருக்கும். ஆக, நீ வீணைச் செலவு செஞ்சுப்பிடாதே! உன் கூடப் பிறக்க தங்கச்சிமார்களுக்கும் தம்பிமார்களுக்கும் சரியாப்பாகம் குடுத்திடுவே நீ. சட்டம் போட்டுப் பிட்டாங்க. இத்தனை பெரிய குடும்பத்தை விட்டுப் பிட்டு நான்தான் இன்னிக்கோ நாளைக்கோ போகப் போரேன்!”—விம்மியழுதார் செட்டியார்.

சுந்தரமும் வள்ளியம்மையும் வாய்விட்டுத் தேம்பி னார்கள்.

டாக்டர் வந்து சோதனை செய்தார்.  
செட்டியாரின் உறவினர் பள்ளத்தாரிலிருந்து வந்தார். வந்தவர் புறப்பட்டபோது சொல்லிச்சென்ற புத்திமதி: “நீங்க என்னங்கிறேன், மச்சான்? கிழம் எப்போ போகப் போகுதின்னு எல்லாரும் காத்துக்கிட்டிருக்காங்க. நீங்க கடைசி காலத்திலே உங்களுக்குத் தேவைப்படுறதை யெல்லாம் சாப்பிடுறதுதானே? நீங்க சம்பாதிச்சதுதான் சகலமும்; உங்களுக்கு இல்லாமையா? சும்மா சாப்பிடுங்க! நம்ப கோடி விட்டு ‘கூனுமானு’ இல்லே, கடைசி காலத்திலே எப்பிடிடி எப்பிடிடியெல்லாம் தின்னு தீர்த்து ஆட்டம் போட்டாக! ஜய! இந்தப் பழங்குடியா இடுப்பிலே கட்டியிருக்கீக? நாலு கெண்டை வேட்டி வாங்கி வச்சுக்கிடப்பிடாதா? உங்கபணம் தானே? சும்மா வேணுங்கிறதைச் சாப்பிடுங்க! உங்க பணம் நாளைக்கு உங்க பின்னுடியா வரப்போகுதுங்கிறேன், மச்சான்...?”

**நாகப்பச் செட்டியார்** நல்ல இதயம் பூண்டவர்.

‘இரண்டு வட்சம் சொத்துக்கு உடைய ‘நாவன்னு’ ஒரு குறையும் இல்லாமல் கண்ணை முடிப்பிட்டார்னு ஊரிலே பேசவேணும். தம்பி! இதை நீ ஞாபகத்திலே பதிய வச்சுக்கிட வேணும். எனக்குப் பிற்பாடுதான் என் சொத்திலே பாகப்பிரிவினை நடக்கவேணும். ஆமா...!’

இவ்வாறு கண்டித்துச் சொன்ன நல்ல மனிதர் அவர்!

‘சீவ, சிவா’ என்று நாமம் சொல்லி, திருநீற்றுத் துகள் எடுத்து ஒரு பகுதியை வாயில் போட்டபின், எஞ்சியதை நெற்றியில் தீற்றிக் கொண்டார் செட்டியார். விபூதி மடலுடன் நின்ற சமையல்காரனிடம் சுந்தரத்தை அழைத்து வருமாறு சேதியனுப்பினார்.

சுந்தரம் வந்தான்.

“இருப்புப் பெட்டகச் சாவியைக் கொண்டா!”

அவன் கொடுத்தான்.

அவர் அதைக் கையிலெடுத்தார். கட்டிலை விட்டு எழுங்திருக்கப் பிரயத்தனப்பட்டார். முடியவில்லை.

“சரி. நீயே போய் இருப்புப் பெட்டகத்தைத் திறந்து ஜயாயிரம் ரூபாய் எடுத்தா!”

“நல்லதுங்க!”

பத்துருபாய், நூறு ரூபாய்த் தாள்கள் அவரைச் சுற்றிலும் கிடந்தன.

“இந்தாப் பாரேன்!”

“சொல்லுங்க!”

“இதெல்லாம் எம் பணம், இல்லையா?”

“ஆமா, உங்க பணமேதான். நிங்க அமைதியாப் படுத்துக்கிடுங்க’ அப்பச்சி!”

“அதுதான் இனிமே முடியாது, தம்பி! இந்தப் பணத்தை என்னத்துக்காக இப்ப உங்கிட்டே எடுத்தாரச் சொல்லியிருக்கேன், தெரியுமா?”

“யாருக்கானும் கடன் கொடுக்க வாயிருக்கும்!”

“பலே, எங்க பள்ளத்தூர் மச்சான்காரன் சொன் னதை மெய்ப்பிச்சுப் பிட்டியே நி? கடனும் இல்லே, மண்ணும் இல்லே! எல்லாப் பணமும் எனக்கு! இந்தப் பணம் பூராவும் என்னுடையதாக்கும்!”

“வாஸ்தவந்தானுங்களே!”

“சரி, இப்ப நான் சொல்லுறபடி ஒரு ‘சிட்டை’ போடு. போட்டு, அப்படியே எல்லாத்தையும் வாங்கி யார் வேணும்!” கழுத்தில் இழைந்திருந்த ‘உருத்திராட்சக் கவுடு’ அவரது நுனி விரலுடன் ஒட்டுறவு கொண்டிருந்தது.

“சொல்லுங்க!”

“உம்; எழுது; பிள்ளையார் சுழி சிவமயம் போடுக்க!”

“ம்.”

“சரி; எழுது! ஒரு டஜன் ஆப்பிள்; ரெண்டு டஜன் சாத்துக்குடி; ஸ்வீட் இருபது; ஜரிகை வேஷ்டி நாலு ஜோடி; கெண்டை போட்ட துப்பட்டா ஆறு; மிட்டாய் ஒரு டின்! அப்புறம்...அப்புறம்! சரி இதை மெல்லாம் ஓடிப்போய் வாங்கிவா!”

செட்டியார் வீறு கொண்டவர் நிலையில் பேசிக் கொண்டே போனார்.

தந்தையின் முகத்தைத் தனயன் ஆழப் பார்வை யுடன் கோக்கினான். மரண பயத்தைத் தரிசித்தானு? இல்லை. சாவின் நிழலைக் கண் தொடுத்துக் கண்டானு?

ஆதித்தன் ஏறுமுகம் காண்பித்தான்.

சுந்தரம் கொணர்க்க சாமான்கள் நாகப்பச் செட்டியாரைச் சூழ்ந்திருந்தன. அவர் அவற்றை அப்படியே விழுங்கி விடுபவராக அப்படிப் பார்த்தார். கைங் நொடிப்பொழுது கழிந்திருக்கும். அவர் வாய் விட்டுச் சிரிக்கலானார். “சுந்தரம், நாளைக்கு நான் சொல்லுற படி என் பணத்திலே பாதியைத் தானதருமம் செஞ்சிட வேணும். எம்பேரும் புகழும் எனக்கு அப்புறமும் இந்த ஊரிலே வாழ்ந்தாகவேணும். நான் கொடிகட்டி வாழ்ந்தவனுக்கும்!” என்று பெருங்குரலெடுத்துப் பேசினார். அதற்கப்பறம் “பித்தா பிறைசூடி!” என்று அழுத் திப் பாடலானார் பெரியவர்.

தலைமுறையின் தத்துவத்துக்கு முதல் உரிமை கொண்டவரின் இசை கேடான் இந்த விசித்திரங்கிலை, அந்தத் தலைமுறையின் சரித்திரத்தைக் கண் கலங்கச் செய்து விட்டது. “அப்பச்சி! உங்க பணத்தை உங்க இஷ்டப்படியே தானதருமம் செய்யுங்க. நானும் செய் வேன். எங்கடமை இது!” என்றான் மகன், உத்தாரம் தொனிக்க!

நாடிக்குழலை நாடி முன்று இடங்களுக்கு ‘டெவி போன்’ பறந்தது. கார் ஓரிடத்தில் நிற்கவில்லை!

## அந்தி சந்தி.

நாகப்பச் செட்டியார் சுய நினைவை ஆட்கொண்ட வர் போல் காணப்பட்டார். ‘நல்லதனமாக’ப் பேசினார்; உரையாடினார். சுற்றிச் சூழ இருந்த பொருள்களைப் பார்த்தார். ஓர் ஆப்பிளை எடுத்தார். தூக்கக்கூடிடத் தெம்பில்லை. காசிநறுக்கி ஒரு துண்டை நீட்டினான். வாயில் போட்டார். மென்று தின்ன பற்களுக்கு எங்கே போவார்? பாவம்! இன்னெரு பொட்டணம் காட்சி தந்தது. முக்குக் கண்ணுடிக்கு நோர்வசமாகக் கொண்டு போய், அந்தப் பொட்டலத்தில் சுற்றப்பட்டிருந்த கடுதாசியைச் சுற்றிச் சுற்றிப் பார்த்தார். பிறகு, அதைப் பிரித்து எடுத்தார். அவரைச் சுற்றிலும் பரப்பி வைக்கப்பட்டிருந்த சாமான்களின் இடையிலிருந்து ஏதோ ஒரு தாள் பறந்து சென்றது.

## அதில் கண்ட வாசகம் :

“உம் வாழ்வோ கொஞ்ச நாள்தான். ஆனால் உமது ஆசைகளோ வானை முட்டு கின்றன. உமக்கு ஏற்பட்டுள்ள மரணபயம் உமக்குச் சுய நலத்தையும் வலுவாக உண்டாக்கியிருக்கின்றது. ஆகவேதான், நீர் இப்படித் தாறுமாறுய்ப் பணத்தைச் செலவழிக்கப் பார்க்கிறீர். நானோ நீர் பிடி சாம்பலாகப் போகிற புள்ளி. ஆனால் உம் வாரிசுகளோ இன்னும் கெடுங்காலம் வாழுப் போகிற வர்கள்; வாழுவேண்டியவர்கள்! அவர்களுக்காக மிஞ்சியுள்ள பணம் நியாயப்படி அவர்களுக்கே உடைமையாகவேணும். இந்த மனிததருமத்தை மறவாதீர் நீர்!”

நாகப்பச் செட்டியாரின் கண்களின் முன்னே அந்தப் பெரிய மனை ஆலவட்டம் சுற்றியது. மீண்டும் பித்தம் தலைக்கேறின பாவனையில் சிரிப்பைக் கக்கி னார். மருந்துச் சீசாக்களைத் தள்ளிவிட்டார். பழங்களை எடுத்து வீசினார். படுக்கைக்கு அருகில் சுவரில் தொங் கிக் கொண்டிருந்த கண்ணுடியில் தெரிந்த அவரது முகம் அவரையே அச்சுறுத்தியிருக்க வேண்டும். இல்லை யென்றால், அதையும் சுக்கு நூறுக ஏன் உடைக்க வேண்டும்?

சுந்தரம் கதி கலங்கினான். முன் பகுதியில் காத் திருந்த டாக்டர்களிடம் ஓடினான். அப்போது அங்கே ஒர் உரையாடல் நிகழ்ந்து கொண்டிருந்தது:

“ஆமாம், மிஸ்டர்குருராஜ்!...நீங்கள் செய்ததுதான் சரி. இந்தக் கிழம் தம் ஆயுசக்குள்ளாகவே தாம் சம் பாதித்த பணம் அவ்வளவையும் தீர்த்து விடத் துடிக் கிறது. இது பித்த வெறி மட்டுமல்ல! தான் சாகப் போகிறோம் என்ற ‘தீர்வு காண முடியாத கவலை’யில் எழுந்த தூர் எண்ணமுங்கூட!...மனிதன் சாவை நாடும் போது, அவனிடமிருந்து பாசம், பந்தம், அஞ்பு, இரக்கம், தியாகம் போன்ற இத்தகைய மனித உணர்வுக்கூட ஒதுங்கி விடுமென்று நாம் படிக்க வில்லையா?...கிழவரின் பார்வையில், நீங்கள் எழுதிச் சுற்றிவைத்த அந்தத் ‘தத்துவ போதனை’ வரிகள் இந்கேரம் சிக்கியிருக்கத் தான் வேண்டும்!...பாவம்!”

இருவகைச் சிரிப்பையும் எதிர்த்துச் சாடுபவளை யொப்ப சுந்தரம் அவர்களின் எதிரில் நின்றான். தாரை தாரையாகக் கண்ணீர் மல்கினான். மேனி நடுங்கியது; இதயம் நடுங்கியது; “மிஸ்டர் குருராஜ்! நீர் டாக்டரா? நீர் மனோதத்துவ டாக்டராக நடித்ததைவிட, நீர்

உண்மையான ஒரு புதல்வனுக நடித்திருந்தால்-நடந் திருந்தால் என் அன்புத் தங்கையை நல்ல படியாகக் காப்பாற்றித் தங்திருக்க முடியுமே? என் தகப்பனுரின் பணத்தில் எனக்கில்லாத அக்கறை உங்களுக்கு ஏன்? உங்கள் நாடகம் என்னை நரக லோகத்திற்கு அனுப்பி விடும் போவிருக்கிறதே?...ஜேயோ...தெய்வமே...!”

சுந்தரம் ஆத்திரம் சுழித்திடக் கதறிக் கொண் டிருந்த வேளையில், அவனது சகோதரி ஓலம் பரப்பிய வாறு ஓட்டமாக ஓடி வந்தாள்.

நாகப்பச் செட்டியார் கொடுத்து வைத்தவர்!...

## வசந்தம் வந்தது!

**இ**தயத்துடிப்பு வளர்க்கத்து; துடிக்கும் கொஞ்சோடு கல்யாணி கடிகாரத்தைப் பார்த்தாள். அது அப்போது தான் ஆறு முறை தன் இதய ஒலியைப் பரப்பிவிட்ட அமைதியில் ‘டக் டக்’கென்று சுருதி சேர்த்துக் கொண்டிருந்தது.

அந்தி மயங்கி வந்தது.

கை கொடிப் பொழுதிற்கு முன் கல்யாணி ஆனங்த வாரிதியில் மிதங்கு கொண்டிருந்தாள். அவள் மகள் நளினு காலேஜ் முடிந்து சென்னையிலிருந்து ‘வகேஷன்’ லீவுக்கு வந்திருந்தாள். அவள்தான் முன்னைவிட எப்படி நகாசு பெற்று விட்டிருக்கிறார்கள்! கல்லூரிப் படிப்பும் கல்லூரி நாகரிகமும் படிப்பித்த போதனையாக இருக்கவேண்டும். தன் மகள் ஆனாலும் தாய்க் கண் கூடப் படலாகாது என்பார்களோ...! ‘தூத் துக்குடி எக்ஸ் பிரஸ்’ அவளைப் பொழுது விடியத் திருச்சியில் சேர்த் தது. தாய் மகளை அழைத்துவர ‘ஆட்டோ ரிக்ஷா’வுக்கு உத்தரவிட்டாள். பிறந்த மஜின் மிதித்த நளினுவை அப்பொழுது ஒன்றும் தூண்டித் துருவிக் கேட்கவில்லை பெற்றவள். பிரயாண அலுப்பு; படுத்தவள் எழுந்து குளித்து முழுகிச் சாப்பிட்டு விட்டுப் புறப்பட்டாள், தன் சிளேக்கிதி ஒருத்தியைப் பார்த்து வர.

‘மத்தியானம் போன பெண்; பொழுது அணைந்து விட்டதே! இன்னும் வீட்டுக்கு வர ஞாபகம் இருக்காதோ’ என்ற குற்றச்சாட்டை மனசில் நெளிய விட்டு ஆசையுடன் மகளின் வரவுக்காக வாசலுக்கும் வெளிக்குமாகக் கல்யாணி நடந்து கொண்டிருந்தாள். ஆனந்தம் கொழிக்க நின்ற அந்த வேளையில்தான் அந்த அதிர்ச்சி அவளை மோதிற்று. கை நொடிப்பொழுதுதான் என்றாலும் அதற்குத்தான் எவ்வளவு சக்தி! அவள் முன் உலகம் ஆலவட்டம் சுற்றியது.

கைப்பிடிப்பில் கிடக்கத்து அந்தப் புத்தகம். மறுபடியும் பிரிந்து கிடக்க முதல் ஏட்டில் கண்கள் இழைந்தன. நிர்த்திரையிட்டது கண்ணீர். அவள் வாசித்தாள்: “அன்புள்ள கல்யாணிக்கு, அன்பளிப்பு—நாகராஜன்” என்று ஒடியது வாசகம். தன்னைப் பார்த்துச் சிரிப்பது போலத் தோன்றியது தாட்டின் அந்த நூல். அவள் புத்தக இதழ்களை நூனியிற்லால் கோதிவிட்டாள். ஏதோ ஒன்று தரையில் விழுங்கத்து. எடுத்தாள்; பிரித்தாள். அது ஒரு கடிதம். வாசிக்கலானாள் கல்யாணி:

“அன்புள்ள நளினு,

நீ ஊருக்குப் போனதும் என்னை மறந்து விடாமலிருக்க வேண்டுமெல்லவா? அதற்காகத் தான் இத்துடன் என் போட்டோவையும் இனைத்துள்ளேன். மறந்து விடாமல் எனக்கு லெட்டர் போடு. உன்னைக் காண விரைவில் திருச்சிக்கு வருகிறேன்.

அன்புள்ள,  
சேகரன்.”

அந்தி—6

கெஞ்சில் பரபரப்பு ஊறியது ; கல்யாணிக்குக் கடிதத்தில் குறித்திருந்த போட்டோ ஞாபகம் வந்தது. உதறினான் புத்தகத்தை; அதில் குறிப்பிட்டபடி எந்தப் போட்டோவும் இருக்கவில்லை. ‘ஓருகால் புகைப்படம் நளினு வசமிருந்தால்...’ என்று எண்ணினான்; ஊகம் ‘சரி’ சொல்லிற்று.

கல்யாணி மறுபடியும் கண்களைத் திறந்தாள். ‘அன்புள்ள கல்யாணிக்கு, அன்பளிப்பு—நாகராஜன்’ என்ற வரிகள்தாம் கண்ணிலும் கருத்திலுமாகச் சிலை யோடி நின்றன. அவள் கண்கள் ‘மளமள’வென்று கண்ணீரைச் சிங்தின. அவள் இதயம் பெருமுச்செறிந்தது; அதில் ஆற்றுமையுடன் ஆற்றத்துயரம் முன் நின்று கதை சொல்லியது.

தூணுடன் தூணுகிவிட்டிருந்த அவள் தூணின் துணையைத் துணடித்துவிட்டு ஓடினான். தன் நினைவு மகள் நளினுவின் வருதையை கெஞ்சில் உணர்த்திற்று, அவளுக்கு.

“நளினு, இவ்வளவு நேரம் என்ன அம்மா செய்தாய்? எனக்கு நீ வரும் வழியைப் பார்த்துப் பார்த்துக் கண் ஜெல்லாம் பூத்துப் போய்விட்டது. இப்பொழுதுதான் கல்ல உயிர் வந்தது. காலம் ஆண்டுமாறிப் போய் விட்டது. உனக்கு ஒன்று என்றால் உன் தந்தைக்கூட இல்லையே. நான்தானே எல்லாவற்றையும் கண்காணிக்க வேண்டியிருக்கிறது. வேளை தப்பி இனிமேல் எங்கும் இம்மாதிரிப் போகக்கூடாது. நளினு பெற்றவளின் சொல்லுக்கு கட்டுப்பட வேண்டாமா...? போய்க் காப்பி யைச் சாப்பிடு. வேலைக்காரி காத்திருக்கிறுன்,” என்று சொல்லிவிட்டு, மகளை நிமிர்ந்து நோக்கினான் கல்யாணி. அன்புடன் தன் மகளைக் கடிந்து கொண்டது சற்று

எல்லை தாண்டி நின்றது போலப்பட்டது அவருக்கு. ஆனால், மகளின் முகத்தில் தன் தவறுணர்க்க தன்மை கோடு கோடாகப் பறவி நின்றதைத் தரிசித்தாள் தாய்.

“ஆகட்டும், அம்மா” என்று மொத்தத்தில் சொல்லி விட்டு நகரப்போனான் நளிஞ. தாய் வசமிருந்த அந்தப் புத்தகத்தைக் கண்ட அவருக்குத் திரும்பவும் திகைப்படுவளர்க்கத் து. அவள் கால்கள் பின்னிக் கொண்டன.

நளிஞனின் குறிப்பை அறிந்தாள் கல்யாணி. “நளிஞ, இந்தா உன் புத்தகம்” என்று கூறிப் புத்தகத்தை நீட்டினான். நளிஞ ‘வெடுக்கென்று புத்தகமும் கையுமாக மறைக்குவிட்டாள். கல்யாணிக்கு அந்தப் புத்தகம் தன் பார்வையை விட்டு விலகின்தும் ஏடுகைண்ணீர் மண்டியது.

கல்யாணியின் கண்முன் அந்தப் புத்தகம் சுழன்றது. அதில் கண்ட ‘அன்புள்ள கல்யாணிக்கு அன்பளிப்பு—நாகராஜன்’ என்ற அந்த வரிகள் சுழன்றன. அவள் சுழன்றாள்!

“அந்த நாளில் என் அத்தான் நாகராஜன் எனக்கு அன்பளிப்புச் செய்த இந்தப் புத்தகத்தை நான்தான் அவருக்கே திருப்பி அனுப்பிவிட்டேனே! இன்றைக்கு மீண்டும் இந்த இருபது வருஷங்கழித்து என் பார்வையில் பட்ட இப்புத்தகம் நளிஞவிடம் எப்படி வந்தது?... இன்று பலவாறு அவள் தன்னுள் எண்ணிப் புழுங்கினான். அவருக்குக் கண்களில் கண்ணீர் முட்டிக் கொண்டு வந்தது. காலம், இடைவெளிவிட்டுப் பறவியிருந்த கழிந்த நாட்களை கோக்கிச் சிறகடித்துப் பறந்தது அவளது மனப்புள்.

நாகராஜனுக்குக் கல்யாணி அத்தை பெண்; நாகராஜன் கல்யாணிக்கு மாமன் மகன். உறவு முறையிலும் ஒட்டும் முறை. ‘அவனுக்கு அவள்—அவளுக்கு அவன்’ என்ற பரிசமும் குழந்தைகள் இருவருக்கும் காலில் நகம் முளைத்த நாள் முதலாகப் போடப்பட்டதென்னவோ மெய்யிலும் மெய்யான சேதிதான்! அவர்கள் இருவரும் குழந்தைகளாவதை நிறுத்தி, அறியும் பருவத்திற்குள் தங்களை ஐக்கியப்படுத்திக் கொள்ளும் நிலையிலும்கூட இருவர் மனமும் ஒன்றேடொன்று நெஞ்சொடு நெஞ்சாகப் பின்னிப் பினைந்தது. அத்துடன் நின்றுல் மட்டும் போதுமா? இரண்டு தரப்புப் பெற்றேர்களும் அந்நாளில் செய்துகொண்ட ஒப்பந்தம் கல்யாணியின் தங்கைக்குப் பிறகும் நிறைவேற்றப்பட்டது. “குழந்தைகள் ஜாதகஸ்களைக்கூட அப்படிப் பிரமாதப்படுத்திப் பார்க்க வேண்டாம். மனப் பொருத்தம்தான் பிரதானம்.....” என்ற நாகராஜனின் தங்கையின் வாக்குக்குப் பதில்வார்த்தை சொல்லவில்லை கல்யாணியின் தாய். அண்ணன் சொல்வது சரி என்பது அவள் அபிப்பிராயம். வாஸ்தவம்தான் என்ற ரீதியில் நாகராஜனும் கல்யாணியும் இன்னும் பலமாகத் தங்கள் இருவரின் பொருத்தத்தை அடித்தளமிட எண்ணினார்கள். பிரிவு அவர்களிடையே குறைந்து வந்தது. குறுநகையும் குதூகல் மொழியும், கண்ணடிப்பும் கள்ளவிழிப் பார்வையும் அவர்களிடையே ‘எக்சேஞ்ச்’ ஆயின். பின் கேட்பானேன்! நாகராஜன் கலைப் பைத்தியம் கொண்டவன். கதை, காவல் என்றுல் அவனுக்குப் ‘பாதாம்கீர்’ பாருகுவதுபோல. கல்லூரி செல்லும்போது கண்ணீருடன் கல்யாணியைப் பிரியும் நாகராஜன் கல்லூரி விட்டுத் திரும்பும்காலை ஆனந்தம் முகமன் கூற, பாவைக்கு வகை வகையான உடை வகைகள்

சலசலக்க, இலக்கியச் சந்தையில் வெளிவந்த புதுப் புத்தகங்கள் புன்னகைக்க அமர்க்களமாக வந்து சேருவான். அவனுக்கும் அப்போதுதான் உடனில் உயிர் தரிக்கும்; அவனுக்கும் அப்படித்தான் !

காலத்தேருக்கு ‘ஹால்டான்’ போட யாநால் முடியும்? நாகராஜனையும் கல்யாணியையும் தம்பதி களாக்கத் திட்டமிட்டார்கள் உடையவர்களும் உரியவர்களும். அப்பொழுது நாகராஜன் பி.ஏ.எழுதினிட்டு வந்திருந்தான். அதே சமயம் தான் திருமணச் செய்தியும் துவங்கியது. அதே கணம்தான் அந்த எதிர்பாராத சம்பவமும் நடந்தது. ‘கல்யாணியைத் தான் மனக்க முடியாதென்று, இருந்திருந்தாற் போல ஒரு வெடிக்குண்டைத் தூக்கிப் போட்டான் நாகராஜன் ! அது! பாவம், கல்யாணியின் தலையில் ‘டபி’ ரென்று விழுந்து வெடித்தது. ‘தனக்குத் தன் அத்தான்தான் இனி சகல மும்’ என்றிருந்த அவள் ஆசைமிக்க இன்பக் கனவு கடைசியில் இப்படித் தேய்க்கு உருக்குலைந்து போகு மென்று அவள் துளியும் எதிர் பார்த்தவளவிலவே...!

நாகராஜனை அவன் பெற்றேர்கள் கல்யாணியை மனக்குமாறு எவ்வளவோ வேண்டிக் கொண்டனர். அவன் மறுத்து விட்டான். கடைசியில் ஒட்டிய-ஒட்ட வேண்டிய இரு குடும்பங்களும் இரட்டைத் துருவங்களாகிவிட்டன. நாகராஜனும் கல்யாணியும் பிரிந்தார்கள்—பிரிக்கப்பட்டார்கள்—பிரிய கேர்க்கது ! தனக்கு அன்பளிப்புச் செய்த புத்தகம், புடவை வகையறாக களைத் திரும்ப அனுப்பிவிட்டாள் கல்யாணி, நாகராஜனுக்கு. நாகராஜனுக்கு அடுத்த மாதமே பெரிய இடத்தில் கல்யாணமாகி பம்பாய் சென்று விட்டதாக அறிந்தாள் முன்றுமவர் மூலமாக. கல்யாணியும் வாழக்

கையில் அடியெடுத்து வைத்தாள். அதிருஷ்டம் அவளை ஒருவகையில் கடைக்கண்பார்த்தது. பணக்காரரவக்கீல் ஒருவருக்கு ‘இரண்டாம் தாரமாக’வாழ்க்கைப்பட்டாள் திருச்சியில். இல்லறவாழ்வு அவள்வசம் இருபதுஆண்டு அனுபவத்தை அளித்தது. அதற்குள் அவள் ‘விதவைக் கோலம்’ பூண்டாள். தன் ஒரே மகள் நளிஞாதான் அவளுக்கு எல்லாமாக நிழலாடினாள். ஆனால் நாகராஜனைப் பற்றி மட்டும் அப்புறம் அவள் காதுகளில் எந்தத் தாக்கலும் விழுவில்லை. ஏனோ அதைப்பற்றி அக்கறைப்படக்கூட மனம் இடம் தர ஒப்பவில்லை. இப்படிப்பட்ட இக்கட்டான நிலையில்தான் அந்தப் புத்தகம்—அவளுக்குத் தன் அத்தானால் என்றே அன்பளிப் புச்செய்யப்பட்டுப் பிறகு விதி வசத்தால் கை மாறிய அதே புத்தகம் கல்யாணியின் கண்களில் அன்று பட்டு விட்டது. அப்போதைய அவள் உள்ளத்தை யார்தான் அறிய முடியும்...? வாழ்வே அறியக்கூடாத தொன்றுதானே...!

**ரேஷீயோவில் அதுதான் கடைசி நிகழ்ச்சி.**  
**இசைத்தட்டு சங்கீதம் நடந்து கொண்டிருந்தது.**

படுக்கையில் சோர்ந்து சாய்க்கிருந்தாள் கல்யாணி. அவள்மனம் அலைகடலாகக் கொந்தளித்துக் கொண்டிருந்தது. மகளை எண்ணினாள். நளிஞ ஆழங்க நித்திரை வசப்பட்டிருந்தாள். அவள் இதழ்கள் முறுவல் கீற்றை உருவாக்கிக் கொண்டிருந்தன. ஆசைக்கனவு ஒன்றை அவள் கண்டிருக்க வேண்டும்.

கய்யாணிக்கு நேற்றுப் பார்த்த தாகூரின் அந்தப் புத்தகம் நினைவு வந்தது. அவள் மெல்ல எழுந்தாள். நளிஞானின் அறை அது. மேஜைமீது ஒட்டப்படாமல், ஆனால் தபாளில் சேர்ப்பதற்குரிய ஆயத்தங்களுடன்

வைக்கப்பட்டிருந்தது ஒரு கவர். ஓசைப்படாமல் பிரித்தாள்.

“அன்புள்ள சேகரன் அவர்களுக்கு,

தங்கள் குறிப்பு—நினைவுக் கடிதம் பார்த்தேன். நான் உங்களை மறப்பதா? நில வாயை நிறைமதி எங்குனம் மறக்கும்...? என் தங்திரம் பலித்தது. என் அன்னைக்கு அந்நாளிலே உங்கள் தந்தை அன்பளிப்புச் செய்த அந்தப் புத்தகத்தை என் அன்னையின் பார் வைக்கு இலக்காக்கி விட்டேன். சலனம் பிறக்குது. ‘நம் பெற்றோர்களிடையே அன்று நிலவி, பின் அறுங்கு விட்ட அந்தப்பாசமும் பினைப்பும் மீண்டும் நம் இனைப்பில் புத்துயிர் பெற்று நம் கனவும் பலித மடைஞ்துவிட வேண்டும். நானே இதோ அம்மாவிடம் நம் காதலை விளக்கி நம் கல்யாணம் பற்றிய ஓர் முடிவைக் காணப்போகிறேன். அம்மா உடன்பட்டு விடுவார்கள். நான்தானே அம்மாவுக்கு எல்லாம்! உங்கள் வசந்த வருகைக்கு இந்த வானம்பாடி ஆவலே உருவாகக் காத்திருக்கிறது...!

தங்கள்,  
நளினு.”

கல்யாணி நட்டுவைத்த கம்பமாக நின்றாள். மலையாகக் கனத்தது அவள் தலை. அழுங்தப் பிடித்தவாறு திரும்பினால். என்ன ஆச்சரியம்! அங்கே கிடங்தது ஒரு போட்டோ. அதில் சேகரன் என்ற பெயர் காணப்பட்டது. அந்தப் புகைப்பட உருவத்தைக் கண் கொட்டாமல் பார்த்தாள். தன் அத்தான் நாகராஜனின் அசல் ஜாடையை அவள் அந்தப் படத்தில் பார்த்தாள். ‘தன் அத்தானின் மகன்தான் சேகரன்’ என்று முடிவு செய்தாள் அவள். உண்மையும் அதுதானே...!

புதையுண்ட கடந்த காலக் கனவுகளை எண்ணினால் கல்யாணி; திடுதிடுப்பென்று சொல்லாமல் கொள்ளாமல் அறுங்குவிட்ட தனக்கும் தன் அத்தான் நாகராஜனுக்கு முள்ள பாசத்தை எண்ணினால். மின்னுமல் முழங்கிவிட்ட இடி தன்வாழ்வை நிறுப்புத்த நெறுப்பாக்கிவிட்டதை அவள் மறப்பது எப்படி? வெண்ணெய் திரண்டு வருகையில் தாழி உடைந்த கதையாகத் தன்னைக்கைவிட்ட தன் அத்தானின் வஞ்சளை அவளை நெறுப்பாகச் சுட்டு விட, அங்கிகழிச்சி அவள் நெஞ்சத்தில் அனையாத தீயாகப் புகைந்து வருவதை அவள் எப்படிக் கட்டுப்படுத்துவாள்?

**தீவஞ்சும்கொடி,** வெய்யிலில் வாடி வதங்குவது போல நளினு ஆனால்.

“அம்மா, நானே உன்னிடம் சொல்ல வேண்டுமென்று ருந்தேன். என்னை மாப்பிள்ளை யாரும் வந்து பார்த்து என் கல்யாணத்தை ‘செட்டில்’ பண்ணவேண்டிய ஜோலியே இல்லை. நானே எனக்குரியவரை வரித்து விட்டேன். நமக்கு நெறுங்கிய உறவினர். பெயர் சேகரன். அவர்கூட இன்று நாளை வருகிறார். அவர்யார் தெரியுமா? உன் அத்தான் நாகராஜனுடைய ஏக புதல்வன். பிரிந்துவிட்ட நம் குடும்பங்கள் இனைந்து வாழ வேண்டுமென்பதே சேகரனின் தங்கதயின் ஆசையாம். இதைப் பலமுறை சொல்லியிருக்கிறாராம். அம்மா எங்கள் ஒன்றுன உள்ளங்களைப் பிரித்துவிடாதே...” என்று நளினு சொல்லும்போதே குறுக்கிட்டாள் கல்யாணி.

“போதும் நிறுத்து, நளினு பழைய ராமாயணம் இனி எதற்கு? இழந்த உறவு இனி என்றுமே புத்துயிர் காண முடியாது. உன் தங்திரம், உன் கடிதம், சேகரனின்

கடிதம், அவர் புகைப்படம் எல்லாவற்றையும் நான் அறி வேன். நளினு, நான் என் அத்தான் நாகராஜைன் மறந்து எத்தனையோ ஆண்டுகள் உருண்டோடிவிட்டன. என்னை நம்பவைத்துக் கைவிட்ட துரோகியின் மகனுக்கா நீ வாழ்க்கைப்பட மனம் ஒப்புவேன்? ஒரு நாளும் இல்லை. நீ சேகரனை மறந்துவிடு...” என்று கூவினால் கல்யாணி, ஆத்திரம் குரலில் குதிபோட.

நளினு ஓடிப்போய் படுக்கையில் குப்புற விழுந்து விம்மி விம்மி அழுதாள். சேகரனுக்கு ‘போஸ்ட்’ செய்ய விருந்த கவரைச் சுக்கல் நூற்றுக்க் கிழித்தாள். அவள் கைகள் நடுங்கின. கண்கள் மாலைதொடுத்துத் தரையில் விழுந்தன.

**நாட்கள் சில, வழிக்கு வழி ஈடு காட்டியவாறு ஓடி** ன.

நளினு சதா சர்வகாலமும் அழுத கண்ணும் சிந்திய முக்குமாகவே இருந்தாள். அவள் உண்ணவில்லை; உறங்கவில்லை. கல்யாணி ‘நயம் பயமாக’ எவ்வளவு சொல்லியும் நளினு கேட்கவில்லை. சிறைத்த காதல் அவளைச் சிறைத்து வந்தது. கல்யாணிக்குப் பயமாகி விட்டது. அன்று மாலை மகளின் அறைக்குச் சென்றாள்; அங்கே நளினு இல்லை. பதிலாக தாய்க்கு ஒரு கடிதம் இருந்தது.

அம்மா,

சேகரன் இல்லாத வாழ்வு எனக்கு இப்பிறப்பில் வேண்டவே வேண்டாம். சேகரனைத் தேடிப் புறப்படுகிறேன். மன்னித்துக்கொள்.

நளினு.”

கல்யாணிக்குத் தலை சுக்கரம் சுற்றியது. அன்றைக் குத் தன்னிடம் வாதாடிய மகளின் இதய ஒலியை நினை

ஒட்டிப் பார்த்தாள். இந்தக் கடிதமும் அவள்முன் பேய்ச் சிரிப்புச் சிரித்தது. அதே கூணம் மின்ன லொன்று அவள் மனவானில் கோடிமுத்துப் பாய்ந்தது. அடி நாளில் அவளைத் தன் அத்தான் நாகராஜன் கை விட்டுச் சென்றபோது அவள் பட்ட வேதனையையும், கொட்டிய கண்ணீரையும் நினைத்துப் பார்த்தாள் கல்யாணி. அதே நிலையில்தானே இப்பொழுது தன் மகள் நளிஞரவும் நிலைகுலைக்கு புறப்பட்டிருப்பாள் என்ற உணர்வும் ‘கிட்டி’ கட்டிப் பாய்ந்தது, அவள் நெஞ்சில்.

‘என்னை என் அத்தான் கடைசி கேரத்தில் மணக்க முடியாதென்று கைவிட்டதற்கு, அவர் மகனிடம் நான் பழி வாங்குவதா? ஒட்டிய, சேகரன்—நளிஞ ஆகிய இரட்டை உள்ளங்களைப் பிரிப்பதா? வேண்டவே வேண்டாம்! இதோ இப்போதே நளிஞரவைத் தேடி அவள் இஷ்டப்படியே சேகரனையே அவள் மணக்கச் செய் கிறேன்....’ என்று எண்ணியவளாக, மகளை எங்கும் தேடினான். கடைசியில் ரயிலில் சென்னைக்குப் புறப்பட விருந்த நளிஞரவைக் கையும் மெய்யுமாகப் பிடித்து விட்டாள் கல்யாணி. சேகரனை மணப்பதற்கு தன் பூரண சம்மதத்தையும் தெரிவித்து வீட்டுக்குக் கூட்டிவந்தாள்.

அங்கு இரண்டு கடிதங்கள் காத்திருந்தன. ஒன்று நளிஞருக்கு; மற்றது கல்யாணிக்கு.

### முதல் கடிதம் :

“நளிஞ,

நேற்று கார் விபத்தில் அகப்பட்ட நான் ஒற்றைக் காலை இழந்து நொண்டியாகிவிட்டேன். என்னை மறந்துவிடு..”

சேகரன்.”

## இரண்டாவது கடிதம் :

“அன்புள்ள கல்யாணி,

பல பல வருஷங்கள் மறைந்து, என்னுடைய இக் கடிதத்தைக் காணும் நீ அதிசயப்படுவாய்; ஆத்திரப் படுவாய். இல்லையென்றால், உன் மகள் நளிஞாவும் என் மகன் சேகரனும் தம்பதிகளாவதைத் தடுத்திருப்பாயா நீ? நான் உன்னை வஞ்சிக்கவில்லை. விதி நம் இருவரையும் வஞ்சித்துவிட்டது. என் ஜாதகத்தைப் பார்த்தவர் எனக்கு ‘தாரதோஷம்’ இருப்பதாகப் பயமுறுத்தினார். உன்னைக் கரம் பற்றி அதன் விளைவால் உன்னை நான் இழக்கத் துணியவில்லை. அன்றுபோல் என்றென்றுமே நீ என் கனவுப் பதுமையாக நிலவேவே நான் ஆசைப் பட்டேன். உலகின் எங்கோ ஓர் மூலையில் நீ உயிருடன் இருங்தால் என்றாகிலும் ஓர் நாள் காணலாமல்லவா? என் உடலின் உயிர்ப்பே நீயல்லவா? உண்மைக் காரணத்தை வெளியிட்டால் அதன் பலன் எந்த வகையில் நம் இரு வரையும் பாதிக்குமோ என்றஞ்சியே நான் உன்னை நிராகரித்துவிட்டேன் பொதுவாக. எனக்கு வாய்த்தவஞும் சேகரனை என்றுவிட்ட மறு நிமிஷம் விதிவழி ஏகி விட்டாள். கடைசியில் என் ‘தாரதோஷம்’ மெய்யாகிற்று. உன்னைத் துறந்த நினைவு, என் மனைவியின் பிரிவு எல்லாம் சேர்க்கு என்னைக் கிறுக்கஞைக்கியது; என் செல்வக் குழந்தையையும் துறந்து கால்போன திக்கில் எங்கும் சுற்றினேன். நேற்றுத்தான் திரும்பி னேன், சேகரன்—நளிஞ இருவரின் ஒன்றுபட்ட மனத்தைக் கேள்விப்பட்டு, உன் முகம் காண, உன்னிடம் கதை முழுவதையும் சொல்ல நான் வந்த சமயம்தான் நீ உன் மகளைக் கோபித்துக் கொண்டாய். கல்யாணி குழந்தைகளைப் பிரிக்காதே. நாம் பிரிந்தது போதாதா?

நம் பழைய பாசமும் பின்னப்பும் அவர்கள் மூலமாவது புத்துணர்வு பெற்றும். நல்ல முடிவு என் காதீல் விழுச் செய். என்னை மீளவும் பைத்தியமாக்கிவிடாதே...! நளிஞா—சேகரன் வாழ்வில் வசங்தம் நிலவச் செய்!

நாகராஜன்.”

தாயும் மகனும் ‘ஹோ’வென்று ஓலமிட்டு அலறி ஞர்கள்.

டாக்ஸி காத்து நின்றது. சேகரனைக் காணப் பட்டணத்துக்குப் புறப்படவிருந்தார்கள் கல்யாணியும் நளிஞாவும்—தாயும் மகனும் !

அதே சமயம் வாசலை அடைத்துக் கொண்டு வழி மறித்தாற்போல அங்கு வந்து நின்றது மற்றொரு கார். அதிலிருந்து இறங்கியவர்கள் கல்யாணியின் அத்தான் நாகராஜனும், நளிஞாவின் காதலுக்குரிய சேகரனும்!— தந்தையும் மகனும் !

“அத்தான்” என்று அழைத்தாள் கல்யாணி.

“சேகர்” என்று கூப்பிட்டாள் நளிஞா.

“கல்யாணி, அன்று நீ உன் மகனுடன் அவள் என் சேகரை மனப்பதை மறுத்து உரையாடிக் கொண்டிருந்ததை நான் கேட்டேன். அதே சமயம் என் சேகரும் உன் ஆத்திர மொழிகளைக் கேட்டானும். அவள் தன்னை மறக்க வேண்டுமே என்பதற்குத்தான் தனக்கு விபத்தில் கால் நொண்டியாகிவிட்டதாகப் பொய் எழுதிவிட்டிருக்கிறான். நான் உனக்குக் கடிதம் எழுதிப் போட்ட பிறகு, நீ உன் மகளிடம் அவள் மனம்போல என் மகளை மனப்பதற்குச் சம்மதம் தெரிவித்ததையும் கேட்ட

டேன். உடனே பட்டணத்துக்குப் புறப்பட்டுச் சென்று சேகரனை இட்டுவந்தேன். சற்று பின்தங்கியிருந்தால் கூட, நான் என் மகனைக் கண்டிருக்க முடியாது. உன் கல்ல முடிவைக் கேட்டதும்தான் அவனுக்குக் களை தட்டியது முகத்தில். விதி நம்மைப் பிரித்தது. ஆனால் நம் குழந்தைகள் விஷயத்தில் அனுசரனை புரிந்துள்ளது நம் பாக்கியமே ! சேகரன்—நளினு ஜாதகங்கள் பெட்டியும் பேழையுமாக மணியாகப் பொருந்தியுள்ளன....” என்று நிறுத்தினால் நாகராஜன், ஆனந்தம் குரலில் வரிசை செலுத்த.

“அத்தான், நிங்கள்தான் நம் குழந்தைகளின் கல்யாணத்தைச் சிறக்க நடத்தி வைக்கவேண்டும்....” என்றால் கல்யாணி, ஆனந்தக் குரலில் அன்பு வெள்ளாம் பொங்கிக் கொப்புளிக்க.

அப்பொழுதுதான் ஒருவரையொருவர் புதிதாகப் பார்த்துக் கொள்ளுவதைப் போல சேகரனும் நளினுவும் புன்னகையும் புது நிலவும் பொங்கப் பார்த்துக் கொண்டார்கள் !

## கண்ணகீச் சீலம்பு

டுமீல்! டுமீல்!

துடிக்கும் நெஞ்சோடு பரபரப்புடன் திரும்பினார் ஆதிமூலம். கண் புருவஸ்கள் நெற்றி மேட்டில் ஏறிக் கொண்டன; கண்களில் ஆச்சரியம் இருந்தது.. அனா விறந்த முறையில் இயங்கிய இதயத் துடிப்பின் வேகம் குறையவில்லை. எதிர் வீட்டில் நிலைத்து விட்டிருந்த பார்வையை அவர் எடுக்கவே இல்லை. ‘டாக்டர் சேகரன்’ என்ற பெயர்ப் பலகையில் பதிக்திருந்தது. அவரது பார்வையும் கவனமும். வாசலை ஒட்டியிருந்த அறையில் டாக்டருடன் புது நண்பரொருவர் கைத் துப்பாக்கியை வைத்துக்கொண்டு ‘டுமீல்! டுமீல்’ வெடி விளையாட்டு விளையாடிக் கொண்டிருந்தார், சிறு குழந்தைகளைப் போல. ஆனால் அவர் சிறு குழந்தை அல்ல !

ஆதிமூலத்துக்கு நெஞ்சில் வினைவு உணர்வுதந்தது; உயிர்ப்பு தந்தது. ஆம்; தன்னையே மறந்து போயிருந்த மோன நிலைக்குத்தான் சுற்று முன் வெடித்த அந்த ‘டுமீல்’ நாதம் முற்றுப் புள்ளி வைத்தது.

“அப்பா!”

கிணற்றுக்குள்ளிருந்து கூப்பிடுவது போல ஒரு அழைப்புக் குரல் வந்தது. ஓடினார் ஆதிமுலம். செம் பவளம் கூப்பிட்டாள். அவள் அவரது ஏக புதல்வி. தாயின் மரணத்துக்குக்பின் அவருக்கு அவர்தான் தாயின் பொறுப்புக்கும் ஓர் உருவாக விளங்கினார். செம்பவளம்தான் ஆதிமுலத்துக்கு உயிர், உயிர்ப்பு, ஏன், அவள்தான் அவருக்கு உலகம்!

அழகுத் தேவதை வைத்த அழகுப் போட்டியில் முதற் பரிசை அடைந்த வாலைக் குமரி செம்பவளம். பருவத்தின் பரிழுரண கடாட்சத்துக்கு ஒப்பில்லாத எடுத்துக் காட்டு அந்தப் பெண்.

“அப்பா! அப்பா!”

ஆதிமுலத்தின் பெற்ற மனம் பதை பதைத்தது. தன்னை மறந்த நிலையில் அவள் பிதற்றிக் கொண்டிருந்தாள். நாடி பிடித்துப் பார்த்தார் அவர். ஜார வேகம் துளியும் குறையவில்லை. நெருப்பை வைத்துக் கட்டினாற் போல அவள் உடம்பு கொதித்தது. உடலெங்கும் காஷ்மீர் கம்பளங்கள் போர்த்தப்பட்டிருந்தன. இருந்தும் அவளைக் குளிரின் வேகம் தூக்கித் தூக்கிப் போட்டது.

மருந்துத் தூணும் தூரணமும் தேன் சீசாவும் கஷாயம் தயாரிக்கப்பட்டிருந்த பாத்திரமுமாகச் சின்ன ஈடு ஆஸ்பத்திரியே அப்பொழுது அங்கிருந்தது. மூன்று நாளாக இரவும் பகலுமாக விடாமல் அடித்த காய்ச்சலின் வேகம் கிஞ்சித்தும் கம்மிப் படவில்லை, செம்பவளத்துக்கு. ஆதி முலத்துக்கு அவள் வியாதி மட்டுப்பட மறுத்தது. அது அவருக்கு மானாத மலைப் பையும் மீளாத வேதனையையும் தந்ததில் வியப்பில்லை! நாட்டு வைத்தியர் ஆதிமுலத்தின் நாடிச் சோதனைக்குத்

தலை வணங்காத எந்த வியாதியையும் அவரது அறுபது வயது வாழ்க்கையில் சந்தித்ததில்லை. அவருக்குத் தம் செல்வ மகளின் நோய் சோதனையாகவாய்த்திருந்தது!

“அன்னைச்சி, ஜில்லா போர்டு டாக்டர் சேகரன் கிட்டேட் உங்க பெண்ணைக் காண்பியுங்க. உங்க வைராக்கியத்தைப் பலப்படுத்திக்க இது சமயமில்லை. பேசாமல் நான் சொல்றபடி செய்யுங்க, அன்னைச்சி.”

ஈற்றுமுன், தன்மீது உரிமை கொண்ட உறவினன் ஒருவன் கூறிச் சென்ற வார்த்தைகள் ஆதிமூலத்துக்கு நினைவில் ஓடின. சிலையாகிப் போனார் அவர்.

டாக்டர் சேகரன் ஒரு எம். பி. பி. எஸ். இளைஞர்; நல்ல இதயம் படைத்தவர். பட்டனத்துப் படிப்பு அவரைப் பாமர ஏழை மக்களிடையே தொண்டு செய்யத் தூண்டியது. ஏழையுடன் ஏழையாக அவர் வாழ விரும்பினார். பூவைமாங்கர் அவரை வரவேற்றது. ஊர் சிறியது. அங்குள்ள இளைஞர் சங்கம் அவரது தாற்காலிகமான ஆஸ்பத்திரியாகப் பரணமித்தது.

டாக்டர் சேகரன் லட்சியவாதி. அதற்குச் சந்தர்ப் பங்கள் கை கொடுத்து உதவின; ஊருக்குப் புதிதாக வந்தவரானாலும் விரைவில் நிறையக் கேஸ்கள் வந்தன. அவரது குண நலத்தாலும் கைராசியாலும் பெயரும் புகழும் வளர்மதியாகிப் பரவியது.

ஆதிமூலம் அவ்வூர் நாட்டு வைத்தியர். பரம்பரைப் பட்டம்! டாக்டர் சேகரன் வருவதற்கு முன் ஆதிமூலத்தின் ராஜ்யம்தான் அந்தக் கிராமத்திலும், அதைச் சுற்றியிருந்த பதினாறு சிற்றூர்களிலும். டாக்டர்

சேகரன் வந்த ஒன்றிரண்டு மாதங்களுக்குள் மக்களிட மிருந்து நல்ல பெயர் சம்பாதித்துக் கொண்டதில் ஆதி மூலத்துக்கு உள்ளுரப் பொருமை. ‘இதெல்லாம் ஏதோ கத்துக் குட்டிகள்; ஏதோ வாய்த்தான் பிழைத்தான் வியாபாரம், என்று எண்ணி உதட்டைப் பிதுக்கியவர் களுக்கெல்லாம், நாட்டுவைத்தியர் தலைவராகவும் போன்ற கராகவும் விளங்கினார். கை மருந்தாக ஏதோ ஏட்டில் படித்தது துளியும், வாரிசு வாடை கொஞ்சமும், அனுமானம் கொஞ்சமுமாகத் தனி அரசு செலுத்தி வந்த வராயிற்றே ஆதிமூலம்! புதுப் புள்ளியான சேகரன் என்றால் அவருக்கு ஏழாம் பொருத்தம். ஒரே துறையில் நிகழும் போட்டியின் விளைவு இது. இந்நிலையிலே டாக்டர் சேகரனிடம் தம் மகளைக் காண்பித்து வைத்தியம் செய்வதென்றால்....? நாட்டு வைத்தியர் ஆதி மூலத்துக்கு மனம் ஒப்பவில்லை.

‘கத்துக்குட்டி சேகரன் கிட்டே அதுவும் என் மகளுக்கு வைத்தியம் பார்க்கிறதாமே...ஹாம்; மாட்டேன். இந்தச் சேதியைக் கேட்டாக்க ஊரே சிரிக்குமே! ஆதிமூலத்தைப் பத்தி.....ஹாஹாம்; மாட்டவே மாட்டேன்.....காளி ஆத்தா, நீதான் கண்திறந்து என் ஒதேரு குழந்தையைக் காப்பாத்தனும்; என் மானத்தையும் மதிப்பையும் காப்பாத்தவேணும்....’

ஆதிமூலத்தின் கண்களில் ஓரு சில பனித்துளிகள் அரும்பிச் சிதறலாயின. மெளனமாகப் பிரார்த்தித்தார்; மறுகணம், மறந்து போன ஏதோ ஒன்றைச் ‘சடக்கென்று நினைவு கூர்ந்தவராக உள்ளே ஓடினார். ஆசை மகளின் ஆற்றுமையும் அங்கலாய்ப்பும் அவருள் வேதனைப் புயலைக் கிளறிவிடத் தவறவில்லை.

ஆனால்....!

அந்தி—7

ஆதிமுலம் உயிரே பறி போனவர் போலத் திகைத் தார்; திக்குமுக்காடினார்; திண்டாடிப் போனார்.

‘கண்ணகிச் சிலம்பைக் காணலையே. ஜயையோ, காளி ஆத்தா இதுவும் உன் சோதனைதானு? என்றும் இல்லாத திருநாளாகச் சிலம்பை எங்கேயும் காணுமே!’

‘கண்ணகிச் சிலம்பு’ வெள்ளியாலான காற்சிலம்பு போன்ற அணி, உள்ளே வெண்முத்துக்கள் குலுங்கும். பத்தினித் தெய்வம் கண்ணகியின் வழித் தோன்றல் களான ஆதிமுலத்தின் வம்சத்தினருக்கெல்லாம் கண்ணகிச் சிலம்புதான் கண்கண்ட தெய்வம். சங்கடம் நேர்ந்த சமயமெல்லாம் அவர்களுக்கு ஆறுதல் அளிக்கும் கடவுள் அது. சிலம்பை வணங்கிக் கண்ணில் ஒற்றிக் கொண்டால், அவர்கள் எண்ணியவை கை கூடும். இது அவர்களிடையே வளர்க்குது வந்த நம்பிக்கை. அந்த நம்பிக்கைதான் அவர்களுக்குச் சகலமும்!

ஆதிமுலம் சிறு குழந்தை போல் விம்மினார், இருந்திருந்தாற்போல அவர் இதயத்தில் தீர்மானமான தொரு முடிவு பிறந்தது. ‘ஆமாம்; இது எல்லாம் தெய்வ சோதனை கணக்கிலேதான் நடந்திருக்குது. இல்லாத போனு கண்ணகிச் சிலம்பு காணுமெப் போகுமா? என் மருந்துக்கு மசியாமல் முனு நாளா மகளுக்குக் காய்ச்சல் போட்டு ஆட்டி வைக்குமா? செம்பவளம், நீதானே எனக்கு உயிர் உலகமெல்லாம்? இதோ இப் போதே டாக்டர் சேகரனுக்கு ஆள் அனுப்பி வைக்கிறேன்....’ என்று அவர் தனக்குள் முனு முனுத்துக் கொண்டார்.

டாக்டர் சேகரன் அப்பொழுது வெளியே கிராம மொன்றுக்குப் புறப்படப் போனார். வேலைக்காரப்

பையன் மருந்துப் பெட்டியை ‘சைக்கிள் காரியரி’ல் இனைத்துக் கட்டிவிட்டுத் திரும்பினான். சைக்கிளும் கையுமாக டாக்டர் புறப்பட்டார். ஆஸ்பத்திரிக் காம் பவுண்டைத் தாண்டிச் சென்று சந்துமுனையில் அவர் திரும்பினார். சந்துமுனை அல்லவா? மணி அடித்தார், எதிரே மணி சலசலக்க வந்த வில் வண்டி அவரைக் கண்டதும் ‘டக்’கென்று நின்றது. அடுத்தவினாடி தன்னை அப்படியே மறித்து விடுபவனைப் போல ஒருவன் வியர்க்க விருவிறுக்க வந்து நிற்பதைக் கண்டதும். சேகரன் சைக்கிளை விட்டுக் கீழிறங்கினார்.

“டாக்டர் எசமான், நாட்டு வைத்தியர் ஆதிமூலம் ஜயா மகளுக்கு முன்னு நாளா விடாத சுரமுங்க. ஜயாவே உங்களைக் கையோட வண்டியிலே கூட்டி யாரச் சொன்னங்க.”

“என்ன, செம்பவளத்திற்கா ஜாரம்? சரி புறப்படு. நான் சைக்கிளில் நொடியில் போய்ச் சேருகிறேன்” என்று சொல்லிவிட்டு டாக்டர் சேகரன் பெடலை அழுத்தினார். மனம் சிக்திக்கத் தொடங்கியது.

**அப்பொழுது டாக்டர் சேகரன் கிராமத்தில் பணியாற்றி வந்த புதிது. வடிவேலு கிராமத்துக் குடியான வன். அவன் குழந்தைக்கு ஜாரம் என்று ஓடி வந்தான். சேகரன் சென்று குழந்தையைப் பரிசோதித்து மருந்து கள் கொடுத்தார். இஞ்செக்ஷன் ஒன்று போட்டு, ‘பத்தியத்’தையும் கூறிப் புறப்பட்டார். ஆனால், அந்தக் குழந்தை இரவு நெடு நேரமாகியுங்கூடக் கண் திறக்க வில்லை; பெற்றவர்கள் துடித்தனர். ‘பச்சைப் புள்ளைக்கு யாராச்சும் ஊசி போடுவாங்களா? நாம் முன் பின் கண்டறியாத புது வளக்கமாயில்லே இது இருக்குது? நாட்டு வைத்தியர் ஆதிமூலம் ஜயா கிட்டே காட்டி**

ரெண்டு தூஞுப்பொட்டணம் வாங்கிக் கொடுத்திருந்தா இம்மாங்காட்டி புன்னே விளையாடிக் கிட்டில்லே இருக்கும்!” என்று தூபம் போட்டார்கள் பட்டிக் காட்டுப் பாமரர்கள் சிலர்.

நாட்டு வைத்தியர் ஆதிமூலம் அழைத்து வரப் பட்டார். ‘டாக்டர் ஊசிக்கும் நாட்டு மருந்துக்கும் ஒன்றுக்கொன்று ஒத்து வருமோ, என்னவோ?... ஏதோ பகவான் பேரிலே பாரத்தைப் போட்டுப் பார்க்கிறேன்’ என்று கிலியை ஊட்டிய பிறகு, தூள் ஒன்றைத் தேனில் குழைக்கலானார் வைத்தியர்.

சொல்லி வைத்த மாதிரி ‘டாண்’ என்று அங்கு டாக்டர் சேகரன் தோன்றினார். “குழந்தைக்கு எந்த விதப் பயமும் இல்லை. ஊசி போட்டதின் மயக்கம்தான். வேறு மருந்து கொடுத்துக் குழப்பி விடாதீர்கள்!” என்றார்.

மறுகணம், “ஆளைப் பாருடா ஆளை, இன்னும் புத்தி வரல்லே. டாக்டராமே இவன்? ஊசி போட்டாரா மில்லே பச்சைப் பாலகனுக்கு ஊசி! இந்த வியாபாரம் எல்லாம் இங்கே செல்லாது, தம்பி! பட்டணத்திலேயே முட்டை கட்டி வச்சுக்கிடு...” என்ற கூக்குரல்கள் எழுந்தன. ஆத்திரக் கூச்சலும் ஆரவாரமும் ஏசலும் உச்ச நிலை அடைந்தன. நல்ல வேளை, அந்தத் தருணம் அங்கு தோன்றினால் அந்தப் பெண். அவ்வளவு பேரும் அடங்கி விட்டார்கள், ‘அடே நம்ப வைத்தியர் ஆதி மூலம் ஜூயா பொண்ணில்ல!’ என்ற மௌன மொழிப் பரிமாறலுடன்.

டாக்டர் சேகரன் புழுவாய்த் துடித்தார். தமக்கு, விவரம் தெரியாதவர்கள் விளைவித்த அவமானத்துக்

காக அவர் வருந்தவில்லை. ஆனால் அவர்களது அறியா மைக்கு வருந்தினார்; நிலைகுலைந்து போனார்.

“வருந்தாதீர்கள், டாக்டர் ஸார்! இந்த கிராமத்துப் பட்டிக்காட்டு ஜனங்களே இப்படித்தான். தாங்களும் சயமாகத் தெரிக்கு கொள்ள மாட்டார்கள். பிறர் சொல்வதையும் கேட்டு நடக்க மாட்டார்கள். பாவம், படிப்பு வாசனை துளியாகிலும் இருந்தால் இப்படி யெல்லாம் நடப்பார்களா? என் பிறந்த மண் சார்பிட்டு நான் மன்னிப்புக் கோருகிறேன் தங்களிடம்?” என்றார் அவள். டாக்டருக்கு நோந்த இடுக்கண் குறித்து அவமானமும், கிராமமக்கள் மீது கொண்டுள்ள அவளது ஆத்திரமும் அவள் சொற்களில் இழையோடி நின்றன. அவள்தான் செம்பவளம்!

செம்பவளத்தின் முகத்தைச் சேகரணுல் மறக்க முடியவில்லை. அதற்காகவேதானே என்னவோ அவளும் தன் நினைவு முகத்தை அடிக்கடி டாக்டர் முன் ஆஜர்ப் படுத்தி வந்தாள். செம்பவளம் எஸ். எஸ். எல். ஸி. படித்தவள்; இங்கிதம் பயின்றவள். டாக்டர் சேகரன் என்றால் அவளுக்கு உயிர்.

“டாக்டர் ஸார், ஒன்று சொல்லுகிறேன். இந்தப் பட்டிக்காட்டு மக்களிடையே உங்களது லட்சியம், சேவை எதுவும் பலன் கணியச் செய்யாது என்று நம்பு கிறேன்...”

“செம்பவளம், உன் கருத்து தவறு. கிணற்றில் தாறு படிந்திருந்தால் அதை அகற்றி, கீழே ஊறும் அமுத மயமான நீரைப் பயன் படுத்த வேண்டுமே அல்லாது, கிணற்றையே முடிவிடலாகுமா? கிராம மக்களது மாசு படிந்த உள்ளங்களைப் புடமிட்ட பொன்னுக மாற்றுவது நம்மைப் போன்ற படித்தவர்

களிடமே உள்ளது. இது நம் காங்தி மகாத்மாவின் கனவும் ஆகும். நான் சொல்கிறேன். என் லட்சியம், கனவு எல்லாம் விரைவிலேயே இம்மக்களிடையே பலன் காட்டும்! என் பொறுமையும் பணியும் நிச்சயம் இருதியில் வெல்லும்!”

டாக்டர் சேகரன்—அழகி செம்பவளம் இவர் களிடையே நடந்த சர்ச்சைகளும் சம்பாஷினைகளும் இன்னும் எத்தனையோ.....? ஆரம்பத்தில் துன்பமும் இடருமாக இருந்து, இதற்குள் அத்தனை கிராம மக்களின் இதய சாம்ராஜ்யத்தையும் டாக்டர் சேகரன் கைப்பற்றிக் கொண்டது கண்டு செம்பவளம்தான் எவ்வளவு அதிசயப்பட்டுப் போனார்!

**செம்பவளம் பேச்சு முச்சற்று,** நினைவு புரண்டு கிடந்தாள். நாட்டு வைத்தியர் ஆதிமுலம் டாக்டர் சேகரனையே இமைக்காமல் பார்த்துக் கொண்டிருந்தார். அவர் மனம் அடித்துக் கொண்டது. டாக்டரின் வாய் தனக்கு நல் வாக்குக் கொடுக்க வேண்டுமே யென்று புழுவாகத் துடித்துக் கொண்டிருந்தார். அடிக்கடி கண்களைத் துடைத்துக் கொண்டார்.

டாக்டர் சேகரன் பரிசோதித்தார். சேகரனின் நெற்றிப் புருவங்கள் மேலேறித் தாழ்ந்தன. அவர் பெரு முச்சு விட்டார். மிக்ஸர் கொடுத்தார்; இஞ்செக்ஷன் போட்டார்.

“நல்ல வேளை, ஆரம்பத்திலேயே கவனித்து விட்டோம். இனி அபாயம் இல்லை. ஜயா, கவலையே வேண்டாம்” என்று சொல்லிக் கொண்டே சேகரன் மருந்துப் பையைக் குடைந்து ஏதோ ஒரு பொருளை எடுத்து ஆதிமுலத்திடம் நிட்டி, “ஜயா, இது கண்ணகிச்

சிலம்பு. எங்கஞ்சைய பரம்பரைப் பொக்கிழம். இதை உங்கள் பெண்ணுக்கு நினைவு வந்ததும் கையில் கொடுத்து, வனங்கச் செய்யுங்கள்! கண்ணகித் தெய்வம் கருணை காட்டும்.....” என்றார்.

அந்தக் கண்ணகிச் சிலம்பை ஆதிமூலம் அப்படி விழுங்கிவிடவது மாதிரியாக எவ்வளவு நேரம்தான் பார்த்துத் தீர்த்தாரோ?

“டாக்டர் ஜயா, அதிசயமாக இருக்கிறதே, இது என் வீட்டில் உள்ளதாயிற்றே. இந்தச் சிலம்பைக் காணுமென்றுதானே சற்று முன் எனக்கு உயிரே போய்விட்டது.....இது எப்படி உங்கள் கையில் வந்தது? இதோ பாருங்கள் என் விலாசம் பொறித் திருக்கிறது.....” என்று கூறினார் ஆதிமூலம்.

டாக்டர் சேகரன் வியப்பில் விரித்த விழிகளுடன் அந்தச் சிலம்பையும் அதிலிருந்த விலாசத்தையும் மாறி மாறிப் பார்த்த பின்னர், மறுபடியும் அவர் தன் மருந்துப் பையைத் தடவினார். என்ன ஆச்சரியம் அவர் கையில் மற்றொரு கண்ணகிச் சிலம்பு மின்னிப் பளிச்சிட்டது.

“வைத்தியர் ஜயா, இப்போதுதான் எனக்கும் உயிர் வந்தது. இதுதான் எங்கள் குடும்பத்துக்குரிய கண்ணகிச் சிலம்பு. என் தந்தையாரின் பெயர் இதில் எழுதப்பட்டிருக்கிறது பாருங்கள். ஆனால், உங்களுடைய சிலம்பு எப்படி என் பைக்கு வந்தது என்பதுதான் ஏப்படிடு வித்தையாகத் தோன்றுகிறது.....” என்று முச்சு விடாமல் சேகரன் சொல்லிக் கொண்டிருக்கும் போதே, ஆதிமூலம் ஓடிவந்து அப்படியே அவரை அன்போடு தழுவிக் கொண்டார்.

“சேகரன், நங்கள் ராமாதனின் மகனு? அவர் என் உயிருக்குயிரான நண்பரல்லவா? இந்தச் சிலம்பும் அதிலிருந்த அவர் திருநாமமும் என்னைக் கண் திறக்கச் செய்துவிட்டன. அந்த நாளில் நானும் அவரும்தான் பர்மாவில் ஒன்றுக்க் கொஞ்ச நாள் மரக்கடை நடத்தி நேரம். அப்போது நான் அவருக்கு என் அன்பின் அடையாளமாகக் கொடுத்த எங்களுடைய மற்றொரு சிலம்பு இது. அக்கரைத் தண்ணீர் பிடிக்கவில்லை; நான் பிரிந்து விட்டேன். உங்கள் அப்பாவைவத்தான் பிறகு காணக் கொடுத்து வைக்கவில்லை. இன்று அவர் புதல்வனை—உங்களைக் கானும் அதிர்ஷ்டம் எனக்குக் கிடைத்ததே, அதுவே போதும். இதுவும் தெய்வத்தின் நல்ல முடிவுதான். உங்களைப் பற்றி நான் இதுவரையில் கொண்டிருந்த தவறுன எண்ணத் துக்கு இப்பொழுது நான் மிக மிக வருந்துகிறேன். என்னை மன்னியுங்கள். அத்துடன் ஒரு வேண்டுகோளைத் தங்களிடம் நான் யாசிக்கிறேன். டாக்டர் ஸார், இல்லறக் கல்லூரியில் நிம்மதியான குடித்தன வாழ்க்கையும் கிராம மக்களிடையே அன்புப் போதனையும்தான் என் செம்பவளத்தின் எதிர் காலக் கனவு! இவற்றுக் கெல்லாம் என் ஒரே மகள் செம்பவளம் கண் நிறைந்த உங்கள் தயவை—துணையைத்தான் எதிர் பார்த்திருக்கிறுன்.....” என்றார் ஆதிமூலம் ஆனந்த பரவசக்குரலில்.

மலர் விழிகளைத் திறந்தவாறு சுய நினைவடைந்த செம்பவளம் ‘நடந்த கதை’ அனைத்தையும் கேட்டுக் கொண்டிருந்திருக்க வேண்டும், டாக்டர் சேகரனை விழுங்கி விடுவது போலப் பார்த்த அவளது பனிப் பார்வையில், ‘என் கனவு பலித்தது!’ என்ற அவளின்

காதல் குரல் எதிரொலித்துப் பிரதிபவித்துக் கொண்டிருந்தது.

அதே சமயம் டாக்டர் சேகரனுக்கு வந்திருந்த கடித மொன்றைக் கொடுத்து விட்டுச் சென்றுன் டாக்டரின் வேலையாள்.

“அன்புள்ள டாக்டர் சேகரன் அவர்களுக்கு,

நேற்று மாலை தங்களைச் சுந்தித்து அளவளாவி விட்டு வந்தவள், இன்று பாயும் படுக்கையுமாகி விட்டேன். தாளாத ஜாரம். எங்கள் குடும்பப் பொக்கிஷமான கண்ணகிச் சிலம்பை வணங்கித் தங்களை நான் அடைய வேண்டு மென்னும் என் இன்பக் கனவு ஈடுபோக வேண்டு மென்று வேண்டிக் கொண்ட பின்னர் அதைக் கையுடன் கொணர்ந்தவள் மறதியில் தங்கள் அறையில் விட்டு வந்து விட்டேன். நான் அங்கு நுழைந்த சமயம் இதே போலத் தாங்களும் ஒரு சிலம்பை வைத்து ஏதோ பிரார்த்தனை புரிந்ததையும் நான் கவனித்தேன். என்னைப் போலத் தாங்களும் பிரார்த்தனை விடுத்திருப்பிர்களானால், ஆகா! நான் பாக்கிய வதி. நம் கனவு கட்டாயம் நிறைவேறி விடும். உங்களிடமுள்ள சிலம்பு உங்கள் பரம் பரைக்குரியது. உங்கள் தங்கைக்கு என் அப்பா அன்புடன் கொடுத்தது. இதைப் பற்றி அடிக்கடி என் தந்தை சொல்லுவதுண்டு. இந்தக் கண்ணகிச் சிலம்பே நம் காதல் கனவைப் பலிதழுறச்செய்யும் சக்தி பெற்றது. என் உடல் நலமுற்றதும் நானே நம் மனம் பற்றி என் அப்பாவிடம் பிரஸ்தாபிக்கப்

போகிறேன். பழம் நழுவிப் பாலில் விழுங் தாற் போலத்தான் அப்பாவுக்கு. மறங்கு விட்டேன், பார்த்தீர்களா? எங்கள் கண்ணகிச் சிலம்பைத் தயவு செய்து ஒருவருக்கும் தெரியாமல் ஆன் மூலம் என்னிடம் சேர்த்து விடுவார்கள். அப்பாவுக்கு அந்தச் சிலம்பு இல்லை யென்றால் உடலில் உயிர் தரிக்காது !

தங்கள்,  
செம்பவளம்.”

அந்தக் கடிதம் டாக்டர் முகத்தில் கிளப்பிவிட்ட அமுதச் சிரிப்புடன், அந்தியின் இன்பச் சிரிப்பும் கலங்கு கொண்டது !

## செவ்வந்திப் பூச்சரம்

குறிப்புப் பேரேட்டுப் புத்தகம், சிட்டைப் புத்தகம் வந்தன; உடன் வந்தார் சோமையா. “என்ன வள்ளி யம்மை?” என்று விசாரித்தார். நீறு கிறுக்கிய கோடு களில் நெற்றிச் சுருக்கங்கள் உருக் காட்டின.

“செவ்வந்திப் பொண்ணுக்கு மேலுக்கு முடியலையாம்; வினை தீர்த்தான் வந்து சொல்லிப்பிட்டுப் போனாக!”

“பாவம்!”

“உம்!”

சோமையா நெடு முச்சை அகற்றினார்; கண்களில் ஈரம் அடையாளக் கோடு கிழித்தது. “வள்ளியம்மை ராகுகாலம் கழிந்ததும் பத்து ரூபாய்ப் பணம் எடுத்துத் தாரேன்; செவ்வந்தி கையிலே சேர்த்துப்பிடச் சொல்லி வினைதீர்த்தான் கிட்டே கொடுத்தனுப்பு!” என்றார்.

பத்து ரூபாய்த்தாள் செவ்வந்தியின் வலது கை யிரல்களுக்கு இடையில் நின்று தத்தனித்தது; சுடுநீர்த் திவலைகள் தெறித்து விழுந்தன. மேனியிலும் தூடு பறந்தது.

“கண்ணைத் துடுடச்சுக்க, செவ்வந்தி, நடராசர் சாமி உனக்கு நல்ல வழி காட்டாமல் இருக்கவே மாட்டார்; என் பேச்சை நம்பு; நம்பினவங்களுக்கு நடராசர் தான் சகலமும்!” என்று ஆறுதல் மொழி உதிர்த்தார் வினைதீர்த்தான். பூவரச இலையைக் கிள்ளி வந்து, செங் தூரப் பொட்டலத்தைப் பிரித்து அதைத் தேனில் குழைத்து அவளிடம் நிட்டினார். செக்கச் சிவந்திருந்த பெண் முகத்திலே வேதனையின் கருமை நிழல் காட்டி யதை அவர் உணராமல் இருப்பாரோ? ஆனால், செவ் வந்தியின் வினைதீர்க்கும் வினைதீர்த்தானாக அமையும் நிலையில் அவரைத் தெய்வம் அமைக்கவில்லையே!

அப்பொழுது வேதநாயகம் அங்கு வந்து நின்றுன்; “செவ்வந்தி!” என்று குரல் கொடுத்தான். உள்ளே நடந்தான்.

அனற் காற்றுப் படிந்த ரோஜாப்பு மாதிரி செவ் வந்திப்பு விளங்கியது.

“ஐயா, இந்தாங்க இருபது ரூபாய் இருக்குது. அப்பா கொடுத்ததோடு இதுவும் செலவுக்கு இருக்கட்டும். அந்தக் காலத்திலே செவ்வந்தியின் அப்பா உங்களுக்குச் செஞ்ச நன்மையை மனசிலே மறக்காம வச்சுக்கிட்டு உங்க பொண்ணுட்டம் செவ்வந்தியை வளர்த்து வாருங்க, தெய்வம் உங்களுக்குக் கட்டாயம் இனிமேல் நல்லது செய்யும்!” என்றுன் வேதநாயகம்.

வினைதீர்த்தானின் விழிகளில் புனல்! வாழ்ந்து கெட்ட வரலாறு புனவிடைக் கரைந்தது!

புகைச்சல்-இருமல் செவ்வந்திக்கு உரித்தானதாக அப்போதைக்குக் குரல் கொடுத்தது. அவள் எழுந்து தலையைனையில் முழங்கையைப் பதித்துச் சாய்ந்தாள்.

முக்காலியில் அமர்ந்திருந்த வேதாயகத்தின் திசையில் வேல்விழிகள் சரம் தொடுத்திருந்தன. கலங்கிய கண் கருக்குத் கட்டுப்பாடு விதிக்க என்னிய இளைஞருள் சற்று ஏற்றும் திரும்பியபோது, தரையில் கிடந்த செல்லரித்து கடிதமொன்றைக் கண்டான். “.....நான் வரமுடிபாது போனால், உன்னுடைய ஒன்று விட்ட மாமன் சோமையா மூலம் உனக்கு வைர அட்டிகை, பர்மாக்குடை, தங்க நகைகள் எல்லாம் கட்டாயம் அனுப்பி வைக்கிறேன்!”—அடியில் இருந்த கையொப்பத்தில் செவ்வங்தியின் தந்தையான வீரப்பன் என்ற பெயர்காணப்பட்டது.

“சோமையா என்கிறது என் அப்பா தானுங்களே?....”

“ஆமாங்க, தம்பி!”

“இத்தனை சாமான்களையும் எங்க அப்பாதான் அந்த நாளில் செவ்வங்தி கிட்டேக் கொண்டு வந்து சேர்த்தாங்களா?...வைர அட்டிகை, நகை யெல்லாம் இப்போது செவ்வங்தி கையிலே இருக்குமில்லையா?... அவைகளைக் கொண்டு இப்போதைக்குக் காலந்தள்ள முடியுமங்களே?...”

“தம்பி, கொஞ்ச நேரம் தனியாவாரிங்களா?” என்று இதம்பதமாகக் கேட்டார் வினைதீர்த்தான்.

நிலவுத்தாய் மனை மிதித்தாள். கொத்தமங்கலத் தின் மண்ணிலே பால் வழிந்தது.

‘...ஆவணியிலேயே நம்ப பையன் கல்யாணத்தை மூடிச்சுப்பிட வேண்டியதுதான்; என்ன தம்பி மகள் அமிர்தத்துக்குத்தான் நம்ப வேதாயகத்தின் பேரிலே எவ்வளவு ஆசை, தெரியுங்களா?....’

வள்ளியம்மையைப் புரிந்துகொண்டார் சோமையா.  
“உம்!...அவ சொல்றது வாஸ்தவந்தான்! ஸ்ல புள்ளி  
தான் எம் மச்சினன்!....அமிர்தத்துக்குக் கம்ப  
பயறுக்கும் ஜோடிதான்!”

“ஆஸ்வ!” என்று அலறினார் சோமையா. உதயத்தின்  
மலர்ச்சியில் அவருடைப் சுருக்கம் விழுந்த முகங்  
சாம்பிப்போயிருந்தது. முக்குக் கண்ணூடியைத்  
துடைத்துத் துடைத்துத் துடைத்து ‘மாந்தளைக்  
கல்லாப் பெட்டி’யைத் தழாவினார்; அந்த வைர அட்டி  
கையைத் தவிர மற்ற ஆபரணங்கள் அனைத்தும் அப்  
படியே இருந்தன. வேவாதேவிக் கணக்கு வழக்குகள்  
ஸ்டடுச் சிட்டுகள், கைச்சாற்றுப் புத்தகங்கள் இருந்தன.  
வைர அட்டிகை எங்கே?

காலம் ஓடுகிறது; காலம் காட்டிவிட்ட நிகழ்ச்சி  
எதுவும் ஓடிவிடுவது இல்லை. மனம் மறப்பினும், மனச்  
சான்று எதையும் மறப்பது கிடையாது!

நடந்த கதை:

பர்மாவில் கலவரம் முளைத்தது. ஆனபடியால்  
சோமையா ஊருக்குப் புறப்பட்டார். ‘ஏஜன்டாக  
அலுவல் பார்த்ததில் கிடைத்த நிகர லாபம் பணமாக  
அவருடன் இணைந்தது. இன்றையக் கட்டுப்பாடுகள்  
எதுவுமே அன்று பர்மாவில் உருவாகவில்லை. ஆகவே,  
தாராளமாகப் பணம் காசடன் அவரால் புறப்பட  
முடிந்தது. வீரப்பன் ‘பக்கோ’விலேயே தங்க வேண்டிய  
வரானார். தேக்குமாத் தோட்டத்தில் நடைபெற்று  
வந்த தொழிலை முடித்ததும்தான் புறப்பட முடிய  
மென்று செட்டியார் சொன்னார். எனவேதான், வீரப்பன்  
பயணப்படக் கூடவில்லை. உபரியில் செய்து வந்த  
‘கொடுக்கல் வாங்கலி’ல் கிடைத்த லாபத்தில் தன் மகள்

அருமைச் செவ்வந்திக்கு வைர அட்டிகை செய்திருங் தார்; வேறுசில நகைகள், சாமான்களையும் வாங்கினார். கம்பிக்கூக்குப் பாத்திரமான உறவினர் சோமையாவின் மூலம் ஒஞ்சலாவற்றையும் அனுப்பி வைக்க முடிவு செய் தார். ஸ்ரீப்படிப்பட்ட கட்டத்தில் ஜப்பான்காரர்களின் தொழிலைகள் பலவகையிலும் வளர்வே, வீரப்பனும் சோமையாவுடன் ஊருக்குப் போய்விடத் தீர்மானம் செய்தார்; குண்டு வீச்சுக்கள் புறப்படவே, கப்பல் போக்குவரத்து நின்றது. பயணச் சீட்டுக்கள் பயனற்றுப் போயின. அவரவர்கள் மணிப்பூர் வழியே நடந்து செல்லத் தலைப்பட்டனர். சோமையாவுக்கும் வீரப்பனுக்கும் வழியில் ஏற்பட்ட உடல் நலக் குறைவுக் கெல்லாம் பெரும் உதவி செய்தவர் வினைதீர்த்தான். வாங்தி பேதி வீரப்பனை வாட்டி வளைவெடுத்தது. உயிர் பிரியும் தருணத்திலே சோமையாவை அழைத்துத் தன்னிடமுள்ள வைர அட்டிகை, பிற நகைகள், சாமான்கள் எல்லாவற்றையும் சேர்ப்பித்து, “என் மகள் செவ்வந்தியிடம் எல்லாத்தையும் கொடுத்திடுங்க; பாவம், தாயில்லாப் பொண்ணு. இனி யாருமில்லாத அனுதைப் பொண்ணுகப் போகுது. நிலம் நீச்சையும் வீடு தோட்டத்தையும் விற்று, என் மகளைக் காப்பாத் துங்க. வினைதீர்த்தானும் நல்லவன்; உதவுவான்?” என்று வேண்டினார். உயிரின் ஒளி இருட்டில் ஒளி யிழுத்தது.

சோமையா பிறந்த மண்ணைத் தொட்டுக் கும்பிட டார். செவ்வந்தியிடம் அவள் தங்கை சேர்க்கப் பணித்த பொருள்களைச் சேர்த்துவிட முனைந்தார் சோமையா. அப்போதுதான் எதிர்பாராத அச்சம்பவம் நிகழ்ந்தது. சோமையா பட்டிருந்த கடனை உடனே அடைக்காவிட்டால், வீட்டையே ‘ஜப்தி’செய்வதாகப்

பயம் காட்டினுன் சொந்தக்காரன் ஒருவன். அக்கரைச் சீமையில் சம்பாதித்த பணத்தைக் கணக்கிட்டுப் பார்க்கையில், கடன் கட்டவேண்டிய தொகைகளே ஓர் ஆயிரம் ரூபாய் குறைந்தது. வைர அட்டிகையை ரகசியமாக அடகு வைத்துப் பணம் வாங்கிக் கடனை அடைத்துவிட்டார். பின்னர், வீரப்பன் கொடுத்தனுப்பிய நகைகளில் வைர அட்டிகை தவிர பாங்கி நகைகளையும் சாமான்களையும் செவ்வங்தியிடம் சேர்த்தார் சோமையா. வினாதீர்த்தான் பொறுப்பில் செவ்வங்தி வளர்ந்தாள். வேவாதேவித் தொழில் கைகொடுத்தது. பணம் சேர்ந்தது. வைர அட்டிகையை மீட்டார் சோமையா. “வைர அட்டிகையை இப்போது எப்படி வினாதீர்த்தானிடம் கொடுப்பாது?...என் இவ்வளவு நாள் வரை கொடுக்கவில்லை யென்று செவ்வங்தியோ, வினாதீர்த்தானே கேட்டால், என்ன பதில் சொல்வது?...ம! வினாதீர்த்தானுக்கு வைர அட்டிகையைப்பற்றி எதுவும் தெரியாது. ஆமாம்; வீரப்பன் இதைக் குறித்து அவளிடம் ஏன் பேசியிருக்கப் போகிறான்?...இப்போது திடுதிப்பென்று வைர அட்டிகையை ஒரு வருஷம் கழித்துக் கொடுத்தால், இந்தச் சமாசாரம் ஊரெல்லாம் பரவி, கடைசியில் எனக்குக் கிடைத்திருக்கும் நல்ல பெயர் கெட்டுப்போய் விடுமே!... நாடராசப் பிரபுவே!... என் தவற்றை மன்னித்துவிடு. செவ்வங்திக்குத் திருமணம் ஆகும்போது, இந்த வைர அட்டிகையை அவளிடம் சேர்ப்பித்து விடுகிறேன், என் பரிசு போன்று! என் தவறுன் செயலுக்குப் பரிகாரமாகச் செவ்வங்திக்கு என்னுலான உதவியைத்தான் அன்றிலிருக்கு இன்று வரை செய்து வருகிறேனே! நீ அறிந்தது தானே, அப்பனே!”—கழிந்த நாட்களில் சோமையாவின் மனம் இவ்வாறு சாந்தி பெற்றது.

ஆனால், அந்த வைர அட்டிகை எங்கே?

சோமையா வாய்விட்டுப் புலம்பினார். ‘என்மகன் வேதநாயகத்துக்குக்கூட வைர அட்டிகையின் துப்புத் தெரியாதே?...நான் செய்த தப்பான செயல் அம்பல மாகிவிடுமோ?...காணுமெற் போன அட்டிகையைப் பற்றிப் புகார் செய்யக்கூட இயலாதே?...என் மானத் தைக் காப்பாற்று!...’

மஞ்சள் தடவப் பெற்றிருந்த ஜாதகக் குறிப்பை மீண்டும் சோமையா பார்த்தார். மணமகனுக வேதநாயகமும், மணமகளாக அமிர்தமும் காட்சியளித்தனர்.

இருளின் வருகைக்காக காத்திருந்தார் சோமையா. ‘பணக்காரங்களான நீங்க எங்க செவ்வங்தியை மருமகப் பொண்ணுக ஏத்துக்கிட ஒப்பமாட்டங்க. ஆனால் பொறுப்பிலே நல்ல மாப்பிள்ளையாப் பார்த்துச் செவ்வங்தியை ஒப்படைக்கவாகிலும் பாடுபடுங்க!’ என்று முன்தினம் சொன்ன வினைதீர்த்தானின் சொற்கள் அவர் நெஞ்சைத் தொட்டன. செவ்வங்தியின் திருமணத் தைத் தன் செலவில் நடத்தி விடுவதாக அவர் வாக்குக் கொடுத்தார்; செவ்வங்தியிடம் சென்று வைர அட்டிகையின் விஷயத்தை விளக்கி அதற்கு ஈடான பணத் தைக் கொடுத்து அந்நிகழ்ச்சியைக் கடைசிவரை ரகசியமாக வைக்கும்படி வேண்டிக் கொள்ளவும் திட்டமிட்டார்.

இரவு வந்தது. செவ்வங்தியைக் கண்டு வரப் புறப் பட்டார் சோமையா. இடுப்பு மடியில் ஆயிரம் ரூபாய் ரொக்கம் இருந்தது; நெஞ்சில் அம்பலவாணன் இருந்தான்; மானம் இதயத்தின் அரங்கத்தில் ஊசலாடிக் கொண்டிருந்தது.

அந்தி—8

அப்போது, வேதாாயகம் உள்ளே நுழைந்தான்.

“அப்பா, இதைப் பாருங்க!”

“தம்பி, ந் செவ்வங்தியையா கல்யாணம் செய்துக் கிடப் போறே?”

“ம்!”

திருமணமடல் சிரித்தது.

“செவ்வங்தி யாருமில்லாத அனுதைப் பெண் ஞாச்சே, தம்பி? நம்ப கௌரவத்துக்குச் சரியா வருமா?...”

“அப்படியே நிறுத்துங்கள் அப்பா. சுருக்கமாகச் சொல்லிப்பிடுறேன். செவ்வங்தி அனுதைப் பெண்ணே யிருக்கலாம்—உங்க வரையிலே! ஆன செவ்வங்திதான் உங்களுடைய மானத்தையும் கௌரவத்தையும் இவ் வளவு காலமா காப்பாத்தினவள்! தன் அப்பா உங்க மூலம் கொடுத்தனுப்பிய நகைகளிலே வைர அட்டி கையை மட்டும் நிங்க திருப்பிக் கொடுக்கவில்லை என்கிற உண்மை தெரிஞ்சிருந்துங்கூட, உங்ககிட்டே அதைப்பற்றி ஒரு வார்த்தைகூட இதுநாள் வரையும் பேசாதவள் அவள். வினைதீர்த்தானிடமும் இதைப் பற்றிப் பேசலாகாதுண்ணு கேட்டுக் கொண்டவள் அவள்!...செவ்வங்தி நினைச்சிருந்தால், உங்க மானம் கௌரவம் எல்லாம் எண்ணைக்கோ ஆலாய்ப் பறந்திருக்காதா?...அப்பா. அவளுக்குச் சேர வேண்டிய வைர அட்டிகையை அவள் வசம் நான்தான் சேர்ப்பித்து விட்டேன்!”

சோமையாவின் மனச்சாட்சி நடுங்கியது; மனம் தழிலைப்பட்ட புழுவெனத் துடித்தது. அவர் வெளி வாசலுக்கு ஓடினார்.

அது சமயம் செவ்வங்தி எதிர்ப்பட்டாள். “மாமா! இந்தார்க வைர அட்டிகை!” என்றான் அவள்.

“அம்மா செவ்வங்தி ! முதலிலே என்னை மன்னிச் சிப்பிடு அம்மா!...இந்த வைர அட்டிகை உன் சொத்து. நீயே வைத்துக்கொள்ள!....”

“ஹஹாம். இது எனக்கு வேண்டாம். இது உங்களுக்குத்தான் சேர வேணும். இவ்வளவு நானும் நான் சாப்பிட்டுக்கிட்டு வார து நீங்க அளந்தபடி தானுங்களே?...” என்று செவ்வங்தி விம்மினான்.

வெளியிலிருந்து வினைதீர்த்தான் வந்தார்; வள்ளி யம்மை உள்ளே யிருந்து வந்தாள்.

“சரி! முதலிலே உங்க மருமகப் பொண்ணை உள்ளே கூட்டிக்கிட்டு வந்து ஆசீர்வாதம் செஞ்சு, வைர அட்டிகையை வாஸ்கிச் சாமி முன்னால் வையுங்க. நான் அதுக்குப் போட்டு விடுகிறேன். நான்தான் தம்பிக்குக் கல்யாணப் பத்திரிகை அச்சடிக்கிறதுக்குச் சம்மதம் கொடுத்தேன். நம்ப மானத்தைக் காப்பாத்தி, நம்பளை வாழ வச்சிருக்கிறதே நம்ப மருமகப் பொண்ணு செவ் வந்தியாக்கும்!” என்று உணர்ச்சி வசப்பட்டுப் பேசினான் வள்ளியம்மை.

வைர அட்டிகையின் ஒளியிலே செவ்வங்தியின் கூந்தலில் சூட்டப்பெற்றிருந்த செவ்வங்திக் பூச்சரத்தின் சுகந்தம் இழை பாய்ந்தது.

## மனத் தவம்

காளியம்மன் தேரோட்டத்துக்கு இன்னும்  
நான்கே நான்கு நாட்கள்தாம் மிஞ்சியிருந்தன!

‘அஞ்சலை!...’

நகை முகையவிழு சிரிப்பொலி சிங்கதை காட்ட, கால்  
தண்டை மெட்டமைக்க, திருநாகேஸ்வரம் சுங்கடிச்  
சேலை ‘தந்தனு’கொட்ட அவள் வந்தாள். அவள்.  
அஞ்சலை!

“வாங்க மச்சான்!”

கஞ்சிப் பொழுதுக்குக் கிளம்பினவன் கையெழுத்து  
மறையும் வேளையில் வந்து சேர்ந்தான். அவன் சுப்பன்? இடைப்பொழுது கொஞ்சம் என்றாலும், அக்கரைச்  
சீமைக்குப் பயணம் போய் ஒரு ‘கணக்கு’ முடிந்து  
இப்போது தான் அவன் திரும்பியிருப்பது போல  
அவ்வளவு ஆதங்கத்துடன்-ஆதாரத்துடன் அவனைப்  
பார்க்கிறேன்? காம்பு நோகாமல் கிளிய மூல்லைப்  
பூங்கை தூரத்தே வைத்துவிட்டு, எட்டயிருந்தவண்ணம்  
ஒட்டிவரும் மனத்தைக் குடிக்கும் ரசிகன்மாதிரி  
அவனும்தான் அவனை ரசித்துக்கொண்டிருந்தான்!

உரிமையும் உறவும் உடன்பிறப்பு அல்லவா?

இலுப்பை என்னெய் தேங்கியிருந்த பாலைவனம் அகல் விளக்குத் தீ ஏந்தியிருந்தது.

“உங்க உடன்பிறந்தா வரலைன்னு சொல்லிப்பிடுச் சுங்களாங் காட்டியும்?”

“ஆமா; அதோட புருசனுக்கு மேலுக்கு முடியலையாம்!”

“ம...! ஆத்தா தேரோட்டத்துக்கு விருந்தாடி வாரது வளமை; அதுகூட இந்தக் கடுத்தம் தடம்மாறி யிருச்சுதே!”

ஆற்றுமைப் பெருமுச்ச வெளிப்போங்தது. பனிமரத்துணேடு உராய்க்கவாறு சாய்க்கிருந்த அஞ்சலையின் வெளிறியிருந்த வதனத்தில் கவலையில் பிறந்த அச்சம் கோடு கிழித்தது. ‘ஆத்தாடி’ என்று முக்கி முனகிக் கொண்டே மன்தரையில் அமரப் பிரயத்தனப்பட்டாள் அவள்.

“பையக் குந்து புள்ளே!”

மஞ்சள் குளித்த முகத்தில் நாணம் அஇனங்தது; உதட்டைக் கடித்துக்கொண்டாள் அவள்.

“முஞ்சியைக் களுவிக்கினு ஓடியாங்க, மச்சான். சுடுகஞ்சி ஊத்துறேன்!”

“தொட்டுக்கிறதுக்கு என்ன வெஞ்சனம் இருக்கு?”

“கூனிப் பொடிக் கொளம்பு ஆக்கி வச்சிருக் கேனுங்க! வெள்ளப்பூண்டு ஒன்னையும் போட்டி ருக்கேன். நல்லா மணக்குதாக்கும்! ஆமா!”

சுப்பனின் உதடுகளில் ஈரம் துளிர்த்தது. இமை விளிம்புகளில் இடையீடு இல்லை.

“என்ன மச்சான் ரோசிக்க ஆரம்பிச்சுப்பிட்டங்க?”

“கணிப்பொடிக் கொள்பை இப்பத்தான் முதல் வாட்டியான் கையாலேவாங்கிச் சாப்பிடப்போறேன். ஆனால், எங்க மாங்குடி அத்தை பொண்ணு வேலாயி கிளமை தப்பாம் எனக்குக் கணிக் கொள்பைபத்தான் சமைச்சு உறுத்தும்!”

என்னத் தலைப்பட்டவன் சொல்லத் தலைப்பட்டான்; பேச்சு முடிந்தது; கொண்டவளை நோக்கினான்; அவளிடம் ஏதாவது மாறுதல் உண்டாகிவிடுமோ என்ற கவலை அப்பொழுதுதான் உண்டாயிற்று. தலையை நிமிர்த்தினான்; தலை குனிந்திருந்ததைக் கண்டான்.

“வட்டிலைக் கருவு அஞ்சலைப் பொண்ணே!” என்று சொல்லிக்கொண்டே அண்டினான்; “அஞ்சலை, ஏன் உன் முஞ்சி ஒரு மாதிரியாயிருக்குது?” என்று வினா விடுன். ‘எம் பேச்சு அவருக்கு மனசுக்கு ஒப்பலையோ?’

“உங்களுக்குக் கணிப் பொடி இம்மாந்தூரம் புடிக்கும்னு முன்னாடியே புரிஞ்சுக்காமப் போயிட்டேன். கோவிச்சுக்காதிஸ்ச, மச்சான்! இனிமே வியாளச் சந்தைக் கெடுவிலே கணி வாங்கியாந்து போடுறேன்!”

“பச்சையாவா, புன்னோ?”

“இல்லே, செவப்பா!”

“ஏத்தப்பாட்டுக்கு எதிர்ப்பாட்டுப் பாடுற சோழத் தேவர் மகளாச்சே? பேசக் கேக்கணுமா? உம் பேச்சை கான் மட்டுந்தானு அனுபவிக்கிறேன்! ம...ந் கொடுத்து வச்ச பொண்ணு!”

“உங்க நிழலிலே ஒண்டி, உங்க கஞ்சியைக் குடிக் கிறத்துக்கு எனக்கு எனுதிப் போட்டிருக்கிற வரையிலே கான் கொடுத்து வச்சவதான்! அட்டியில்லே! ஆனால்

நமக்கு ஆபத்துச் சம்பத்துக்குத்தான் உதவி ஒத்தாகைக்கு ஐனங்க தெரையலே! என்னமோ, ஆத்தாதான் நம்பஞ்சுக்குத் தொணை!”

“நம்ப ரெண்டு வழியிலேயும் பெத்தவங்ககண்ணை முடிக்கிட்டாங்க, வாய்ச்ச சொந்தக்காரங்களுக்கு நம்ப பெரிசாப் பட்டாத்தானே!...நீ சொல்றுப்பிலே, நமக்கு ஆத்தாதான் சகலமும்!...பதனமா எழும்பு, அஞ்சலை!”

மண்ணில் பதிந்து அழுந்திய பத்து விரல்களுக்கு உதவிய கடமை எதிர்த் தரப்புப் பத்து விரல்களையே சாரும்!

அப்போது, “மச்சான்!” என்ற புதிய அழைப்பொலி குறுவாயிலில் தங்கி, இருட் செறிவுடன் அல்லாடியது.

“ஆத்தாடியோ!...எங்க வேலாயி!...ஒன்க்கு ஆயுச நூறு! பொட்டுப் பொருதுக்கு முன்னமேதான் ஒன்னைப் பத்தி அஞ்சலை கிட்டே வாயாடிக்கிட்டிருந்தேன்!... உள்ளே வா, மாமன் மவுளே!”

“ஆத்தாளேதான் ஒன்னை இங்கனே கூட்டியாந்தி ருக்கோணும், வேலாயி!” என்று இன்பத்தோடு சொல்லி மகிழ்ச்சியடைந்தாள் அஞ்சலை.

உதயப்பூவிற்கு இளஞ்சிவைப்பின் பொன் வண்ண மேனி உலகத் தொட்டிலாக உருக்கொண்டது; உருக்காட்டியது.

“நீ புளிக்குடிச்ச முடிஞ்சதுக்கு அப்பாலேதான் நான் ஊருக்குப் பயணப்படுவேன், அக்கா!”

கள்ளவிழிப் பார்வை மறைத்துக்கொண்டிருந்த கள்ளமிலாத் தன்மையில் மெய்ம்மறந்தாள் தாய்மைப் பதவி அடைந்திருந்தவள்.

“எங்க மச்சானுக்கு நீ ஆம்பிளைப் புள்ளையைக் கொடுக்கப் போற்றா?... இல்லேங்காட்டி, பொன்னைத் தரப் போகுற்றா, அக்கா?”

அஞ்சலைக்கு அயனை வெட்கம் பிறந்தது. பிறக்கப் போகும் குழந்தையைப்பற்றி அனுமானம் செய்து பார்க்கும் பக்குவம் அவனுக்குக் கிடையாது; என்றாலும் உருப்பெற்றிருக்கும் குழவி உருக்காட்டவிருக்கின்ற கோலம் அவள் முகத்திரையில்; கோலங்கை காட்டிற்று.

“அக்கா! எங்க மச்சானுக்கு ராஜாதான் வேணுமாம் சொன்னாக!... அதாலே, நான் ஒரு ராணியைப் பெத்துக் கொடுத்துப்பிடறேன்!... விட்டுப் போன சொந்தம் அப் பத்தான் ஒட்டிக்கிட ஏலும்!”

“மெய்யான தாக்கல்தான் வேலாயி!”

அஞ்சலை அவசரம் அவசரமாக வேலாயியை நோக்கி விழித்தான்.

வேலாயியின் கழுத்தில் மஞ்சள் கயறு எதுவும் காணப்படவில்லை!

கூட்டுலம் பதித்து, மண்குடம் ஏந்தி, மண் மிதித்து மண் விலக்கி வந்தாள் வேலாயி. இடுப்பில் ஒன்றும் தலையில் ஒன்றுமாகக் குடம் காணப்பட்டது. கழைக் கூத்தியின் ‘லாகவம்’, தராச முனை நிதானம், கண் கொத்திப் பாம்பின் அனுத்தப் பார்வை எல்லாந்தான் இருந்தன, அவளிடம். ஆனாலும், ஒரு சின்னக்கல் அவள் காலை—இடது காலை—இடறி விட்டது. தடுமாறிப் போனாள்; கல்லில் தலைக்குடம் உடைந்தது. அச்சமயம் பார்த்து நல்லவேளையாகத் தோன்றினான் சுப்பன். வேலாயியின் இடுப்புக் குடத்தைப் பற்றிக்கொண்டான்; இடையில் இழையோடிய விரல்கள் நடுக்கம் காண்பித்தன.

அக்கணம் அங்கே இன்னேரு வதனம் தெரிந்தது! —‘அஞ்சலை!’

இரண்டு எட்டுத் தள்ளி ஒதுங்கினுன் சுப்பன்; வேலாயி இடுப்புக் குடத்தைப் பத்திரமாகப் பற்றிய வாறு குனிந்து குடிசைக்குள் நுழைந்தாள்.

சில்லுச்சில்லாக உடைந்து கிடந்த மண் பானையின் உருவைக் காண முடியாமல் தவித்தாள் அஞ்சலை.

“ஏலே அஞ்சலை, இங்கிட்டாலே பாருவேன்!” என்று தூண்டில் முள் வீசினுன் சுப்பன். தீனி, பார்வையின் நோக்கில் இருக்காதா, என்ன?

பூராச மரத்தின் கவ்வல் கிளையிலிருந்து துணி முடிச்சு வெளியே வந்தது. உறையூர் நொசவில் பதினாறு முழுப்புடவைகள் இரண்டு காணப்பெற்றன!

“ஓண்ணு ஓனக்கு; இன் மென்றை நூ எங்க வேலாயிக்கு!” என்றான் சுப்பன். அவன் குரலில்தான் எத்துணை ஆனந்தம், குழைவு!

அஞ்சலை உயிர்ச்சிலையானுள்; வரவழைக்கப்பட்ட சிரிப்பில் ஜீவன் இருக்கமுடியாதல்லவா?

“வா புள்ளே!”

அவள் நின்றுகொண்டேயிருந்தாள். ‘எங்க வேலாயிக்கு!’—புடவையின் உரிமைக்கு வழங்கப்பட்ட சாசனப் பத்திரமா அவ் வார்த்தைகள்?

ஒரு சம்பவத்தை நினைவு கூர்ந்தாள் அஞ்சலை. நினைவுகள் ‘தசாவதாரம்’ எடுத்தன.

**பு** முடித்த பூவையை மணம் முடித்தான்; பூப் போன்ற புன்னகைக்குப் பொருளானுன். சுப்பனும் அஞ்சலையும் தம்பதிகளாயினர்.

அந்த இன்பப் பொழுதிலே ஒருநாள் வாக்கில் சுப்பன் சொன்னதாவது:- ‘புதுப் பொண்ணே அஞ்சலை! எருக்கலக் கோட்டையும் ஆவணத்தாங் கோட்டையும் சம்பந்தம் கொண்டு பரிசம் போட்டு கண்ணுலம் முடிச் சுக்கிடுற விவிதம் இருக்கிறப்ப, எங்க மாங்குடிப் பொண்ணு வேலாயி கையை என்னுலே எப்பிடி பிடிக்க முடியும்?’ என்ற தோற்றுவாய்டன் உதிர்த்த வரலாற்றின் முடிவுரை இது: வேலாயியைத்தான் சுப்பன் மணம் புரிந்துகொள்வதாகக் கனவில் தினைத்திருந்தான். ஆனால், ஈன்றவள் ‘வீடு’ அடைய வேளை பார்த்திருந்த படியால், பெற்றவனை உற்றவஞ்டன் மனக் கோலம் தாங்கப் பார்க்க வேண்டுமென்றால். தந்தைக்குக் கொடுக்காத பாக்யத்தினை தாய்க்காவது கொடுக்க வேண்டியது தன் கடமை என்கிற ஞானம் உதயமானது. வேலாயி தோன்றினால். ஆனால், அப்பொழுது அவள் ‘ஆளாக’ வில்லை. எனவே, அஞ்சலை அவனுக்கு வாழ்க்கைப்பட்டாள்; மாமியாரின் உயிரைக் கெட்டியாகப் பிடித்துக்கொண்ட ‘புண்யம்’ முன்று மாதங்களுக்குச் செல்லாகாமல் இருந்தது!

“அஞ்சலை அக்கா!...”

வேலாயி வந்து நின்றாள். “எங்க மச்சானுக்கு ஆட்டுக் காலுச் சூப்பின்னு ரொம்பப் பிடிக்கும். இன்னிக்கு வைச்சுப்பிடவா?...நீயும் ஒரு குவளை குடிச்சா, மேலுக்கு ஒசத்தியாயிருக்கும் அக்கா!” என்றாள்.

அசைந்த தலையில் இசைவு பெறப்பட்டது  
போலும்!

‘எங்க வேலாயி!—‘எங்க மச்சான்...’

அஞ்சலை சுழன்றாள்.

அந்திமாலை வந்தது.

“பாவம் வேலாயி!...அதோட கண்ணுலம் தட்டிக் கிட்டே போவுதாம்!...சேலம் சீமைப் பக்கம் எங்க மாமனுடை சுல்லுச்சட்டி லாவாரத்திலே ஒட்டியிருக்கிற ஒரு இளவட்டத்துக்கு இதைக் கட்டிக் கொடுத்துப் பிடுறதின்னு ரோசிச்சிருக்காகளாம்!...”என்று கூறின சுப்பன் மீண்டும் நினைவில் தோன்றினான்!

“அஞ்சலை!”

அவள் ஏறிட்டுப் பார்த்தாள், முகம் களையிழந்திருந்தது.

“என்ன, அஞ்சலை!”

“ஒண்ணுமில்லீங்க! தலையை உடைக்குது. சுக்குத் தண்ணி வச்ச ஒரு மடக்குக் குடிச்சாக்க, அல்லாம் பட்டின்னு விட்டுப்படும்!”

தாளி அம்மன் தேரோட்டம் வெகு அற்புதமாக நடந்தது. புதுப் புடவைகள் பொலிவு தர விளங்கினார்கள், அஞ்சலையும் வேலாயியும். சுப்பன் அர்ச்சனை செய்தான். வேண்டுதல்கள் அம்மனின் அபய முத்திரையில் அடங்கின.

குடிசைக்கு வந்ததும் அஞ்சலை செய்த முடிவு இது: ‘இந்தச் சனியன் பிடிச்ச வேலாயி நல்லதுக்காகவா வந்திருக்கா? ஊக்கூம்!...சட்டுப்பட்டுன்னு போகச் சொன்னாத்தான் நல்லது!’

விடிந்தது.

அஞ்சலைக்குப் பிரசவ வேதனை ஆரம்பமாகி விட்டது. பிரசவத்துக்கு உதவி ஒத்தாசைக்கு எங்கெங்கோ சுப்பன் சுற்றியலைக் கொடுத்த வேளையில்தான்

வேலாயிட தேடிப் போகாமலே கிடைத்த முனிகையானார். ஆனால், குறித்த கெடுவுக்கு முன்னதாகவே அஞ்சலைக்கு ‘வலி’ காணவே, அவள் வேலாயியைப் பற்றிப் பேச்சு முச்சுக் காட்டவில்லை.

### நட்ட நடுப்பகல்.

மாங்காய் வத்தல் குழம்பைச் சுண்ட வைத்து ஊற்றி, வாய்க்கு உணக்கையாக குடமிளகாயையும் வறுத்து தெத்தபோது, நாலு வாய் சோறு அதிக மாகவே அஞ்சலையால் உண்ண முடிந்தது. வேலாயியின் பொறுப்பு உணர்ச்சியைப்பற்றி அலசி ஆராய்ந்து பார்த்தாள் அவள். வேலாயியைக் குறித்து செய்யப் பட்ட முடிவு ஆட்டம் காண வேளை பார்த்திருந்த கட்டத்தில், பக்கத்துக் குடியிருப்புக்குள் முடங்கி யிருந்த கண்ணுத்தா வந்து சேர்ந்தாள்; “அஞ்சலை தங்கச்சி, ஒனக்குக் காதிலே இந்தச் சங்கதி படலையா? கீழத் தெருவு கோவிந்தன் பொஞ்சாதி பிரசவத்துலே செவலோகம் பூடிச்சில்லே! அப்பாலே இப்ப என்ன நடக்கப் போவுதாம், தெரியுமா? முந்திக் கட்டிக்கிட னும்னு இருந்து முறிஞ்சுப் போன சம்பந்தம் புதுசாகி அந்தக் குட்டி அன்னக் கிளியைக் கொண்டுக்கிடப் போவுதாமே!...ம்! கூரைமேலே சோத்தைத் தூவி வீசினு, ஆயிரம் காக்கை ஓடிவரும்!” என்றார்கள்.

மசக்கைக்காரியின் உடல் மட்டுமல்ல, உள்ளமும் தத்தனித்தது. நிகழ்காலத்தில் எதிர்காலம் நிழலாடிற்று. உந்திக் கமலம் உற்பத்தி செய்த நீள்துயர் முச்சுக்குக் காலம் கூடுதல். விழிகளில் பனி படர்ந்தது. ‘காளி ஆத்தா!’ என்று முனகிக்கொண்டாள். தலைச்சன் பிறந்த சடுதியில் அம்மன் சங்கிதியில் மாவிளக்குப் போடுவதாக ‘நேந்து’ கொண்டது நினைவுக்குள்

எழுந்தது. அதேத் விளாடி ‘மச்சான்!’ என்று அரற்றி னாள். தன்னுடைய உயிரின் உயிராக இயங்கிய ஆசை மச்சானை நெஞ்சில் வரவழைத்தாள். ஆனால், எதிரில் நின்றவள் வேலாயி. கை விரல்கள் நெறிந்தன. நெற்றிப் பொட்டு விட்டுப் போனது! ‘எனக்கும் அன்னக்கிளி கணக்கிலேதான் ஷிதிச்சிருக்குமா?... வேலாயி காலடி யிலேதான் இவுக கெடப்பாகளா?’

நிமையில் கண்ணீர். நெஞ்சத்தில் ஊழிப்புயல்.

நாலு தவணை ‘செங்கல் அடித்து’ வந்து, மொட்டை வண்டியை அவிழ்த்துப் போட்டான்; மாடுகளுக்குத் தீவனம் வைத்தான். அயர்வுடன் நுழைந்தான்.

அஞ்சலையின் கண்கள் கண்ணீரை உண்டன.

இரவு. கோடையில் வேப்பங் காற்றுப் பட்டால் எவ்வளவு தூரம் இதமாகயிருக்கும். தெரியுமா?

அஞ்சலை உள்ளே உறங்கினாள்; சுப்பனும் அங்கு தான். வெளித் தாழ்வாரம் வேலாயியைக் காத்தது. எட்டடிக் குச்ச என்றாலும், எல்லை இல்லாமலா? நியதி எங்கே போய்விடுமாம்...?

இருந்திருந்தாற்போல், அஞ்சலை வாரிச் சுருட்டிக் கொண்டு எழுந்தாள்.

“வேலாயி!... வேலாயி!...”

சுப்பனேதான் முன்முன்த்துக் கொண்டிருந்தான்..

“ஜேயா! மச்சான்!”

அஞ்சலை கதறினாள்.

சுப்பன் பதறித் துடித்து விழித்தரன்.

“வேலாயி, ஓடியா! நான் போயி அம்படச்சியை இட்டாரேன்!”

வேலாயியைக் காணும்!

வேப்பிலைக் கொத்து வாசல் நிலைப்படியில் செருகப்பட்டது.

தன்னுடைய ‘அடையாளத்தை’க் கண்டுகொண்ட களிப்பு அப்பொழுது சுப்பனுக்குக் கனவுலகைப் படைத்துக் காட்டியது. ஆனால், ‘வேலாயி எங்கணே இருக்கு? கண்ணுப் பொறத்தாலே காணவியே!’ என்ற சஞ்சலம் அவனை வதைத்தது. மம்மலுடன், மீண்டும் வேலாயியைத் தேடினான். காளியம்மன் சுந்திதியில் அவன் அவனைக் கண்டான்!

“வேலாயி!... அஞ்சலை புளிக்குடிச்சிருச்சு; ஆம்பளை பொறந் திருக்குது!... ராத்திரி இருபது நாளிப் பொன்றுதுக்கு வளி எடுத்துச்சு; உன்னை அளச்சேன். நீ எங்கே போயிட்டே?”

வேலாயியின் பூங்கரங்கள் அம்மனைத் தொழுதன். “ஆத்தா, என் வேண்டுதலை நிறைஞ்சிடுச்சு!... இனிமே நான் எங்க அஞ்சலை அக்கா முஞ்சியிலே தைரியமா முளிப்பேன்!” என்றால் அவள்.

சுப்பனுக்குக் கண்களைக் கட்டிக் காட்டில் விட்ட மாதிரி இருந்தது.

“மச்சான்! நீங்க மனச் சுத்தத்தோட என்கிட்ட சிரிச்சுப் பேசி பளகின்றை தப்பாப் புரிஞ்சுகிட்டு என்னை ஒதுக்க ஆரம்பிச்சிது அஞ்சலை அக்கா!... நேத்திக்கு கண்ணுத்தா வந்து அது மனசைக் குட்டை குளப்பிடுச்ச. யாரோ ஒரு ஆம்பளை தன் சம்சாரம் பிரசவத்திலே செத்ததும், முதலிலே விட்டுப்போன மொறைப் பொன்னையே கட்டிக்கிட்டாராம்; அந்தக் கதையைக் கேட்டதும், அஞ்சலை அக்காவுக்கு இல்லாத தும் பொல்லாததும் தோணிச்சுப்போலே!... அதுக்கு ஒத்தாப்பிலே, நீங்க ராவு எம்பேரைச் சொல்லி வேறே

புலம்பினீக!...நாங்கூட முளிச்சுக்கிணேன்!...அக்கா ‘ஜயோ, மச்சான்!’ அப்படின்னு கதறிச்சு!...எனக்குத் திக்குத்திசை மட்டுப்படலே!...என் ஒருத்தியாலே அது உசிருக்குக்கூட குந்தகம் ஏற்பட்டிடுமோன்னு நடுங்கிணேன்; காளி ஆத்தா காலடியிலே நெடுஞ்சாங்கிடையா வந்து விழுந்து, அக்காவைக் காப்பாத்தி, புள்ளையையும் கண்ணிலே காட்டணும்னு வேண்டிக் கிட்டேன். ராவு முச்சுடும் நான் செஞ்ச தவம் பலிச்சிடுச்சு!...”

வேலாயி சிரித்தாள்.

“வேலாயி! ஒனக்கு நல்ல மாப்பிள்ளையாப் பாத்து முடிச்சு வைக்கோணுமிங்கிற கவலை நீ வந்த காள் தொட்டு என்னை அரிச்செடுத்துச்சது. அந்த நெனினப்பிலே படுத்தவன், உம் பேரைச் சொல்லி உள்றியிருக்கேன்போலே!...நீ அஞ்சலையைப் புரிஞ்சுக் கிட்ட அளவுக்குக்கூட என்னாலே அவனைக் கண்டுக்கிட முடியலையே!...நான் உம்மேலே வச்சிருக்கிற துலக்க மான அன்பைப் பத்தியும் இனியாச்சும் அஞ்சலை கட்டாயம் விளங்கிக்கிடும்!...காளி ஆத்தா நல்ல வேளையா நம்ப முனு பேரையும் யாதொரு விக்கினமும் வராமக் காப்பாத்தி பிட்டா!...இந்தப் பாளாப்போன மனசோட பேயாட்டத்தை நெனிச்சா, ஒரே தெகைப் பாத்தான் தோனுது; ம்! எந்தப் பேயாட்டத்தையும் தீர்த்து வைக்கத்தான் ஆத்தா ஊர்க் கோடியிலே காவல் காத்துக்கிணு இருக்காளே!...எல்லாம் தாயோட விளையாட்டு!...கருணை!”

உணர்ச்சிகள் பேசின.

“எம்புட்டு மாப்பிள்ளையைப் பார்க்க வேணும். ஓடியாங்க மச்சான், போவலாம்!”

## அந்தை பகள்

“ஸார், தபால்!”

திரும்பிப் பார்த்தேன். எதிரே தபால்காரன் கையில் கடிதத்தை ஏந்திய வண்ணம் வருவதைக் கண்டதும் குறிப்பறிந்த என் கைகள் கடிதத்தைப் பற்றின. பார்வை உறையின் மீது சென்றது. நான் அதிசயித்து விட்டேன். ‘ஏர் மெயில்’ மூலம் பர்மாவிலிருந்து அக் கடிதம் வந்திருந்தது. என்னையும் அறியாமல் ஏதோ ஒரு வித சக்தி உந்தித் தள்ள, கடிதத்தைப் பிரித்துப் படித்தேன். கண்கள் கலங்கிவிட்டன.

ஆமாம்; லதா ரங்கனிலிருந்து எழுதியிருக்கிறான். ஆஹா! பெண்மையின் பிரிவு எத்துணை தூரம் என் மீது பதிக்கு, அவ்வளவு காலமாகத் தன்னுள் அடக்கி வைத்திருந்த அன்பு முழுவதையும் வெளிக்காட்டி இக் கடிதத்தை எழுதியிருக்கிறான். ஆனால்...!

ஆமாம்; சுஜாதா! தன் அன்பு வலியில் என்னைச் சிக்க வைத்து வேடிக்கை பார்த்து விளொயாடும் அவள் கதி—?

எவ்வளவு நாழிகை வாசல் காம்பவுண்டில் சாய்ந்து சிங்கித்துக் கொண்டிருந்தேனே தெரிய வில்லை! சித்தம் கலைந்தது. திரும்பி என் அறைக்குள்

நுழைந்தவுடன், கண்ணுடியில் தன் யெளவனப் பொனி வின் பூரிப்பிலே மயங்கி நின்ற சுஜாதாவைக் கண்டேன். என் வரவு கண்டு திரும்பினால் அவள். சுருள் சுருளாக நெளிந்திருந்த அவள் கேசம் சரிந்து கிடந்தது. அதே தருணம் லதாவின் நினைவு நெஞ்சைத் தட்டி எழுப்ப உணரலானேன்.

“தாங்கள் அதற்குள்ளாகவே ஆபீஸிலிருந்து திரும்பிவிட்டார்களே. நான் பள்ளிக்கூடம் விட்டு வந்து இன்னும் பத்து நிமிடம் கூட ஆகவில்லை” என்று வழக்கம்போல அன்பு குழையக்கேட்டாள்.

ஆனால், உண்மை நிலையை அவள் எவ்விதம் அறிய முடியும்? மனமறிந்தவகையில் உண்மைக்கு உறையிட்டு ஏதோ உளறி வைத்தேன். நம்பிவிட்டாள் சுஜாதா.

கொஞ்ச நேரம் சென்றதும், வேலை காரணமாக தன் உறைக்குப் போய்விட்டாள். சந்தர்ப்பம் சமயத் தில் உதவ, லதாவின் கடிதத்தை மீண்டும் ஒருமுறை புரட்டினேன்.

“அன்புள்ள அத்தான்,

பர்மாவில் குழறிப் புரண்ட பாழும் யுத்தத்தின் காரணமாக இதுகாறும் கொந்தளித்துக் குழம்பிய யுத்த அலறவு இன்றைய நிலையில் ஏதோ ஓரளவு அடங்கி விட்டதெனலாம்.

பர்மாவிற்குப் பெற்றேர் சகிதம் புறப்பட்டபோது அழுத கண்ணும் சிந்திய முக்குமாக நின்ற என்னை சமாதானப் படுத்தினீர்களே நினைவிருக்கிறதா? நாங்கள் சென்ற சில மாதங்களுக்கப்புறம்தான் யுத்தம் தொடங்கி விட்டதே!

அந்தி—9

தங்களது அன்புத் தொடரில் இனைத் துப் பினைக் கப்பட்டுள்ள வதா அடுத்த வெள்ளிக்கிழமை புறப் பட்டுவருகிறேன், ஸ்டேஷனில் சந்தியுங்கள்.

தங்கள்,  
வதா.”

புதைங்கு கிடங்க எண்ணங்களைக் கிளரி விட்டு விட்டாள் என் அத்தை மகள் வதா, கடங்க ஆண்டுகளை நோக்கிப் பின் சென்றது மனக் குதிரை. உள்ளாம் பழைய கிளைவில் ஆழ்ந்தது.

**அப்பொழுது வதாவிற்கு வயது பக்திருக்கும்!**  
நான் அவளைவிட முன்றுண்டுகள் முத்தவன்.

கால மலரில் வருஷ இதழ்கள் சில உதிர்க்கன. அதற்குள் ஏவ்வளவு மாறுதல்? வதாவும் அடியோடு மாறிவிட்டாள். முன்போல் அடிக்கடி பேசாமல் அவள் பதுங்கி விடுவாள்.

அறியாப் பருவம் நீங்கி அறியும் பருவம் அடைங்கு விட்டாள் என்ற எண்ணம் போலும் அவனுக்கு. வலியப் போய்ப் பேச முயன்றலும், அப்படியே குபீரன்று சிவங்குவிடும் அவளது க்துப்புக் கண்ணங்கள்.

வாழ்க்கையை நடத்த வருவாயை எதிர்நோக்கி பர்மாவிற்கு கடல் கடங்கு சென்றனர், வதாவின் பெற்றோர்கள். உடன் சென்ற வதாவை வழியனுப் பினேன். அரைக்கணமும் அவளது பிரிவைச் சுகிக்க முடியாத நான் அவள் திரும்பும்வரை எப்படிப் பொறுப் பேன் என்ற கிளைவு என் உள்ளத்தை உருக்கியது. பிரிவின் வேதனை பொல்லாததாயிற்றே.

நிர்மலமாயிருந்த என் மனத்திரையில், எங்களது முதல் சங்திப்பின் செய்தியைத் “தன் வாழ்க்கைச் சுருளில் புகுத்திக்காட்ட ஆரம்பித்தாள் சுஜாதா.

சுஜாதா ஓர் ஆரம்பப் பாடசாலையின் ஆசிரியை. அப்போதுதான் எங்கிருந்தோ மாற்றலாகி வந்திருந்தாள். வீடு கிடைப்பது குதிரைக் கொம்பாயுள்ள இக் காலத்தில் நான் வாடகைக்கிருந்த ‘பிளாக்’கில் கடைசி அறையை வாடகைக்கு அமர்த்திக் கொண்டாள் சுஜாதா.

அன்று இரவு நடுங்கி.

ஆழ்ந்த நித்திரையிலிருந்த நான் திடீரென்று அழுகுரல் கேட்டுத் திடுக்கிட்டேன். அழுகை சப்தம் வரவர உச்ச ஸ்தாயியில் வந்தது. சப்தம் மிதந்து வந்ததி சையைக் கவனித்தேன், கண்களைத் துடைத்துக் கொண்டு. சுஜாதாவின் அறையில்தான் அழுகுரல் கேட்டது. விரைந்து சென்றேன்.

வயது முதிர்ந்த ஸ்திரி ஒருத்தி பயங்கரமாக வெறித்து நோக்கியபடி படுத்த படுக்கையாய்க் கிடங்காளன். அவள் முகத்தில் சவக்களை பிரதிபலித்தது; அவள் கைகளைப் பிடித்தபடி அழுதாள் அந்த இளம் யுவதி.

அவளைப் பரிதாபம் நிறைந்த கண்களால் நோக்கி, “அம்மாவுக்கு என்ன உடம்பு?” என்றேன் அன்பாக. கண்களில் பொங்கி வழிந்த நிரைக் கட்டுப்படுத்த முடியாதவளாய், “ஜயா, என் தாய்படும் நரக வேதனை இந்த ஜன்மத்திலா தீரப் போகிறது, இனிக் கட்டை யுடன்தான்.”

“காரணம் ?”

“ஆமாம்; அதைத்தான் சொல்லவிருந்தேன். தன் புதல்விக்கு—எனக்கு மணம் செய்வித்து பெற்ற மனம் குளிரக் கொடுத்து வைக்காமல் அவள் கணவன்—என் தங்கை இறந்து விட்டாரே என்ற ஏக்கம். அன்று சவத்தைக் கட்டிக் கொண்டு அழுத்தை இப்ப நினைத்தாலும் ஒரே பயமாக இருக்கிறது. அன்று ஆரம்பித்த பிதற்றல், இன்னும் தீரவில்லை”

இவ்விதம் சொல்லி முடித்து, பின் தலை நிமிர்ந்தாள். ஒருகணம் அவளது பார்வையில் ஒருவித லஜ்ஜை! தான் இதுவரை பேசிக்கொண்டிருந்தது தன் வயதொத்த ஒரு இளைஞிடம் என்ற எண்ணம் போலும்! பெண்களுடன் பிறந்த நாணம் அவளையும் வந்தனைய என்னை வழியனுப்பினார்.

நாட்கள் நழுவின. ஆனால், அன்று அவள் சொன்ன ஒவ்வொரு வார்த்தையும் இன்னும் என்னுள் எது ரொலித்து நின்றது.

ஒருநாள் ஆபீஸிற்குக் கிளம்பிக் கொண்டிருந்தேன். அவள் கையில் இருந்த பட்சணம் நிறைந்த “பிளேட்”டை என் மேஜை மீது வைத்து “அவசியம் இதைத் தாங்கள் எடுத்துக்கொள்ள வேண்டும். இன்று என் பிறந்த நாள்” என்று மன்றுடினார்.

உவந்தனித்தைப் பூரிப்புடன் புசித்தேன்.

ருசிகரமான நாவலொன்றின் பக்கங்களைப் போல வாழ்க்கை நடந்தது. மனிதன் பழக்கத்துக்கு அடிமை என்ற உண்மையை அன்றுதான் புரிந்து கொண்டேன். அந்தச் சமயத்தில்தான், சிற்சில சமயங்களில் என் நினைவின் நிழலினின்றும் விடுபட்டிருந்த என் அத்தை மகள் லதாவிடங்கிறுந்து தபால் பறந்து வந்தது.

அன்று ஆபீஸிலிருந்து வந்துகொண்டிருக்கையில் நாளை மாலை காணப் போகும் லதாவைப் பற்றி என்னமிட்டுக் கொண்டு வந்தேன். வாசலில் வண்டி ஒன்று வந்து நின்றது. ‘குமார்’ என்ற குரல் கேட்டுத் திரும்பினேன். சுஜாதா வருத்தம் தோய்ந்த முகத் துடன் நின்று கொண்டிருந்தாள். காரணத்தைக் கேட்டேன், பத்தடத்துடன் பதில் எதுவும் சொல்லவில்லை. அவள் விழிகளில் கண்ணீர் தேங்கியது. பேசாமல் என்னிடம் ‘டைப்’ செய்திருந்த காகிதம் ஒன்றை நிட்டி னாள். படித்தேன்; தலை சுழின்றது, அவளை மாயவராத் திற்கு மாற்றி விட்டார்கள். விரைவில் சென்று ‘சார்ஜ்’ ஒப்புக்கொள்ள வேண்டுமாம். சுவர்க்கத்துக்கு ஏறிய நூல் அருந்துவிட்டது.

“குமார், என்னை மறந்துவிட மாட்டார்களே” என்றார் விம்மிய வண்ணம். கபடமற்ற அவளது உள்ளத்தினின்றும் கிளம்பிய இக்கேள்வி கல்லினும் கடிய என் மனத்தில் அம்பெனப் பாய்ந்தது. லதா போட்டிருக்கும் லெட்டர் பற்றி ஏதேனும் தெரிந்திருந்தால் இப்படி அவள் கேட்பாளா?

“ஏன் இவ்வித சங்கேகம் சுஜாதா? முன்பின் அரியாதிருந்த நாம் ஒன்று கூடினாலோ. பின் இப்படி எதிர்பாராமல் பிரிகிறோம். ஆனால், எப்படியும் பிரிந்த நாம் சந்திப்போம், வருந்தாதே அம்மாவைக் கவனமாகப் பார்த்துக் கொள்.”

மேலே பேச முடியாமல் கண்ணீர் தடைப்படுத்தியது.

அவருடைய விழிகள் வடித்த கீர்த்துளிகள் அவள் மேனியை நைனத்தன. கோலக் கரங்களைக் குவித்து ‘நமஸ்தே’ தெரிவித்தாள். மறுநிமிஷம் வண்டி

மறைந்தது. ஆனால், அவள் பிரதிபிம்பம் மறைய வில்லை, என் அகக்கண்களை விட்டு.

அன்று பூராவும் தூக்கம் பிடிக்கவில்லை. சுஜாதா வின் நினைவில் மனம் இனைக்கு சூழன்றது.

அடுத்த நாள் லதாவைக்காண ஸ்டேஷன் சென் றேன். வழியில் லதாவின் இன்ப நினைவு; நீல விழிகளைச் சூழவிட்டு செவ்வதரங்களை லேசாக மடித்து குறுக்கை பூக்கும் அவளது மோகன் ரூபம் தோன்றி மறைந்தது.

ரயில் வந்தவுடன் என் கண்கள் லதாதைத் தேடின. ‘அத்தான்’ என்ற குரல் கேட்டது. நான் தேடிநின்ற அதே வண்டியில்தான் லதா நின்றாள். விழித்துப் பார்த்தேன். “யார், லதாவா?” என்று அலறிவிட்டேன். மலர்ந்த ரோஜா போன்றிருந்த அவள் வாடிப் போய்ப் பார்க்கப் பரிதாபமாகக் காட்சியளித்தாள்.

“அத்தை, மாமா எங்கே?” என்று கேட்டேன். ‘ஓ’ வென்று அலறிவிட்டாள். துன்பத்துக்குமேல் துன்பம்! அனுதையான எனக்கு அவர்களாவது உதவி செய் வார்கள் என்றிருந்தேன். அதுவும் பகற்கனவாகி விட்டது.

இங்கேயே இருந்து உடம்பைப் பார்த்துச் செல் லும்படி கெஞ்சினேன். அவள் கேட்கவில்லை. நான் அவளை வரவேற்க இருக்க, அவள் என்னை உபசரித் தாள். பழம் நிறைந்த பை ஒன்றை என்னிடம் கொடுத் தாள். ஆனால், அவள் அன்புச் சுமையின் அந்தரங்கம்-ரயில் புறப்பட்டது.

அதற்குள் எப்படி அவ்வளவு நாட்கள் கழிந்தனவோ? அன்றைக்குப் புத்தகம் ஒன்றைப் புரட்சிக்

கொண்டிருங்கேன். ஜன்னல் வழியே லெட்டர் ஒன்று வந்து விழுந்தது. லதாதான் எழுதியிருக்கிறாள் என்பதை ஊகித்ததும் அவசரமாய்ப் பிரித்தேன்.

“அன்புள்ள அத்தான்,

தாங்கள் என்னிடமிருந்து இத்தகைய லிகித்தத்தை எதிர்பார்த்திருக்க மாட்டார்கள்.

என் இதய பிடத்தில் வைத்துப் பூஜிக்கும் தங்களை வேறொரு ஜீவனும் அந்தரங்க பிரேரமையுடன் அர்ச் சிக்கிற ரகசியத்தை இன்றுதான் நான் அறிந்து கொள்ள வாய்ப்புக் கிட்டியது. நான் தங்களுக்கு முறைப் பெண் என்று அவனுக்கு எவ்விதம் தெரியும்?

சுஜாதாவின் பழக்கம் ஏற்பட்ட நான்காம் நாள் அவள் வீட்டிற்குச் சென்றிருங்கேன். பெட்டியைத் திறந்து காண்பித்தாள். அப்போது ரோஜா மலர்கள் புடைதூழி அவற்றின் பரிமள் வாசனையிடையே தினைத்து வீற்றிருந்தீர்கள் தாங்கள். ஆமாம்; தங்கள் போட்டோவைத்தான் குறிப்பிடுகிறேன். என் உடல் வியர்க்க, நல்ல வேளையாக நிலையைச் சமாளித்துக் கொண்டு, மெல்ல நகர்ந்து விட்டேன்.

எனினும் அவள் எவ்விதத்திலும் தங்களுக்கு ஏற்றவள். அவளிடம் பழகியது குறுகிய காலமெனினும் தங்களிடம் முழு நம்பிக்கையும் வைத்துள்ளாள் சுஜாதா.

சுஜாதாவைத் தாங்கள் உயிர்த்துகின்றாக ஏற்றுக் கொள்ளவேண்டுமென்பதுதான் இந்த அபஸையின் ஒரே வேண்டுகோள். அதுவேதான் என் அத்யங்க ஆசை.

இங்குனம்,  
தங்களவளாயிருந்த,  
லதா.”

உள்ளம் உருகியது; உடல் உருகினேன். நரக வேதனை என்னுள் சயாட்சி செலுத்த, நான் செயலிழந் தேன்; செய்வதறியாமல் சித்தம் குலைக்கேதேன்.

திடுமெனக் கதவு திறக்கும் சப்தம் கேட்டது. சஜாதா ஓடோடி வந்தாள்-என்ன ஆச்சர்யம்! கனவில் நிகழ்வது போலிருந்தது. என்னவோ ஏதோ என்று பதறிப்போனேன்,

“லதாவின் உடல்நிலை ரொம்பவும் கவலைக்கிடமாக இருக்கிறது. ‘மாரடைப்பு’ ஏற்பட்டு விட்டது. இப்போதுதான் இங்கே ஆஸ்பத்திரிக்குக் கொண்டு வந் திருக்கிறேன் புறப்படுங்கள்” என்றார்கள். துயரம் ததும்ப.

நடுங்கும் கைகளுடன் அவளிடம் லதாவின் அந்தக் கடிதத்தைக் கொடுத்தேன். சிறு குழந்தைபோல விசிக்கத் தொடங்கி விட்டாள் சஜாதா.

உடனே புறப்பட்டு ஆஸ்பத்திரியை அடைக்கேதேன், சஜாதாவுடன். லதா சுருண்டு கிடந்தாள். அக்காட்சி யைக் கண்டதும் எனக்கு இதயத்துடிப்பே நின்று விட்டது பேரலாயிற்று. லதாவைப் பற்றி அருகில் நின்ற நர்ஸிடம் கேட்டேன். அவள் உதட்டைப் பிதுக்கினான். என்ன ஏமாற்றம்? அரவம் கேட்டு மெதுவாக மூடியிருந்த கண்களைத் திறந்தாள் லதா. இதழ்கள் அசைந்தன. ஆனால், வார்த்தை ஒன்றுக்கூட வெளிக் கிளம்பவில்லை. என்னையும் சஜாதாவையும் ஒரு முறை ஆர்வத்துடன் நோக்கி, சமீபமாக வரும்படி சமிக்ஞை காட்டினாள். அவளுடைய கைகள் என் கையையும் சஜாதாவின் கையையும் அன்புடன் இணைத்தன. அப்போது அவள் முகத்தில் ஒருவிதக் காங்கி, மின்னல்போலத் தோன்றி மறைந்தது. மறுகணம் அவளது இமைகள் முடிவிட்டன.

அமைதி விளையாடிய நேரமாயிற்று அது?

## தீல்லைக்கண் !

பூவை நிகர்த்து, பூமணம் சொரியும் பூவைக்கு அவளென்ன குறைந்தவளா? ஏட்டிடை ஓட்டி, எழில் மிகப் பரப்பும் காவியப்பதுமை அல்லவா அவள்? இதழ் விலகி இதழ்க் கடைச் சிரிப்பினை விலக்கும் அந்தப் பார்ஸ்குக்கு ஈடேது, எடுப்பேது? பருவத்தின் துதிபாடிய மெருகுடன் வாய்த்தது அவளது போதை அழகு; போதையில் போதம் இருந்தது. அவள் பெண்தானே? அன்றி, மோகினியோ?

‘ஏலே தில்லைக் கண்ணுப்பொன்னு!.... இனி ஒரு வாட்டி அப் பொறப்புலே உன்னை இந்தக் கண்ணுலே ஏறெடுத்துப் பார்க்க ஏலுமாக்கும் என்னுலே?... ஊக்கும்... எனக்குச் சம்சயங்தான்!... காளியாத்தா தேரோட்டம் பத்து இருவது வந்து பறிஞ்சிருச்சே?... ஓட்டி இருக்க வேணுமின்னு சொப்பனம் கட்டினேம். ஆனா, இப்படி நம்ம ரெண்டு பேரையும் வெட்டிப் பிரிச் சிருச்சே பாழத்த தலைவிதி!... ஊக்கும், விதி ஒண்ணும் பிரிக்கலே!... நீதானுக்கும் என்னை விட்டுப் புட்டுப் பிரிஞ்சு போனே?...ம்!..’

விளையாட்டுக் காட்டிய கனவுகளோடு விளையாடி நின்ற முத்தரசனுக்கு, புகையிலைக் காம்பைக் கிள்ளும் நேரம், ஆத்திரம் மண்டி வந்தது. கனவு நிலையி

னின்றும் விடுபட கண்களைக் கசக்கி விட்டான் முத்தரசன். வழி நடந்தான். புழுதியில் கிடந்த ரச மட்டமும் கரலையும் கட்கத்தில் குந்தின. இடைப்பட்ட ஜயஞர் சாமியை தண்டனிட்டபடி நடை தொடர்ந்தான். கால்கள் தள்ளாடின. கண்ணீருடன் உறவாடிக் கிடந்த நரை முடிகளுக்குக் குறுக்கே நிற்க வில்லை அவன்!

“முன்னுப்பத்தை மேலே நின்னு தவியாத் தவிச்சுத் தண்ணியா உருகிப் போனேனுங்களே, மச்சான்!” என்றால் அவள்-முத்தரசனுக்கு ‘முன்றுளை போட்டவள்’ அவள்.

“மெய்யாலுமாங் காட்டி?...”

“பின்னே?... வளமையா வார பொழுது எனக்கு மட்டுப் படாதுங்களா?”

“ஆமா, ஆமா!...”

“நடைத் தடத்திலே யாராச்சும் குறுக்கே மறிச் சாங்களா?”

“ம!”

“யாராம்?”

“ஆஞ்சில்லே, பேருமில்லே! பழங்கனு!...”

அழகம்மை தன் கணவனையே உற்றுப் பார்த்தாள். முகச்சுருக்கங்களின் எண்ணிக்கை கூடிற்று. நெடிய முச்சுகள் இரு காப்புக்களாகப் பிரிந்து, இரு வேறு மெல்லுணர்ச்சிகளுக்கென்று நின்று பிரதிநிதித்துவம் கோரி, உரை நிகழ்த்தின. அவள் சுதாரித்துக் கொண்டாள்.

“மச்சான்!”

ஸ்பரிசம் முத்தரசனின் மெய்யுணர்வுப் போக்குக் குக் கசையடி கொடுத்திருக்க வேண்டும்!

“என்ன, பொண்ணு!”

“சுடு கஞ்சிஆறிப்போவும், சுருக்கண ஒடியாங்க!”

“சுடு கஞ்சிக்கு ஆறிப் போயிடக் கூடிய பக்குவும் தெளிஞ்சிடுது!... ஆன, எனக்கு!.... அறுவது தாண்டியாச்ச. பலாபலன்; தூத்தேரி!...”

குறுவாயிலில் இருந்த தண்ணீர்ச்சால் அவனது உழைப்புக்குப் ‘போற்றி’ பாடி, உழைப்பின் புளிதமான வேர்வையைக் கழுவியது. லேஞ்சில் முடிக்திருந்த தினக் கூலிப் பணத்தை அவிழ்த்து எடுத்துக்கொண்டு, முகத்தைத் துடைத்தான். கம்பங் களியும் ஊசி மிளகாய் வற்றலும் உப்புக் கல்லும் வெங்காயத் துணுக்குமே அப்போதைய அவனது நினைவுப் பூக்களாய்க் கமழ்க்கன. ஆமணக்கு எண்ணெனியில் ஊறித் தினைத்ததிரியில் தீயின் நாக்குகள் கிளை பரப்பின.

“மச்சான்! யாரோ சிலம்பனும், ஒரு ஆம்பளை ஒங்களைத் தேடி வந்தாக. ஒரு வாய்க்கு வெத்தலைச் சருகு போட்டுக்கினு குந்தியிருந்தாக; அசலில் வைத்தியரைக் கண்டு தண்டிக்கினு திரும்புகாலிலே ஒங்களை அவசியமாப் பாக்கணுமாம். அரசர்களும்னு ஊராம்!... சொன்னாக. வயசுகூட உண்டனவே ஆயிருக்கும்!” என்றால் அழகம்மை.

உருட்டிக் கொண்டிருந்த கவளம், முத்தரசனின் மனத்தேரின் சக்கரங்களை உருட்டிவிட்ட விந்தையே விந்தை...!

வினையாடிய சுந்தரக் கனவுகளிலே ஒன்று.

ஓ இருக்கிறது; அது நுகரப்படும் போதுதான் பிறவிப்பயன் அடைகிறது.

தில்லைக்கண் காட்டுப் பூ. நாட்டுப்புறத்தில் முத்தரசன் என்றால் அவளிடத்தில் ஒரு கிறக்கம். அவனு

டைய முறைமைப்பெண் அவள். கனவின் ஓட்டத்துடன் காலம் ஓட, காலத்தின் கைப்பிடியை நழுவு விடாமல் தில்லைக்கண் ஓட, பருவம் அவளைப் பூப்பெய்தச் செய்தது. முத்தரசன் மகிழ்க்கு போனான். முத்துப் பல் தெரியச் சிரித்து, அரசன் போல நடந்தான். பூவரசமரப் போத்தருகில் கங்காணி வீட்டுத் தோட்டக் கிணறு. தண்ணீரும் தண்சிரிப்பும் கை இனைய அன்றை நடைபயின்று வந்தாள் அவள்.

‘எலே பொண் ஞு!'

அவள் ‘பிகு’ பிடித்தாள். நாட்டு மன்ன் சும்மாவா? ‘இந்தாலே!...’

கை தொட்டான், மனம் தொட்டுப் பழகியவன்!

‘மச்சான் கண்ணைலுப் பந்தலிலே எங்கையைப் பிடிக்கிறதுக்கு முந்தி இப்படி நீங்க செஞ்சாக்கா, எனக்கு வெக்கம் வராதாக்கும்?’ என்று நாணித் தலை குனிந்தாள் தில்லைக்கண்.

‘அப்பிடியின்னு, நிதானே மெய்யாலுமே என் பெஞ்சாதி?’

‘இதுக்கு இன்னமா ஜயறவு ஒங்களுக்கு?...நீங்க இல்லாம எனக்கு ஏதுங்க மச்சான் கிழலு?... அப்பன்கூட ஒங்ககிட்டே இது விசயமாய்ச் சொல்லி யிருக்குங்களே?...’

‘சபாசு!...சபாசு!...’

கனவின் எதிர்த் துருவ மையம்.

‘சாமி வரம் தந்தாச்சது. இனிமே நானும் எங்க அத்தை மகள் தில்லைக்கண்ணூம் கண்ணைலம் கட்டிக் கிட்ட மாதிரிதான்!’ என்று கனவுக் கயிற்றை வழி நெடுக விசிறி விட்டபடி நடந்த முத்தரசனின் விழி

வழியில் அங்காளம்மை சந்திதியில் தெரிக்க ஒரு காட்சி, அவனுடைய கழுத்தை இறுக்கும் பிடிகயிருக உருமாறிற்று.

ஹரானும் தெய்வத்தை முன்வைத்து, தில்லைக் கண்ணை மணமகளாக அடைவதற்கான ‘பரிசம்’ நிகழ்ச்சி மணமகன் சார்பில் நடை பெற்று முடிக்கத்து.

முத்தரசன் சித்தம் குழம்பினான். ‘தில்லைக்கண்ணு இம்மாங் தொலைவு என்னை வசமா ஏமாத்திப் புட்டாளே?... அரசர் குளம் மாப்பிள்ளையாமில்ல இந்த ஆம்பளை? பேரைப்பாரு பேரை!... சிலம்பஞுமே?... ஆன சொகுசிலே மவனும், ஆனோட பணப்பசையிலே ஆத்தானும் பித்துப் புடிச்சுப் போயிட்டாக போல!’

பரிசத்துக்கு எடுத்து வந்திருந்த நாவல்பழ நிறப் புடவையில் அவன் கண்ணீர் சொரிந்தான்.

எருக்கலைக் கோட்டை அவனுக்கு அசல் நாடானது. கிறுக்குப்பிடித்த போக்கில் நடந்தான். காரைமுள் காட்டினாடே பாதம் பதித்தான். பேய்க்கிணறு ஒன்று தென்பட்டது. அந்தியின் ரத்தச்சிவப்பு அவனது விரக்திக்கு வெறியூட்டியது. ‘தா!... தில்லைக்கண்ணும் தில்லைக்கண்ணு’ என்று பற்களைக் கடித்தான். அவன் அவனுடைய வெஞ்சினப் பற்களுக்குள் அகப்பட்டு விடுவாளா அவ்வளவு லேசில்-லகுவில்? சுற்றிச் சூழ நோக்கினான். கருக்களிலிருந்து நடந்து, நடைமெலிந்து உதடுலர்ந்து உள்ளம் நொந்து போயிருந்தான். தாகம் வீணை மீட்டியது. கண்களைச் சுழலவிட்டான். எங்கெங்கு நோக்கினும் தில்லைக்கண்தான் அழுகு நடம் பயின்றுள்; ஆனந்தக் கூத்து ஆடினாள்! ‘தில்லைக் கண்ணு’ என்று ஒலம் பறித்தான். தில்லைக்கண் இல்லாத வாழ்வு கசந்தது. நீர் வழிகேட்ட விழிகளுடன்,

சழிபறித்த நிரில் குதிக்க முனைக்திட்ட வேளையில் ‘ஜயயோ!’ என்னும் புதிய குரல் கேட்கவே, ஓட்டமாக ஓட வேண்டியவன் ஆனான். மனிதாபிமானம் என்னும் குணங்களும் ஒரு வரப்பிரசாதமாயிற்றே!

சுருக்குக் கயிற்றில் உயிர் மலர், இதழீகளை உதிர்க்க எத்தனம் செய்ததைத் தடுத்த புண்ணியம் முத்தரச னுக்கே கிட்டியது.

காதல் தோல்வி கண்ட பாவைக்கு அடைக்கலம் ஆனான் முத்தரசன்.

அவள் அழகம்மை!

ஆடி வெள்ளத்தைச் சாடி நிற்கும் நாணல் ஒரு புறம் துயருற்றுலும், வெள்ளத்தின் சழிப்பைக் கண்டு மறுபக்கம் மகிழ்வதைப்போல, விழி கள்ள நகை புரிந்தது!

ரேக்ளா வண்டிச் சத்தம் கேட்டது.

கண்களைத் துடை-த்துக் கொண்டு முத்தரசன் எழுந்தான்.

“நானுதான் சிலம்பன்!”

கெண்டை வேட்டியும் பட்டுச் சோமனும் பொலிஷூட்ட, நரையும் திரையுமாகக் காட்சி கொடுத்தான் சிலம்பன்.

அவைனயே விழுங்கி விடுபவனுக வெறித்துப் பார்த்தான் முத்தரசன்.

பிறை நிலவின் கதிர்மணிகளை மிதித்துக் கொண்டு அழகம்மை வாசல் தின்னையில் சாய்ந்து நின்றான்.

“நீங்கதானுங்களே முத்தரசன்!”

“ஆமா...ஆமா!...”

“நீங்க பெரிய மனசுபண்ணி எங்கூட வரவேணும், அரசர்களும் முக்கு வரைக்கும்!”

“எதுக்காம்?”

“எம்பெஞ்சாதி தில்லைக்கண்ணு சாகப் பிழைக்கக் கிடக்குது. உங்களை ஒரு தரம் பார்த்துப்பிட வேணும்னு துடியாத் துடிக்குது. மஞ்சக் கொல்லை நாட்டு வைத்தியர் சொன்னாரு, நீங்க வந்து அதை ஒருதரம் முகம் பார்த்தாக்க, கடவுளரு கண் பார்க்க, தில்லைக்கண்ணு கண் ரெண்டையும் திறக்கும்னு!”

முத்தரசன் சிரித்தான், தன் மனித இதயத்தின் வாசற் கதவுகளை முடி அடைத்த வெறியுடன்! “தில்லைக் கண்ணு செத்தா என்ன, பிழைச்சா என்ன? நான் செத்து வருசம் எம்புட்டோ அழிஞ்சு போச்சே? நான் வர ஏலாது!”

“அப்படிச் சொல்லாதீங்க, முத்தரசன்! பழசு பட்டதை மனசிலேருந்து அழிச்சுப்பிடுங்க. ஒரு உசிரை காத்த பெருமை உங்களுக்கு வரட்டும். ஒடியாங்க. ஒங்களுக்கு ‘அது’ கைகூடலேங்கிற வன்மத்தை மறந் திட்டு ஒடியாங்க. என் சம்சாரம் இல்லாட்டி, என்னேடு குடும்பமே அஸ்தமிச்சிப்போயிடுமுங்க. நீங்க அதுக்கு மாமன் மகன். உங்களைக் காண வேணுமிங்கற மனசு ஆசையைச் சொன்னதுமே, நான் மறுபேச்சாடாம ஓடியாக்கிருக்கேனே, இந்த நடப்பு உங்களுக்குத் துளியளவு ஈவிரக்கத்தையாச்சம் முனைக்கின்னி விடலையா?”

“சரிதான், போய்யா! எஞ்சொத்தை அபகரிச்சுக் கிட்ட பாவி நி! நி இப்ப போகப்போறியா? இல்லே!”

என்று சொல்லி, காலடியில் ‘சரணம்’ பாடிக் கிடந்த கழியை எடுத்தான் முத்தரசன்.

“நீங்க மனுச சென்மமே இல்லே!” என்று அவறி ஞன் சிலம்பன்.

மறுகணம், முத்தரசன் மிருகமானன்; சிலம் பனின் மண்டையில் ரத்தம் வழிந்தது.

“ஜயயோ!...அண்ணூச்சியோ!” என்று ஓலமிட்ட வாறு ஓடிவந்த அழகம்மை, தரையில் சாயவிருந்த சிலம்பனை மடியில் ஏந்திக் கொண்டாள்!

சுங்கடிச்சேலைக் கிழிசல் சிலம்பனின் கெற்றிக்கு அரண் அமைத்தது!

முட்டியோடியது கண்ணீர்; கட்டி பாய்ந்தது குருதி; தட்டிக்கேட்டது மனச்சான்று.

“நெசமாகவா, அழகம்மை?”

“ஆத்தா அங்காளம்மை ஆனையா, இவுகளே தான்! எங்க அண்ணூச்சி - ஒக்கப் பொறந்த பொறப்பு!” என்று சத்தியம் செய்தாள் அழகம்மை.

மயக்கம் நீங்கவே சிலம்பனின் இதழ் அனை விலகியது.

“முத்தரசன்! என்னை நம்புங்க. என்னேட கெட்ட நடத்தைகளை—அதானது, பணப்பசையிலே கண்ணு மண்ணு தெரியாம சாராயம் காய்ச்சி அப்பிடி இப்பிடிச் சுத்தித் திரிஞ்ச என் செய்கைகளைத் திருத்த தில்லைக் கண்ணு ஒருத்தியாலேதான் முடியும்னு ரோசிச்ச, எங்க ஆத்தா தில்லைக்கண்ணு காலிலே விஞாந்து கெஞ்சியிருக்குது. எனக்குத் தில்லைக்கண்ணு மேலே ஒரு கண்ணு உண்டுங்கிற துப்பை எந்தக் கடவிலேயோ புரிஞ்சிருக்க வேணும் எங்க ஆத்தா. சாமானியமா தில்லைக்

கண்ணுமசியலே. அப்பாலே, தில்லைக்கண்ணு குடும்பத் துக்கு எப்பவோ செஞ்ச உதவிகளை எடுத்துச் சொல்லி யிருக்குது. தன்னேட இஷ்டப்படி அது ஒத்து வராட்டி அப்பவே செத்துச் சிவலோகம் போயிடப் போரதாகவும் பயமுறுத்தி அழுதிருக்குறங்க, எங்க ஆத்தா. தாயில்லாப் பொன்னேன தில்லைக்கண்ணு எங்க ஆத்தாளையே தாயாட்டம் மதிச்ச, அது உசிரரயே பெரிசா மதிச்ச, என்னையே கட்டிக்கிடச் சம்மதிச்சது. அது மனசை எங்க ‘பலதானத்’ தன்னிக்குத் திறந்து காட்டிச்ச. எங்களைப் பத்தி நல்லாப் புரிஞ்சதாலே, உங்களைக் கண்காணிச்சக் காப்பாத்திறதுக்காக, என்னேட கூடப்பிறந்த தங்கச்சி அழகம்மையைத் தாது அனுப்பி, ஒரு கூத்து ஆடவும் வச்சது! எந்தங்கச்சிக் கண்ணு கண்ணுக்குள்ளறவே சதா நின்னுக் கிட்டேயிருக்கும். ஆயிரம் தபா நினைச்சிருப்பேன் இங்கே வரவேணும்னு!...ஆனு, நீங்க பழசை மறந் திருக்க மாட்மங்கன்னு அஞ்சி, ஒஞ்சபோய் இருந் திட்டேன். ஒன்னு சொல்லுறேன். தில்லைக்கண்ணு என் வரைக்கும் தெய்வம்! அது எனக்குப் பெண்டாட்டியாக வாய்க்காமப் போயிருந்தாக்கா, நான் எப்பவோ செத்து மடிஞ்சிருப்பேனுக்கும்! என் தெய்வத்தோட கடைசி ஆசையைப் பூர்த்தி செய்ய என்னுலே முடியலை! நீங்க பாவி! பாதகன்!” என்று கத்தினுன் சிலம்பன். கண் குறிப்பில் கழி சுழன்றது.

நெற்றிப் பொட்டில் வழிந்த ரத்தத்தைத் துடைக்க வில்லை முத்தரசன். ‘மச்சான்!’ என்று வினித்தான் அவன். தெய்வத்தை வினித்தான்; தொழுதான். “வாங்க, போவோம்! பயப்பிடாதேங்க, தில்லைக்கண்ணு! பொழைச்சுக்கிடும்!...அழகம்மை ந் எனக்கு வாய்ச் சதுக்கு உண்டான அர்த்தத்தை இப்பத்தான் என்னுலே

சுரிவர விளங்கிக்கிடமுடியது ! வாயே...நீயும் !” என்று நெஞ்சடைக்க வேண்டினால் முத்தரசன்.

நிலவின் தூய ஒளித்தடத்தில் நெருங்கிக் கிளம்பிய காட்டு வழிப் புழுதியுடன் புழுதியாக, ‘எங்கும் நிறைந் தோன்’ எல்லாம் உணர்க்கவன் போன்று சிரித்த ‘புதிர்ச் சிரிப்பை’ ‘ரேக்ளா வண்டிச் சத்தம் எடுப்பாமல் செய்து கொண்டிருக்கத்து !

## ஆம்மான்

“எதாச்சம் வேறே புதுச் சேதி காதிலே விழுங் திச்சா?... ராத்திரி கேள்விப்பட்ட தாக்கல் மெய்தானு?...” என்று இரண்டு கேள்விகளைக் கேட்டால் பொன்னம்மா. உதித்த வினாக்கள் உக்திக் கமலத்தில் தீயை வளர்த்தன; செந்தழவின் கொடுமை அவருடைய முகத்திரையில் இன்னல் விளைவித்தது; துயரம் விழிகளிடை கண்ணோராக உருவெடுக்கத் தொடங்கியது.

பிரமன் ஆடாமல் அசையாமல் நின்றான்; அவிழுங்த தலை முண்டாசை உதறித் தோளில் வீசக்கூடக் கருத்திழுங்கு போனான் அவன்; ஆனால், நெடு முச்ச மட்டும் பிரிந்தது. அவனையும் அறியாமல் நிகழுங்த நடப்பு இது.

“மச்சான்!...” என்று மீண்டும் உரிமைக் குரலைச்-சொடுக்கினான் உரிமை கொண்டவன். அவருக்குத் தெரிந்த வகையில் நீள் முச்ச வெளி வந்தது. அது எண்ணமிட்டது: ‘கருப்பண்ணசாமி! நேத்திக்கு ராத்திரி எங்க விட்டுக்காரர் கேள்விப்பட்ட சேதி பொய்யாக இருக்கவேணும்; எங்க மனசிலே பாலை வார்க்கிற நல்ல புதுச்சங்கதி ஏதாச்சம் மச்சான் காதிலே விழுங்திருக்க வேணும்! ’

“பொன்னம்மா! கீழத்தெரு கண்ணுச்சாமி அம்பலத்துக்கு நான் எழுதிக்கொடுத்திருக்கிற ஆயிரத்

தெந்நூறு ரூபாய் பிராமிசரி நோட்டை உன்னேடு அண்ணன் சின்னையா ‘மேடோவர்’ வாங்கியிருக்கிறது நூத்துக்கு நூறு செங்தான். வருகிற விதி இராத் தங்காதின்னு பேச்சுக்கு சொல்லுவாங்க. வாரகிழமை கச்சேரி திறக்கப் போருங்களாம்!...நம்ப கையிலே என்ன இருக்கு...? நீ மனசை அலைமோத விடாதே, பொன்னம்மா!” என்று தேறுதல் உரைத்தான் பிரமன்.

**வெள்ளைப்பூண்டுக் குழம்பு என்றால் பிரமனுக்கு மிகவும் பிடித்தம்;** கணவனின் இதயம் புரிந்த அவள் அவனுடைய ருசியையும் அறிந்திருந்ததால்தான் அப் படி அன்றைக்குக் குழம்பு வைத்திருந்தாள். பருப்புத் துகையல் வேறு தயாரித்திருந்தாள் பொன்னம்மா. ஆனால், வட்டிலின் முன் அமர்ந்த அவனே துன்ய வெளியிலே கண் பதித்திருந்தானே யொழிய சோற்றுத் திரளில் மனம் செலுத்தவில்லை. முதல் உருண்டை தொண்டைக்குள் சென்று விழுந்தது; விக்கல் எடுத்தது; தண்ணீர் கொடுத்தாள் அவள். ஆனால், அவனது மனமோ கடந்த காலத்தின் திரையை விலக்கிப் பார்த்தது:

மாங்குடி மண்ணில் எந்தப் பகுதியை எந்கேரம் தொட்டுக் கேட்டாலும், அது விடை சொல்லும் விதம் இவ்வாறுதான் இருக்கும்: ‘பிரமன் ரொம்ம நல்ல ஆள்; மானத்துக்குக் கட்டுப்பட்ட புள்ளி; கஞ்சியாய்க் குடிப் பதைக் கரைத்துக் குடித்தாலும், கெளரவும் பாழ் பட ஒப்பாத மானி!’

இத்தகைய குணச்சித்ர அமைப்புப் பூண்ட பிரம னுடைய வாழ்க்கையில் சோதனை புகுந்தது. நூறு குழி புன்செய் அவனுக்குப் பிதுரார்ஜித சொத்து; அதில் வேர்க்கடலை போட்டிருந்தான். எழுபது குழி நஞ்சை

நிலமும் அவனது உடைமையாக இருந்தது; வயிற்றுப் பாட்டுக்கு வழி கிடைத்தது. ஒன்றியாக இருந்தவ னுக்குக் கை கொடுத்து, கை கொடுத்த அவனுடைய இல்லக்கிழத்திக்கும் படியளந்து, பின்னர் அக்குடும் பத்தில் முன்று உயிர்கள் பிழைக்க வேண்டிய நிலமை உருவான நிலையிலும், மன் அவனை வஞ்சிக்கவில்லை.

இப்படிப்பட்ட இக்கட்டான கட்டத்தில் காலம் உருண்டது. அவன்வரை மன்னுக்கு இதயம் இருந்தாலும், வானம் ஈவிரக்கமில்லாமல் போனது; மாரி பொய்த்தது. விளாச்சிலில் மன் விழுந்தது; கடலைக் கொல்லையில் திடுதிப்பென்று ‘பூச்சி’ விழுந்தது; சாப் பாட்டுக்கு நெல் விலைக்கு வாங்க வேண்டியவன் ஆனான். தேவைப்பட்ட பணத்துக்கு வகை கூற, தேவைக்கு உதவவல்ல ஆலத்தம்பாடிக் காளைகள் இரண்டையும் புதுக்கோட்டைச் சந்தையில் விற்று விட்டான் அவன். தலைப்பிள்ளை ஆனாகப் பிறந்தது. கொள்ளைப்பாசம் வைத்திருந்தான். தாய்ப்பால் போதாமல், புட்டிப்பால் கொடுத்ததால், வயிற்றில் கட்டி வந்தது. கட்டியைக் கரைக்க வேண்டிப் பணத்தைக் கரைத்தான். அந்தப் பணம், அவனுக்குச் சொத்தாக இலங்கிய நூற்றெழுபது குழி—நிலம் தந்த பரிசு. நன்செய்யும் புனசெய்யும் பிறர் சொத்தாயின!

பட்ட காலிலே படும் என்பது பழமொழி. பிரமனும் அதை உய்த்துணர்ந்தான். தானி ஏந்தியவள் இரண்டாம் தவaine கருத்தரித்தாள். ஆருவது மாதத்தில் இரத்தப் பெருக்கு ஏற்பட்டு கருச்சினைவு ஏற்பட்டது. பிறகு உடல் நலிந்தது; பொன்னம்மா பாயும் படுக் கையும் ஆனாள். மாங்குடியிலிருந்து புதுக்கோட்டைக்கு அவள் வண்டியில் கொண்டு செல்லப்பட்டாள். ஆபத் துக்கு உதவிய தெய்வமாக விளங்கியவன் கீழத்தெருக்

கண்ணுச்சாமி ஒருவனே! பன்னிரண்டு மாதங்கள் தொடர்ந்து கடந்த வைத்தியச் செலவுக்கு அவன் புரோ கோட்டு எழுதிக் கண்ணுச்சாமியிடமிருந்து பெற்ற கடன்தான் அந்த ஆயிரத்து ஐங்குறை ஆறு வருஷங்களுக்குள் வட்டியும் முதலும் கூட்டுப் புன்னி சேர்த்த முழுத்தொகை இது. மூன்று வருஷங்களுக்கு ஒருமுறை காலாவதியாகும் தறுவாயில், கடன்பட்ட இடத்தில் கிலையை விளக்கி, ஜங்கு ரூபாய் பணம் கொடுத்து ‘செல்’ வைத்துக் கொடுத்து வந்தான். இப்படி இரண்டு தாழ்ம் செய்தான். ‘போன கிழமைக்கூட கண்ணுச்சாமி அம்பலம் வீட்டுக்கு வந்தபோது, இன்னம் ஒரு வருசத் துக்குள்ளே கடனைப் பூராவாய்த் தீர்த்துப்பிடிகிறதாய்ச் சொன்னேனே?...அவரும் சரின்னு சொன்னாரே?...ம்!... எல்லாம் இந்தச் சின்னையாவின் வேலைதான். பணமும் தெய்வமும் இப்போதைக்கு அவன் சொல்படி ஆடுது!’

சின்னையா!

அவன் பொன்னம்மாஞுக்குச் சொந்தத் தமையன்; பிரமனுடைய சொந்த மைத்துனன் அவன். ‘கஞ்சித் தண்ணி ஹத்தற ஆளாப்பார்த்து என் தங்கச்சியைக் கட்டிக் கொடுத்துப்புட்டேன்!’ என்ற அளவிலே அவன் ஒதுங்கி யிடலானான்.

அண்டன் ஆபத்துக்களைச் சமாளிக்க முடியாத போது, பிரமன் வேறு வழி புலப்படாமல் சின்னையாவை நாடிச் சென்றான். கண்ணீரைக் காட்டியுங்கூட சின்னையாவின் மனம் இறங்கவில்லை. ‘ஹரிலே சொல்லி அழுதாலும் அழலாம்; உறவு முறையிலே சொல்லி அழுத்புன்னீயப்படாது’ என்பதன் உட்பொருளையும் அவன் உணர்தான். தன்னுடையவை அல்ல என்று கருதிய இரண்டு உயிர்ப்பொருள்களான அவனது

மனைவியும் மகனும் மறு பிறப்புக் கொண்ட மகிழ்ச்சியில் அவனும் பழங்குடியரங்களை மறக்கப் பழகினான். ஏர் பிடித்து மட்டிலுமே பழக்கப்பட்ட அவன் கரங்கள் கரணை, மட்டப்பலகை, நூல் கயிறு, ரசமட்டம், உளி போன்றவற்றைப் பிடிக்கத் தொடங்கின. கொத்து வேலையில் பயிற்சி பெற்று, தினக் கூலியாக நான்கு ரூபாய்ச் சம்பளம் பெறும் தகுதி அடைந்து, காலத்தின் கைப்பிடியிலிருந்து நாட்களைக் கழற்றி ஒட்டினான்.

‘சொந்த மச்சான் சின்னையா. எனக்குக் குறைச்சல் பண்ணனுமின்னுதானே கண்ணுச்சாமி அம்பலத்தோட தங்கமான மனசை மாத்தி, அவருக்கு நான் எழுதிக் கொடுத்த நோட்டை மேடோவர் வாங்கி எம்மேலே வழக்குத் தொடுக்கனும்னு கங்கணம் கட்டியிருக்கான்!’ என்று எண்ணிப் புழுங்கிய பிரமன் உள்ளத்திலே பழைய சம்பவம் ஒன்றை நினைப்பூட்டியது காலம்.

போன வருசம் காளியம்மன் காப்புக்கட்டுத் திருநாளன்று சின்னையாவுக்கும் மாணிக்கத்துக்கும் அடிபிடி சண்டை ஏற்பட்டது; மாணிக்கம் மாங்குடி யைச் சார்ந்தவனே! ‘தண்ணீர் இறைவை’ காரணமாக ஏற்பட்ட மனப்பிளவு அவ்விருவர் கைகளையும் ஒன்று சேர்த்து வைத்து அவர்களின் கைகளிலே வேப்பங் கழிகளையும் கொடுத்து வேடிக்கை பார்த்தது. அதிக மாகக் காயம்பட்டவன் மாணிக்கம். வழக்குத் தொடுத் தான் அவன். இதிலிருந்து தப்ப எண்ணிய சின்னையா தன் பணம் ஆயிரத்தை மாணிக்கம் பறித்துக் கொண்ட தாகப்பொய் வழக்கைப் பதிலுக்குப் பதிவுசெய்து சாட்சிக்குப் பிரமனை அழைத்தான். பொய்ச்சாட்சி சொல்ல என்னுலே இந்த ஜன்மத்திலே வர ஏலாது! என்று கண்டிப்பாகக் கூறிவிட்டான் பிரமன்.

அந்த ஆத்திரத்தைத் தீர்த்துக்கிடத்தான் இப்போ இப்படி அனியாயம் செய்யத் துணிஞ்சிருக்கான் சின்னையா. ரங்கூன் பணத்தைக் கொண்டு உலகத் தையே அடக்கிப்பிடலாம்னு நினைச்சிருக்கானே!... தெய்வமே!

உணவு கொள்ள வேண்டுமென்னும் நினைவைத் துறந்து எழுந்து விட்டான் பிரமன்.

ஜியனுர் கம்மாயிலிருந்து குளித்து முழுகித் திரும்பிக்கொண்டிருந்தாள் பொன்னம்மா.

“தங்கச்சீ!” என்று யாரோ அவளை அழைத்தார் கள். திரும்பிப் பார்த்தாள். கண்ணுச்சாமி அம்பலம் நின்று கொண்டிருந்தார்.

“யார், எங்க அண்ணுச்சியா?”

நடப்பவை எல்லாம் நல்லவையாகவே அழைய வேண்டுமென விழைவது மனித மனத்தின் நப்பாசை.

“தங்கச்சீ!—உன்னைத் தங்கச்சின்னு அன்பாகக் கூப்பிட உன் கூடப்பிறந்த சின்னையாவாலே வந்த தீவினை தானம்மா இத்தனை சங்கடமும், என்னைத் தப்பாய் நினைச்சுக்கிட வேண்டாம்னு பிரமன் காதிலே போடம்மா. உன் மச்சான் முந்தி சாட்சிக்கு வராத ஆத்திரத்தாலே தான் உன் அண்ணன் இப்படி நடந் திருக்கிறார். என் தம்பி ரங்கூன் சீமையிலே உங்க அண்ணன் நடத்துற கூட்டுக்கடையிலே வேலைக்கு இருக்கிறான். உன் அண்ணனுக்கு நான் புரோநோட்டை மேடோவர் கொடுக்கலைன்னு சொல்லியிருந்தால், என் தம்பியை இக்கரைக்கு அனுப்பிச்சிருப்பான்! பிறந்த பாசத்தை அவர் மறந்திட்டார்; என்னுலே மறக்க முடியுமா, பொன்னம்மா! புதையல் கிடைச்சு பணம்

கொண்டாந்து என் கையிலே கொடுத்தாக்கூட என்னுலே ஏதும் செய்ய ஏலாது. இனி, உன் மச்சான் கடன் பட்ட பணம் அவ்வளவுக்கும் உன் அண்ணன் தான் சொந்தக்காரர்; எனக்குச் சேர வேண்டிய பணத்தைச் சின்னையா எப்போது கொடுக்கிறாரோ அப்பத்தான் மூச்சக்காட்டாமல் வாங்கிக்கிடனும், என்ன செய்யட்டும்?...பொன்னம்மா, இப்போதைக்கு உடனடியா நடக்கக்கூடியது எல்லாம் உன் தமையனார் கருணையிலேதான் ஒண்டி ஒளிஞ்சிருக்குது; அவர் கிட்டே போய்ச் சொல்லு; நாளை பொழுது விடிஞ்சு தானால், கோட்டு கோர்ட்டுக்குப் போயிடும்!”

கண்ணுச்சாமி அம்பலம் புகைச்சல் இருமல் சுருள்களைப் புகைய விட்டபடி, விரித்த குடை நிழலில் அண்டி அடங்கித் திரும்பலானார்.

**வீட்டின் வெளிப்புறத்து ஒட்டுத் திண்ணையின் மேற்கு விளிம்பை ஒட்டி செஞ்சுடர்ச் செல்வனின் ஒளி விழுந்திருந்தது.**

‘மச்சான் எருக்கலக் கோட்டையிலேயிருந்து வேலை விட்டு வந்திடுவாங்களே!’ என்று என்னினான் பொன்னம்மா. அடுத்த நாள் பொழுது நினைவுக்குள் விரிந்த போது, முள்மேல் இருப்பது போன்று உனர்க்தாள்.

“இந்தப்பாரு பொன்னம்மா!...பணத்துக்கும் பாசத் துக்கும் ஏழாம் பொருத்தம்!...எனக்கு ஆபத்துச் சம்பத்துக்குக் கை கொடுக்காத உன் புருசனை நான் பழிக்குப் பழி வாங்கித்தான் தீருவேன். உனக்கு நாளை வர்ற குறைச்சல் என்னை ஒண்ணும் பாதிக்காது. இந்தாப் பார்த்தியா, உன் மச்சான் கையெழுத்துப் போட்டிருக்கிற கோட்டு. இது விடிஞ்சதும் பட்டுக்கோட்டைக் கச்சேரிக்குப் போயிடப் போவது; நீ போ”.

காக்கில் நரம்பின்றிப் பேசிவிட்டான் சின்னையா. கண்களில் ஈழம் காட்டியதற்கு மேல் எதுவும் செய்யக் கூடவில்லை சின்னையாவின் மனைவியினால்! “அத்தே! அத்தே!” என்றால் சிறுமி பூவும்மா.

போன சுவடு தெரியாமல் திரும்பி விட்டான் பொன்னம்மா, ‘மச்சானுக்து இந்தச் சேதி தெரியப் படாது. அண்ணாச்சி வீட்டுக்குப் போனது தெரிஞ்சா கெட்டாப்பிலே கோவிச்சக்கிடுவாஸ்க?’ அடுப்பைப் பற்றவைக்கத் தணல் தேடினால் அவள். நெஞ்சிலே கண்ற செந்தழுல்தான் நினைவில் எரிந்தது. கண்கள் புனல் கக்கின.

அப்போது, “அம்மா!” என்று கூப்பிட்ட வண்ணம் புத்தகப்பை குழங்க ஒடிவந்து நின்ற முத்து தாயின் அரவைணப்பில் கட்டுங்டான். அன்னையின் கண்களில் அனைத்த விழி வெள்ளத்தைக் கண்டதும், சிறுவன் துடிதுடித்துப் போனான். “ஏம்மா நீ அழுகிறே?...” என்று கேட்டான். ஈரைக்கு திங்கள் சுமந்து பெற்ற அருமை மகனின் கேள்விக்கு அவள் என்ன பதில் சொல்லுவாள்?

“அத்தான்!...” என்று ஒரு குரல் எதிரொலித்தது. சிறுமி பூவும்மா முத்துங்கை வீசி நின்றாள்.

“பூவும்மா!”

தாய்மாமன் மகளைப் பெயரிட்டழைத்தான்.

“அம்மா, இங்கே பாரேன். என் பெண்டாட்டி...” சொல்லிக் குதித்தான் அவன்.

உடன் பிறந்தவன் வீடுதேடி வெந்த இதயத்தைச் சுமந்து திரும்புகையில் “அத்தே!...அத்தே!” என்று விளித்த பூவும்மாவின் அன்பழைப்பைக் காதில் ஏற்றுக்

கொள்ளாமலே திரும்பிவிட்ட காட்சி ஏடு விரிந்தது, பொன்னம்மாவின் மனத்தில்.

“முத்து! இனிமே நீ பூவும்மாவை மறந்துப்பிடு” என்று தழுதழுத்த தொனியில் முத்தாய்ப்பிட்டாள் பொன்னம்மா.

“அத்தை!” என்று ஓடிவந்து அவள் காலடியில் வீழ்ந்தாள் சிறுமி பூவும்மா.

“தம்பி, உன் தாய்மாமன்—இந்தப் பொண்ணேடு அப்பா—இனி நமக்குப் பகையாளி, உங்க அப்பாவை அவமானப் படுத்தி அலைக்கழிக்கப் போருரு!”

“கூடப் பொறந்த உங்க மனசையா இப்படிக் கலங்க வச்சாங்க எங்க அப்பா?...என்ன அத்தை நடந்திச்சு...?” என்று விவரம் கேட்டாள் சிறுமி.

“பூவும்மா, இதெல்லாம் ஒனக்குப் புரியாதம்மா, நீ போம்மா!” என்றாள் பொன்னம்மா.

“எல்லாம் புரியும்; சொல்லுங்க அத்தை!”

பொன்னம்மா விவரித்தாள்: “முத்துவோட அப்பா ஆயிரத்தைந்றாறு ரூபாய்க்குக் கிட்டத்தட்ட கடன் வாங்கினங்க, நம்ப ஊர் கண்ணுச்சாமி அம்பலத்துக் கிட்டே. அதுக்கு முத்துவோட அப்பா அந்த ஆம் பளைக்கு நோட்டு எழுதிக் கொடுத்தாங்க. ஆனால், உன் அப்பா ஒருவாட்டி என் வீட்டுக்காரரைப் பொய்ச்சாட்சி சொல்ல அழைச்சதுக்கு இவங்க போகலை—அந்த வன்மத்தை மனசிலே ஊறப்போட்டு வச்சிருந்து இப்ப முத்துவின் அப்பாவை, அதான் உன் மாமனைச் சந்தி சிரிக்க வைக்கப் போருராம் உன் அப்பா. கண்ணுச்சாமி நோட்டை உன் அப்பா வாங்கி இப்போ என் மச்சான் மேலே கேச கொடுக்கப் போருராம்! விடிஞ்சதும்

கோட்டை எடுத்துக்கிட்டுப் பட்டுக்கோட்டைக்குப் புறப் பட்டுப்பிடுவாங்க உன்னேட அப்பா!...”

அத்தையின் கண்களைத் துடைத்தாள் சிறுபெண், முத்துவும் பூவும்மாவும் அந்தினிலா மலர்ந்த வாசலில் ஓடிப் பிடித்து விளையாடிக் கொண்டிருந்தனர்.

அத்தருணம், “பொன்னம்மா!...” என்று கோபமாக இரைச்சல் போட்டுக்கொண்டே வந்தான் பிரமன், “ஓ பொன்னம்மா! உன்னை யாரு உன் அண்ணன் வீட்டுக் குப் போகச் சொன்னது?...” என்று கேட்டபடி அவளைக்கைநிட்டி அடிக்கப் போனான் அவன்.

ஒங்கிய கையைத் தாவிப் பிடித்துத் தடுத்த பிஞ்சக்கை பூவும்மாவுக்குச் சொந்தம்.

“பொன்னம்மா, வார குரைச்சல் வந்துதான் தீரும். உன் அண்ணன் என்மேலே கேச போட்டு, வாரண்டிலே பிடிக்கப் போர்ணும்; வீட்டை ஜப்தி பண்ணவும் போருனும்!..... கறுப்பண்ணசாமி கண் முழிச்சுக் கிட்டு இருந்தா இப்படிப்பட்ட பொல்லாப்பெல்லாம் நடக்குமா?... தெய்வத்தின் கண்களை சில மனிதர்கள் முடிப்பிட்டுத்தானே ஊர் உலகத்திலே தீய விளையாட்டு விளையாடத் தொடங்கிறுங்க?... சரி, சரி! நீ போய் வேலையைக் கவனி!” என்றான் பிரமன் கம்மிய குரலில்.

ஆடாப்ப்துமையென அப்படியே நின்றுள் சிறுமிழுவும்மா.

**ஊர்ப் பிளையார் கோயிலில் இராப்புசனை நடந்தது.** ஆலயமணி முழங்கியது.

பிரமனும் சிறுவன் முத்துவும் உணவு வட்டில்கள் முன் அமர்ந்து சாப்பிட்டுக் கொண்டிருந்தார்கள்.

மேலக் குடியிருப்பில் வசிக்கும் கந்தப்பத்தேவர் ஒட்டமாக ஓடிவந்தார்.

கை வி ள க் கப் பெரிது பண்ணினான் பொன்னம்மா.

“தம்பி பிரமா!... உனக்குச் சேதி தெரியாதா?... உன் மச்சான் சின்னையா வீட்டிலே பெரிய ரகளையாய்க் கிடக்குதே!—நீ கண்ணுச்சாமி அம்பலத்துக்கு எழுதிக் கொடுத்த புரோநோட்டை தான் வாங்கி உம் பேரிலே கேச போடற்றுக்காக பட்டுக்கோட்டைக்கு எடுத்துப் போக வேண்டி அந்த பிராமிசரிப் பத்திரத்தை பைக் குள்ளே எடுத்து வச்சிருந்தாராம்!... அதை அடையாளம் பார்த்து எடுத்து சின்னப்பொண்ணு பூவும்மா நெருப் பிலே போட்டுப்புட்டுதாம்!... பாவம், மகளை அடியே தண்டமா அடிச்ச நொறுக்குறராம் சின்னையா!... வினை விதைச்சவன் வினை அறுக்கத்தானே வேணும்!... சின்னக் குழந்தையின்னாலும் உங்க வீடுன்னு அதுக்குத் தான் எம்பிட்டு உசிர்!”

அப்படியே கிலைத்துவிட்டான் பிரமன். இச் சேதி கனவில் கேட்பதாகவே பட்டது. ‘கறுப்பண்ணசாமி, என் மானத்தைப் பூவும்மா உருவத்திலே நீதான் வந்து காப்பாத்தி யிருக்கிறே!... கண்ணுச்சாமி அம்பலத்துக் கிட்டேயிருந்து மேடோவர் வாங்கின பணத்தை இனி சின்னையா எங்கே கொடுக்கப் போருன்!... அந்த நல்ல மனுசருக்கு நான்பட்ட கடனை எப்பாடுபட்டாலும் அடைச்சிப்பிடுகிறேன். நான் கையெழுத்துப் போட்டுக் கொடுத்த பத்திரம் தீயிலே எரிஞ்சா என்ன? இந்தப் பிறப்பிலே என் மனச யாருக்கும் நம்பிக்கைத் துரோகம் செய்யவே செய்யாது!... பூவும்மாவோட குழந்தை மனச வேடிக்கையாய்த்தான் இருக்குது!’

சாமிக்கண்ணு அம்பலம் மனம் திறக்கு தன் மனைவி பிடம் நிலைமையை விளக்கிய சம்பவத்தைப் பிரமன் நினைவு கூர்ந்தான்.

சிறுமி பூவும்மா துருவித்துருவிக் கேட்கப்போக, கடந்த விவரத்தை விஸ்தரித்ததை எண்ணமிட்டார் பொன்னம்மா.

வட்டிலைத் தள்ளிவிட்டு, கையலம்பிக் கொண்ட சிறுவன் முத்து, “பூவும்மா!” என்று அலறிப் புடைத் துக்கொண்டு காற்றுய்ப் பறந்தான்!

“**பூவும்மா!** கண்ணே பூவும்மா!” என்று புலம்பிக் கொண்டிருந்தான் சின்னையா.

“கண்ணுமன்னு தெரியாம நெற்றிப் பொட்டிலே அடிக்கலாமா சின்னையா?...நீ பெத்த மகளையே இப்படி ஆத்திரப்பட்டு உதைச்ச நீ, உன் சொந்த மச்சானையே சீரழிக்க வைக்க நினச்சது பெரிய அதிசயமில்லை!...” என்று பட்டவர்த்தனமாகப் பேசினார் நாட்டு வைத்தியர்.

சின்னையா விழிந்ர் வழிய மகளையே வைத்த விழி எடுக்காமல் பார்த்துக்கொண்டிருந்தான். அவன் மனைவி ஆரவல்லி வாய்விட்டுச் செருமிக்கொண்டிருந்தாள்.

“என்னேட நோட்டுக்கு உண்டான பணம் அத்தனை யும் நீங்க முன்னுடி சொன்னதுபோல நீங்கதான் தர வேணும், சின்னையா!” என்று வீருப்புடன் எச்சரித்தார் கண்ணுச்சாமி அம்பலம்.

அனலிடை மெழுகாக உருகினான் சின்னையாட் முடின கண்கள் திறக்காமல் கிடந்த அன்புப் புதல்வி மீது தலையைப் புதைத்துக் கதறினான்; அவள் எழுதி

யிருந்த கரும்பலகையை எடுத்து வைத்துக் கண்ணீர் வடித்தான். அருகில் கிடந்த மருந்து வகைகள் அவன் து தேம்பலை மிஞ்சச் செய்தன.

“கறுப்பன்னசாமியே! நான் அடாபிடி செய்ய நெனைச்ச தப்புக்குச் சோதனையா இது?...கடவுளே! இனி நான் யாருக்கும் மனசாலேசடத் தீங்கு செய்ய மாட்டேன். வைத்தியர் ஜயா, எம் மகளைக் காப்பாத்தித் தாங்க!...கண்ணுச்சாமி அம்பலம்! உங்களுக்குச் சேர வேண்டிய தொகையை, என் மச்சான் பிரமன் பட்ட கடனை நாளைக்கே எண்ணிக் கொடுத்துப்பிடறேன்!... பெற்றவங்களுக்காக இரக்கப்பட்டு என் மகளைக் காப்பாத்தும்படி பகவானை வேண்டுங்க!...” என்று மன்றுடி னுன் சின்னையா.

அப்பொழுது, “பூவம்மா!” என்று கூவியவன்னாம் ஒடிவந்தான் சிறுவன் முத்து. ஹரிக்கேன் விளக்கொளி அவன் து நேத்திரங்களில் நிறைந்து விட்டிருந்த கண்ணீரைக் காட்டின.

“பூவம்மா!...பூவம்மா!...கடவுளே, என் மாமன் மகளைக் காப்பாத்திக்கொடு, இல்லாபோனு நானும் கண்ணை மூடிப்பிடுவேன்!... எங்களுக்காகத்தான் பூவம்மா இப்படி அடிப்படிருக்குது!...தெய்வமே பூவம் மாவைக் காப்பாத்து!”

முத்து விம்மினுன்.

பூவம்மா அப்போதுதான் கண்களைத் திறந்தாள். “அத்தான்!” என்று அன்புடன் கூவினுன்.

பிரமனும் அவன் மனைவி பொன்னம்மாவும் கண்களைத் துடைத்துக் கொண்டனர்.

“தங்கச்சி, எனக்கு நம்ப குலதெய்வம் கல்ல பாடம் படிச்சுக் கொடுத்திட்டுது. மச்சான் என்னை மன்னிச்சுப்பிடு, இனி உங்க சந்தோசந்தான் என் சந்தோசம்.

கண்ணுச்சாமி அம்பலத்துக்கு கீ கொடுக்க வேண்டிய கடனை நானே அடைச்சுப்பிடறேன்!” என்று கூறினான் சின்னையா.

வாரிச் சுருட்டிக்கொண்டு எழுந்துவந்த பூவும்மா தங்கையின் கைகளைப் பற்றிக்கொண்டு, “இப்பத்தான், சாமி என் அப்பாவுக்கு நல்லபுத்தி தந்திருக்காரு!” என்று குதித்தாள்.

பெற்ற மணி வயிறு மகிழ்ந்தது.

“பூவும்மா!” என்று விம்மினான் சின்னையா.

“சின்னையா மச்சான், இன்னிக்கு உள்ளதுபோல கீங்க என்னிக்கும் எங்க பேரிலே பாசம் வச்சிருந்தாப் போதும்; காச பணம் வேணும்...நான்பட்ட கடனை நான் அடைச்சுப்பிடுவேன், பிராமிசரிப் பத்திரம் எரிஞ்சா என்ன?...நான் எரியலையே!...சரி, நாங்க போயிட்டுவாரோம்!...மருமகப் பொண்ணே, நாங்க போயிட்டு வாரோம்மா!...”

ஒரு வினாடி பூவும்மாவுக்கு வெட்கம் வந்துவிட்டது. “மாமா! இருங்க போகலாம்!” என்று உள்ளே சென்று திரும்பினான் சிறுமி. “ஜையோவி!” என்று விளித்தவாறு கண்ணுச்சாமி அம்பலத்தை அண்டினான் பூவும்மா. “ஜையா, இந்தாங்க உங்க நோட்டு!” என்று கூறி, கடன் பத்திரத்தை அவரிடம் நீட்டினான். சிரிப்பு விளையாடி யது பூவும்மாவின் முகத்தில்.

கண்ணுச்சாமி அம்பலம் புன்னகையை விடாமல், கையிலிருந்த புரோநோட்டைச் சுக்கல் சுக்களாகக் கிழித்தெறிந்தார்; “பிரமன், எனக்கும் புத்தி தெளிஞ்சிடுச்சு; உன் மனசை அறிஞ்சவன் நான். அப்பாலே எதுக்கு இந்த நோட்டு?” என்றார் அவர்.

உணர்ச்சி வசப்பட்டு நின்றான் பிரமன்.